



**ЯРАТЫЛЫШ**

### *Дөнъяның яратылышы*

**1** <sup>1</sup>Әүвәл Аллаһы күкне һәм жирне яратты. <sup>2</sup>Жир йөзе әле сурәтсез, буп-буш – төпсез упкын, караңгылык эченә чумган; Аллаһының рухы-сулышы сулар өстендә гизә иде.

<sup>3</sup>Аллаһы:

– Яктылык булсын, – дип боерды, һәм яктылык булды.

<sup>4</sup>Аллаһы яктылыкның яхшы булуын күрде һәм аны караңгылыктан аерды. <sup>5</sup>Яктылыкны «көн» дип, караңгылыкны «төн» дип атады. Кич булды, иртә булды: бер көн кичте.

<sup>6</sup>Аллаһы:

– Суларның уртасында бер гөмбәз булсын, суларны бер-берсеннән аерсын, – дип боерды.

<sup>7</sup>Нәкъ шулай булды: Аллаһы гөмбәзне яратты. Гөмбәз астындагы суларны гөмбәз өстендәге сулардан аерды. <sup>8</sup>Аллаһы гөмбәзне «күк» дип атады. Кич булды, иртә булды: икенче көн кичте.

<sup>9</sup>Аллаһы:

– Күк астындагы сулар бер урынга жыелсын да коры туфраклы ялан калкып чыксын, – дип боерды, һәм нәкъ шулай булды.

<sup>10</sup>Аллаһы коры туфрак яланын «жир» дип, жыелма суларны «дингез» дип атады. Аллаһы боларның яхшы булуын күрде.

<sup>11</sup>Аллаһы:

– Туфрактан яшеллекләр үсеп чыксын, төренә күрә орлык бирә торган төрле үләннәр, жимешендә үз төренә орлыгын өлгертә торган жимеш ағачлары үссен, – дип боерды, һәм нәкъ шулай булды.

<sup>12</sup>Жир өстендә яшеллекләр, төренә күрә орлык бирә торган үләннәр, жимешендә үз төренә орлыгын өлгертә торган жимеш ағачлары үсеп чыкты. Аллаһы моның яхшы булуын күрде. <sup>13</sup>Кич булды, иртә булды: өченче көн кичте.

<sup>14-15</sup>Аллаһы:

– Күк гөмбәзендә жир йөзен яктырта торган, көнне төннән аера торган яктырткычлар булсын, – дип боерды. – Алар вакыт, ел фасылы һәм көн исәбе галәмәтләрен күрсәтеп торсыннар.

Һәм нәкъ шулай булды. <sup>16</sup> Аллаһы ике бөек күк жисемен – зурсы көн белән, кечесе төн белән идарә итүче яктырткычларны һәм йолдызларны яратты. <sup>17-18</sup> Жир йөзен яктыртып, көн вә төн белән идарә итсеннәр һәм яктылыкны караңгылыктан аерып торсыннар өчен, Аллаһы аларны күк гөмбәзенә урнаштырды. Һәм моның яхшы булуын күрдө. <sup>19</sup> Кич булды, иртә булды: дүртенче көн кичте.

<sup>20</sup> Аллаһы:

– Сулар терек жан ияләре белән тулып ашсын, жир йөзе өстендә һәм күк гөмбәзе астында кошлар очып йөрсен, – дип боерды.

<sup>21</sup> Һәм Аллаһы зур дингез жанварларын, төрләрәнә карап суда кайнашкан барлык жан ияләрен, барлык төр очар кошларны яратты. Моның яхшы булуын күрдө. <sup>22</sup> Аллаһы аларга Үзенә фатихасын бирде:

– Үрчегез, ишәегез, дингез суларын тутырыгыз, жир йөзөндә кош-корт үрчегәннән-үрчесен, – диде.

<sup>23</sup> Кич булды, иртә булды: бишенче көн кичте.

<sup>24</sup> Аллаһы:

– Жир йөзе үзөндә төрле токымдагы жан ияләрен – кыргый хайваннарны, терлек һәм хәшәрәтләрне булдырсын, – дип боерды.

Һәм нәкъ шулай булды. <sup>25</sup> Аллаһы жир йөзөндә төрле токымдагы жан ияләрен – кыргый хайваннарны, терлек һәм хәшәрәтләрне яратты. Моның яхшы булуын күрдө.

<sup>26</sup> Аллаһы:

– Кешене Үз сурәтебездә, Үзөбездә охшатып яратачакбыз, – диде. – Кеше дингездәге балыклар, күктәге кошлар, жирдәге хайваннар – жирдә хәрәкәт итүче барлык тереклек һәм хәшәрәтләр өстеннән, жир йөзе өстеннән хакиMLEK итсен.

<sup>27</sup> Һәм Аллаһы кешене Үз сурәтендә,

Аллаһыга охшатып яратты.

Кешеләрне ир һәм хатын-кыз итеп яратты.

<sup>28</sup> Аларга фатихасын бирде:

– Үрчегез, ишәегез, – диде. – Жир йөзен тутырыгыз, аны буйсындырыгыз; дингездәге балыкларга, күктәге кошларга, жир йөзөндә хәрәкәт иткән барлык жан ияләренә хужа булыгыз.

<sup>29</sup> Аллаһы әйтте:

– Менә, туфракта орлыктан үсә торган һәрбер үләнне, жимешендә орлыгы өлгерә торган һәрбер жимеш агачын сезгә тапшырам: алар сезгә ризык булсын, – диде. – <sup>30</sup> Жир йөзөндәге һәрбер хайванга, күктәге һәрбер кошка, үзөндә тереклек сулышын тойган һәрбер жанварга азык итеп яшел үлән насыйп итәм.

Һәм нәкъ шулай булды.

<sup>31</sup> Аллаһы Үзе яраткан нәрсәләрне күздән кичерде һәм, менә, һәр нәрсәнең гаять яхшы икәнлеген күрдө. Кич булды, иртә булды: алтынчы көн кичте.

**2** <sup>1</sup>Күкнөң һәм жирнөң, андагы бөтен нәрсәнөң яратылышы энә шулай тәмамланды. <sup>2-3</sup>Аллаһы Үз эшен жиденче көнгә бетерде. Жиденче көнне Ул мөбарәк кылды. Аны мөбарәк бер көн итәрәк аерды. Чөнки Аллаһы, бөтен эшлисе, башкарасы эшләрен тәмамлап, ул көнне ял итте.

<sup>4</sup>Жир вә күкнөң яратылышы менә шулайдыр.

*Адәм һәм Хаува*

Раббы\* Алла жирне һәм күкне яратканда <sup>5</sup>жир йөзөндә әле беринди дә куаклык, чирәм-яшеллекләр юк, чөнки Раббы Алла жир өстенә яңгыр яудырмаган һәм жирне эшкәрттер өчен кеше дә юк иде. <sup>6</sup>Шулай да жирдән булар күтәрелеп, бөтен туфрак өстен дымландырып тора иде.

<sup>7</sup>Раббы Алла адәмне туфрактан\* яратты һәм аның борын тишәкләренә тереклек сулышы өрдә. Адәм энә шулай жан иясе булды. <sup>8</sup>Раббы Алла көн чыгышы тарафында, Гадәндә, бер бакча булдырды һәм туфрактан яратылган адәмне шунда урнаштырды. <sup>9</sup>Бакчада тәмле жимешләр бирә торган төрле-төрле гүзәл агачлар үсә, бакчаның уртасында тереклек агачы белән яхшылыкны һәм яманлыкны таныта торган белем агачы да бар иде.

<sup>10</sup>Бакчадагы туфракны сугару өчен Гадәннән бер елга агып чыга да дүрт ермакка аерыла иде. <sup>11</sup>Ул ермакларның берсе Пишон исемдәдер; ул ермак алтынга бай бөтен Хавилә жирләрен уратып ала. <sup>12</sup>Хавилә жиренә алтыны бик яхшы, анда тагын хуш исле сумала һәм оникс асылташы табыла иде. <sup>13</sup>Икенче ермакның исеме Гихон; ул Күш жирләре буйлап ага. <sup>14</sup>Өченче ермакның исеме Дижлә; ул Ашшур жирләренә чиге буйлап ага. Дүртенчесе исә Фәрат елгасыдыр.

<sup>15</sup>Раббы Алла адәмне Гадән бакчасына урнаштырганда ана бакчаны саклап тору һәм эшкәртү хезмәтен йөкләде. <sup>16</sup>Ана әйтте:

— Бакчадагы теләгән һәр агачның жимешен ашарга рөхсәт, <sup>17</sup>әмма яхшылыкны һәм яманлыкны таныта торган белем агачынан ашама, чөнки ул агачның жимешен ашаган көнне үк мотлак\* үләчәксез, — диде.

<sup>18</sup>Сонра Раббы Алла:

— Адәмне ялгызын калдыру әйбәт түгел, үзенә тиң бер ярдәмчәне яратачакмын, — диде.

\* <sup>2:4</sup> *Раббы* — Алланың Үз исеме. Борынгы яһүдләрдә бу исем «Яһвә» рәвешендә әйтелгән булуы ихтимал. Әмма Алланың изге исемен кычкырып әйтәргә ярамаганлыктан, сонга таба ул «Раббы» (яһүдчә «Адонай» — «минем Хужам» мәгънәсендә) яки «Аллаһы» формасында кулланыла башлаган.

\* <sup>2:7</sup> Яһүдчә текстта сүз уйнату: «*адам*» — кеше, «*адама*» — туфрак.

\* <sup>2:17</sup> *Мотлак* — һичшиксез.

<sup>19</sup> Раббы Алла жирдәге хайваннарның, күктәге кошларның барчасын туфрактан яраткан иде. Һәркайсына нинди исем кушылачагын күрү өчен Раббы Алла аларның һәммәсен адәм хозурына китерде. Адәм кайсына нинди исем кушса, ул жан иясе шул исем белән танылды. <sup>20</sup> Адәм барлык кыргый хайван һәм терлекләргә, күктәге кошларга исем куйды. Эмма аның үзенә тиндәш бер генә ярдәмчәсе дә юк иде. <sup>21</sup> Раббы Алла адәмне каты йокыга талдырды. Адәм йоклап киткәч, аның кабырга сөякләреннән берсен суырып алып, урынын ит белән каплады. <sup>22</sup> Адәмнән алынган шул кабырга сөягеннән Раббы Алла бер хатын-кыз яратты һәм аны адәм хозурына китерде. <sup>23</sup> Адәм әйтте:

– Менә минем сөякләремнән алынган сөяк,  
Менә минем итемнән алынган ит.

Аңа «хатын-кыз» диелер, чөнки ул «ир»дән алынды\*.

<sup>24</sup> Шунуң өчен адәм баласы үзенә ата-анасын калдыра да, хатынына багланып, икәве бер тән булып яши башлыйдыр.

<sup>25</sup> Адәм дә, хатыны да шәп-шәрәләр, оялуның нәрсә икән белмиләр иде.

*Адәм белән Хауаның Гадән бакчасыннан куылуы*

**3** <sup>1</sup> Раббы Алла яраткан барлык кыр жанварларыннан иң хәйләкәре елан иде. Елан хатыннан:

– Алла чыннан да бакчадагы һичбер агачтан жимеш ашамагыз дидеме? – дип сорады.

<sup>2</sup> – Бакчадагы агачлардан жимеш ашарга безгә рөхсәт бар, – дип жаваплады хатын. – <sup>3</sup> Эмма Аллаһы әйтте, бакча уртасындагы агачның жимешләренә кагылмагыз, аларны ашамагыз, юкса үләрсең, диде.

<sup>4</sup> Елан:

– Юк, үлмисез, – диде. – <sup>5</sup> Чөнки Алла белә: ул агачның жимешен ашаган көнне сезнең күзләрегез ачылачак, яхшылык белән яманлыкның ни икән белеп, Алланың Үзе кебек\* булачаксыз.

<sup>6</sup> Әлеге агачның карап торышка гүзәл, жимешенең ризык өчен хуш булуын күрәп, белем бирү хасиятеннән исә нәфесе кузгалып, хатын агачтан жимеш өзеп алып ашады, иренә дә өзеп алып бирде. Ул да ашады. <sup>7</sup> Икесенең дә күзләре ачылды. Шәп-шәрә икәнлекләрен күрделәр. Инжир яфрактарыннан үрәп, үзләренә бил каплагычлары ясадылар. <sup>8</sup> Жиләс көн иде, алар бакчада йөргән Раббы Алланың тавышын ишеттеләр. Аңа күрәнмәс өчен, адәм һәм аның хатыны бакча агачлары арасына кереп постылар. <sup>9</sup> Раббы Алла адәмгә:

\* 2:23 Яһүдчә текстта сүз уйнату: «ишша» – хатын-кыз, «иш» – ир.

\* 3:5 Алланың Үзе кебек – яки бүтәнчә укылышта: «илаһлар кебек».

– Син кайда? – дип эндөште.

<sup>10</sup> Адәм:

– Бакчада тавышынны ишеттем дә куркып калдым. Чөнки мин шәрәмен, шуна яшерендем, – диде.

<sup>11</sup> Раббы Алла:

– Шәрә икәнөнне сиңа кем әйтте? – дип сорады. – Мин жимешен ашама дигән агачтан жимеш өзеп ашадыңмы әллә?

<sup>12</sup> Адәм:

– Яныма Син куйган хатын ул агачтан жимеш өзеп алып мина бирде, мин аны ашадым, – дип жаваплады.

<sup>13</sup> Раббы Алла хатынга әйтте:

– Моңы син ничек эшли алдың?

Хатын әйтте:

– Мине елан котыртты, шуңа ашадым, – диде.

<sup>14</sup> Раббы Алла еланга болай диде:

– Бу эшен өчен син жир йөзөндөгә барлык хайваннар,  
Жәнлекләр каршында каһәр ияседер!  
Гомерең бие карының өстендә шуышып йөрөрсен  
Һәм туфрак ашап туенырсың.

<sup>15</sup> Синең белән хатын-кыз арасына,  
Синең токымың белән аның нәселе арасына  
Дошманлык жебе сузачакмын.  
Аның нәселе сиңа сугып башынны ярып,  
Син исә аны үкчәсеннән чагарсың.

<sup>16</sup> Хатынга исә Раббы Алла әйтте:

– Сине чиктән тыш каты авыртуларга дучар итәчәкмен:  
Баланы зур газаплар чигеп табачаксың.  
Күңелең иренә тартылып,  
Ул исә синең өстеннән хакимлек итәр, – диде.

<sup>17</sup> Ә адәмгә Раббы Алла болай диде:

– Менә синең аркада, хатынынның сүзен тыңлап,  
Мин ашама дип кисәткән агачның жимешен ашаганың өчен,  
Жир туфрагына Минем ләгънәтем төште.  
Гомерең бие тамагыңа ризыкны жәфа чигеп табарсың.

<sup>18</sup> Туфрак сиңа тикән дә чүпүлән үстерер.

Син кыргый үлән ашап туенырсың.

<sup>19</sup> Яратылмыш туфрагыңа кире әйләнөп кайтканчыга кадәр  
Син ашар икмәгенне маңгай тирен түгеп табарсың.

Чөнки син үзең туфрак,

Туфрактан яратылдың

Һәм янә туфракка әвереләчәксен.

<sup>20</sup> Адәм хатынга Хаува\* дип исем кушты, чөнки ул барлык адәм балаларының анасы иде.

<sup>21</sup> Раббы Алла Адәм\* белән хатыны Хаува өчен тиредән киёмнәр ясатып, аларны киёмле итте. <sup>22</sup> Аннары болай диде:

– Кеше, яхшылыкны һәм яманлыкны танып белеп, безнең арандан беребез кебек булды. Инде ул тереклек агачыннан да жимеш сузылып алып һәм аны ашап, үлемсез булып китмәгәе.

<sup>23</sup> Шулай дип, Раббы Алла Адәмгә үзе яратылган туфракны эшкәртү-игү хезмәтен йөкләп, аны Гадән бакчасыннан чыгарды.

<sup>24</sup> Аны куды; тереклек агачына юлны бикләү өчен, Гадән бакчасының көн чыгышы тарафына керубимнәр\* һәм әйләнмәле утлы кылыч куйды.

#### *Кабил һәм Хабил*

**4** <sup>1</sup> Адәм үзенең хатыны Хаува белән якынлык кылды. Хаува, йөккә узып, Кабилне\* тудырды.

– Раббының мәрхәмәте белән бер ир заты кабул иттем, – диде.

<sup>2</sup> Тагы да соңрак Кабилнең энесе Хабилне тудырды. Хабил – сарыklar көтүче, Кабил исә игенче булды. <sup>3</sup> Берникадәр вакыт узгач, Кабил жир жимешләре унышыннан Раббыга бүләк китерде. <sup>4</sup> Хабил дә үз көтүендә беренче булып туган мал-туар үрчемәннән берничәсен һәм куй мае алып килде. Раббы Хабилне һәм аның бүләген кабул итте. <sup>5</sup> Кабилне һәм аның бүләген исә кире какты. Кабил бик нык рәнжеде, ачуыннан башын түбән иде. <sup>6</sup> Раббы Кабилдән:

– Нигә шулай рәнжисең? Ни өчен башыңны түбән иден? – дип сорады. – <sup>7</sup> Яхшылык кылгач, башың түбән ияргә димени? Яхшылык кылмыйсың икән, гөнаһ ишек төбәндә посып торыр, сине сагалар. Ә син анардан өстен бул.

<sup>8</sup> Кабил энесе Хабилгә:

– Әйдә, кырга чыгабыз, – диде.

Кырда чакта Кабил энесе Хабилгә һөжүм итеп, аны үтерде.

<sup>9</sup> Раббы Кабилдән:

– Энең Хабил кайда? – дип сорады.

Кабил:

– Белмимен, энемнең жан сакчысы түгел ич мин! – дип жаваплады.

<sup>10</sup> Раббы:

\* 3:20 Хаува – яһүдчә «яшәү» дигәнне аңлата.

\* 3:21 «Яратылыш» текстында беренче ялгызлык исем буларак «Хаува» исеме очрый. Шуңа күрә алга таба күпчелек тәржемәләрдә «адәм» сүзен дә ялгызлык исем рәвешендә баш хәрәфтән язу гадәткә кергән.

\* 3:24 Керубимнәр – Раббы Алла хезмәтендәге рухи затлар.

\* 4:1 Кабил (яһүдчә – Каин) – «кабул итү» мәгънәсендәге фигыльдән ясалган исем.

– Син ни кылдың? – диде. – Туфрактан кардәшеннең кан ыңгырашуы Миңа ишетелеп тора. <sup>11</sup> Инде син кардәшеннең түккән канын эчәргә авызын ачкан туфракның каргышын алдың. <sup>12</sup> Эшкәртә торган туфрагың моннан соң сиңа көч-куәтен бирмәс; жир йөзөндә син гомерең буе сөрелеп һәм качак булып яшәрсен.

<sup>13</sup> Кабил Раббыга:

– Жәзам көчем житмәс дәрәжәдә авыр жәзадыр, – диде. – <sup>14</sup> Бүген мине туган жиремнән сәрәсен. Синең хозурыннан югалып, мин горбәттә качак булып яшәргә мәжбүр. Юлымда очраган теләсә кем мине үтерә алачак.

<sup>15</sup> Раббы әйтте:

– Кем дә кем Кабилне үтерсә, анардан жиделәтә артык үч алыныр, – диде.

Шулай дип, Раббы Кабилне беркем дә күреп үтермәсен өчен, аны кисәтүле галәмәт белән тамгалады.

<sup>16</sup> Кабил, Раббысы хозурыннан аерылып, Гадән бакчасының көн чыгышы тарафындагы Нод\* төбәгенә барып жирләште.

<sup>17</sup> Кабил хатыны белән якынлык кылды, хатыны йөккә узды һәм угылы Ханохны тудырды. Кабил ул арада бер шәһәр салдырып, аны угылы хөрмәтенә Ханох дип атады.

<sup>18</sup> Ханохтан Ирад булды. Ирадтан Мәһүәил, Мәһүәилдан Мәтушаил, Мәтушаилдан Ләмех булды. <sup>19</sup> Ләмех ике хатын алды. Бер хатынының исеме Ада, икенчесенең исеме Силла иде. <sup>20</sup> Ада Йавалны тудырды. Йавал көтү көтеп, чатырда яшәүчеләрнең нәсел атасы булды. <sup>21</sup> Йавалның бертуган кардәше Йувал исемле иде. Йувал саз һәм курайда уйнаучыларның атасы булды. <sup>22</sup> Силла Түбәл-Кабилне тудырды. Түбәл-Кабил бакыр һәм тимердән кораллар коеп ясау остасы иде. Түбәл-Кабилнең Нагама исемле кыз кардәше дә бар иде.

<sup>23</sup> Ләмех үзенең хатыннарына болай диде:

– Әй, Ада һәм Силла, мине тыңлагыз!

Әй, Ләмех хатыннары, сүзләремә колак салыгыз!

Мине берәр адәм яраласа – үтерәм!

Берәр егет мине рәнжетсә – үтерәм!

<sup>24</sup> Кабил өчен жиделәтә артык үч алынасы булса, Ләмех өчен житмеш жиделәтә артык үч алыначак!

<sup>25</sup> Адәм хатыны белән янә якынлык кылды. Хаува бер угыл тудырды.

– Кабил тарафыннан үтерелгән Кабил урынына Аллаһы мина икенче бер угыл багышлады, – дип, Хаува бу угылына Шет\* дип исем бирде.

\* 4:16 *Нод* – яһудчә «горбәт», «сөргенлек» мәгънәсендә.

\* 4:25 *Шет* (яһудчә «шат» фигыленнән) – «багышлау», «бүләк итү» мәгънәсендә.



<sup>26</sup> Шетнең бер угылы булды, Шет аңа Энош\* дип исем куйды. Шул заманнардан адәм балалары үзләренең догаларын Раббы исеменә багышлый башладылар.

*Адәмнең нәсел шәжәрәсе*

**5** <sup>1</sup> Адәмнең нәселнамәсе болайдыр: кешене яратканда Аллаһы аны Үзенә охшаш итеп яратты. <sup>2</sup> Кешеләрне ир затында вә хатын-кыз женесендә яратты һәм мөбарәк кылды. Яраткан көнендә аларга «адәм» дип исем бирде.

<sup>3</sup> Адәмгә йөз дә утыз яшь булганда аның үз сурәтендә, үзенә охшаган бер угылы туды. Аңа Шет дип исем кушты. <sup>4</sup> Шет туганнан соң Адәм тагын сигез йөз ел гомер итте. Башка угыллары һәм кызлары булды. <sup>5</sup> Адәм барлыгы тугыз йөз дә утыз ел яшәп вафат булды.

<sup>6</sup> Шеткә йөз дә биш яшь булганда угылы Энош туды. <sup>7</sup> Энош туганнан соң Шет тагын сигез йөз дә жиде ел гомер итте. Башка угыллары, кызлары булды. <sup>8</sup> Шет барлыгы тугыз йөз дә уника ел яшәп вафат булды.

<sup>9</sup> Эношка туксан яшь булганда угылы Кынан туды. <sup>10</sup> Кынан туганнан соң Энош тагын сигез йөз дә унбиш ел гомер итте. Башка угыллары, кызлары булды. <sup>11</sup> Энош барлыгы тугыз йөз дә биш ел яшәп вафат булды.

<sup>12</sup> Кынанга житмеш яшь булганда угылы Маһалалел туды. <sup>13</sup> Маһалалел туганнан соң Кынан тагын сигез йөз дә кырык ел гомер итте. Башка угыллары, кызлары булды. <sup>14</sup> Кынан барлыгы тугыз йөз дә ун ел яшәп вафат булды.

<sup>15</sup> Маһалалелгә алтмыш биш яшь булганда угылы Йәрид туды. <sup>16</sup> Йәрид туганнан соң Маһалалел тагын сигез йөз дә утыз ел гомер итте. Башка угыллары, кызлары булды. <sup>17</sup> Маһалалел барлыгы сигез йөз дә туксан биш ел яшәп вафат булды.

<sup>18</sup> Йәридикә йөз дә алтмыш ике яшь булганда угылы Ханох туды. <sup>19</sup> Ханох туганнан соң Йәрид тагын сигез йөз ел гомер итте. Башка угыллары, кызлары булды. <sup>20</sup> Йәрид барлыгы тугыз йөз дә алтмыш ике ел яшәп вафат булды.

<sup>21</sup> Ханохка алтмыш биш яшь булганда угылы Мәтушелах туды. <sup>22</sup> Мәтушелах туганнан соң Ханох тагын өч йөз ел Аллаһы юлында йөрде. Башка угыллары, кызлары булды. <sup>23</sup> Ханох барлыгы өч йөз дә алтмыш биш ел гомер итте, <sup>24</sup> Аллаһы юлында йөрде, сонра күздән югалды, чөнки Аллаһы аны Үз янына алган иде.

<sup>25</sup> Мәтушелахка йөз дә сиксән жиде яшь булганда угылы Ләмех туды. <sup>26</sup> Ләмех туганнан соң Мәтушелах тагын жиде йөз дә сиксән ике ел гомер итте. Башка угыллары, кызлары булды. <sup>27</sup> Мәтушелах барлыгы тугыз йөз дә алтмыш тугыз ел яшәп вафат булды.

\* 4:26 *Энош* — яһүдчә «адәм», «кеше» мәгънәсендә.

<sup>28</sup> Ләмехка йөз дә сиксэн ике яшь булганда аның да угылы туды. <sup>29</sup> «Раббы нәгъләтлөгән бу туфракны эшкәртеп кулларыбыз хезмәттән талчыккан вакытларда юатучыбыз булыр», — дип, Ләмех үзенң угылына Нух\* дип исем кушты. <sup>30</sup> Нух туганнан соң Ләмех тагын биш йөз дә туксан биш ел гомер итте. Башка угыллары, кызлары булды. <sup>31</sup> Ләмех барлыгы жиде йөз дә житмеш жиде ел яшәп вафат булды.

<sup>32</sup> Биш йөз ел гомер кичергәннән соң Нухның Шем, Һам вә Йафет исемле угыллары туды.

### Туфан

**6** <sup>1</sup> Жир йөзәндә адәм балалары үрчегәннән үрчедә, аларның кызлары туа башлады. <sup>2</sup> Аллаһы угыллары\*, адәм кызларының чибәрлекләрен күреп, алар арасыннан үзләренә хатыннар сайлап алалар иде. <sup>3</sup> Раббы әйтте:

— Кеше тәнәндә Минем рухым-сулышым мәңгелек түгел, чөнки адәм баласы үлемледер, — диде. — Аның гомере йөз егерме ел белән чикләнер.

<sup>4</sup> Ул заманнарда һәм аннан соң да, бигрәк тә Аллаһы угылларының\* адәм кызларын хатынлыкка алып, бала-чага үрчетеп яшәгән көннәрендә, жир йөзәндә элек-электән шөһрәтле, көчле әзмәверләр бар иде.

<sup>5</sup> Раббы күрдә ки, жир йөзәндә адәм баласын азгынлык баскан, кешенә бөтен күнелә, уй-фикере һәрвакыт явызлыкта. <sup>6</sup> Раббы кешенә бар итүенә үкендә, бөтен йөрәгә белән сызланды. <sup>7</sup> Әйтте:

— Дөньяга Үзем яраткан кешеләрне, хайваннарны, сөйрәлүче хәшәрәтләрне, күктәгә кошларны — һәммәсен жир йөзәндә юк итәм, чөнки аларны яратуыма Мин үкенәм, — диде.

<sup>8</sup> Раббы хозурында фәкать Нух кына мәрхәмәткә лаек күрәндә.

<sup>9</sup> Нухның яшәү рәвешә болайдыр: ул сәдыйк-тугры, замандашлары арасында саф, Аллаһы юлында йөрүче кеше иде. <sup>10</sup> Аның өч угылы булды: Шем, Һам вә Йафет.

<sup>11</sup> Әмма Аллаһы хозурында жир йөзә бозылган, явызлыкка кереп баткан иде. <sup>12</sup> Аллаһы жир йөзә күзәннән кичердә һәм һәр нәрсәнең тәмам бозылганын күрдә, чөнки адәм балалары тугры юлдан читкә тайпылганнар иде. <sup>13</sup> Аллаһы Нухка әйтте:

— Бөтен кешеләк дөньясын юк итәчәкмен, — диде. — Чөнки кешеләр аркасында жир йөзә явызлык белән тулды. <sup>14</sup> Гофәр агачыннан\* үзәң көймә яса. Эчен-тышын сумалала, көймәнең эчендә

\* 5:29 Нух — яһүдчә «юатучы» мәгънәсендә.

\* 6:2 Аллаһы угыллары — яки бүтәнчә укылышта: «илаһларның угыллары».

\* 6:4 Аллаһы угылларының — яки бүтәнчә укылышта: «илаһлар угылларының».

\* 6:14 Гофәр агачы — кипарис сыман, сумалалы һәм ылыслы агач.

бүлмэләр яса. <sup>15</sup> Көймәнең зурлығы болай булсын: озынлығы өч йөз терсәк, киңлеге илле терсәк, биеклеге утыз терсәк\*. <sup>16</sup> Көймәнең өске өлешендә бер терсәк киңлегендә ачыклык калдыр, ян ягыннан ишек куй. Эчен аскы, урта, өске катлы итеп яса. <sup>17</sup> Шуннан соң Мин жир йөзен туфан суына батырачакмын, күк астындагы барлык жан ияләрен юк итәчәкмен. Жир йөзендә бернинди тереклек калмаячак. <sup>18</sup> Әмма Мин сиңең белән антлы килешүемне төзим. Угылларың, хатының, киленнәрең белән берлектә көймәгә кер. <sup>19</sup> Исән калсыннар өчен, һәрбер токым жан иясеннән ата һәм ана женесле берәр парны үзең белән көймәгә ал. <sup>20</sup> Төрле токымдагы кошлар, хайваннар, жирдә сөйрәлүчеләр – һәр төрдән икешәр-икешәр булып, исән калу өчен сиңең янга килерләр. <sup>21</sup> Син исә үзең һәм башкалар тукланыр өчен төрлесеннән кирәк кадәр азык ал, аны яныңа тупла.

<sup>22</sup> Нух Аллаһының барлык боерыкларын жиренә житкереп үтәде.

**7** <sup>1</sup> Раббы Нухка:

– Бөтен гаилән белән берлектә көймәгә кер, – диде. – Чөнки бу буын кешеләре арасында син Минем хозурымда тугры булдың. <sup>2-3</sup> Жир йөзендә токымнары сакланып калсын өчен, чиста хайваннардан ата һәм ана женесле жиде парны, чиста булмаганнардан шулай ук ата һәм ана женесле берәр пар, кошлардан исә жиде парны үз яныңа ал. <sup>4</sup> Чөнки жиде көннән соң Мин жир йөзенә кырык көн һәм кырык төн бие тоташтан яңгыр яудырачакмын; Үзем яраткан бар нәрсәне жир йөзеннән юк итәчәкмен.

<sup>5</sup> Нух Раббысының барлык боерыкларын жиренә житкереп үтәде.

<sup>6</sup> Жир йөзен туфан капмый башлаган чакта Нухка алты йөз яшь иде. <sup>7</sup> Туфаннан котылып калу өчен, Нух үзе, аның белән бергә хатыны, угыллары, киленнәре көймәгә керделәр. <sup>8-9</sup> Аллаһы Нухка кушканча, чиста һәм чиста булмаган һәр токым хайван, кош һәм сөйрәлүчеләрдән – һәрберсеннән ата һәм ана женесле берәр пар, Нух янына килеп, көймәгә менделәр.

<sup>10</sup> Жиде көннән соң туфан купты. <sup>11</sup> Нух гомеренең алты йөзенче елында, икенче айда, айның унжиденче көнендә, нәкъ шул көнне, күк капулары ачылып, төпсез упкыннар эченнән жир йөзенә томанлап яңгыр коя башлады. <sup>12</sup> Ул кырык көн һәм кырык төн тоташтан яуды. <sup>13</sup> Яңгыр башланган көнне Нух, угыллары Шем, Һам, Йафет, Нухның хатыны һәм өч килене көймәгә кереп урнаштылар. <sup>14</sup> Алар белән берлектә кыргый хайваннардан, терлектән, жирдә сөйрәлүче хәшәрәтләрдән, канатлы кош-корттан, канатлы очар кошлардан – һәркайсыннан икешәр-икешәр булып көймәгә керделәр. <sup>15</sup> Сулышы бар һәр төр-токым терек жан пар-пар булып Нух янына көймәгә

\* <sup>6:15</sup> Терсәк – якынча 45 сантиметр. Димәк, көймәнең зурлығы – 135x22x13 метр.

кергәннәр иде. <sup>16</sup> Аллаһы кушканча, һәр парның берсе ата жене-сендә, икенчесе ана женесендә иде. Раббы көймәгә кергәннәр ар-тыннан ишекне япты.

<sup>17</sup> Су күтәрелү кырык көн дәвам итте. Сулар тәмам ташып, көймәне жир өстеннән югары күтәрде. <sup>18</sup> Су ташкыны артканнан арта барды, бөтен жирне каплады, көймә су өстеннән йөзеп китте. <sup>19</sup> Шулкадәр артты ки, күк астындагы барлык биек-биек таулар су астында калды. <sup>20</sup> Су, тауларны ташкын астында калдырып, алар өстеннән унбиш терсәк югары күтәрелгән иде.

<sup>21-22</sup> Жир йөзөндөгә сулышы бар бөтен жан иясе – кыргый хайваннар да, терлек тә, кош-корт, сөйрөлүчеләр һәм кешеләр дә һәммәсе һәлак булды, юк ителде. <sup>23</sup> Адәм баласыннан башлап хайваннарга кадәр, сөйрөлүчә хәшәрәтләрдән алып очар кошларга кадәр – барлык жан ияләре үлемгә дучар булды; жир йөзөндөгә бар нәрсә юкка чыкты. Фәкәть Нух һәм аның белән бергә көймәдә булганнар гына исән калды.

<sup>24</sup> Су күтәрелү тагын йөз илле көн дәвам итте.

#### *Туфаннан соң*

**8** <sup>1</sup> Ахырда Аллаһы, Нухны һәм аның белән бергә көймәдә булган барлык хайваннарны исенә төшереп, жир өстенә жил жибәрде. Суның артуы бетте. <sup>2</sup> Күк капулары ябылып, төпсез упкыннар эченнән коеп яуган яңгыр туктады. <sup>3</sup> Йөз дә илле көн кичкәннән соң, жир өстендөгә сулар кими башлады. <sup>4</sup> Жиденче айның унжиденче көнөндә көймә Арарат таулары түбәсенә утырды. <sup>5</sup> Суның кимүе унынчы айга кадәр дәвам итте. Унынчы айның беренче көнөндә тауларның ябалдашлары күренде.

<sup>6</sup> Кырык көн үткәч, Нух үзе ясаган көймәнең тәрәзәсен ачты. <sup>7</sup> Тәрәзәдән бер козгынны тышка очырды. Козгын жир өсте сулардан арынганга кадәр бер очып китеп, бер очып кайтып йөрде. <sup>8</sup> Жир өстеннән су китеп беткәнме-юкмы икәнән белер өчен, Нух күгәрченне очырды. <sup>9</sup> Күгәрчен, аякларына кунар жир тапмыйча, көймәгә, Нух янына кире әйләнеп кайтты; чөнки жир өстеннән су китеп бетмәгән иде әле. Нух, куллары белән тәрәзәдән сузылып, күгәрченне көймә эченә, үз янына алды. <sup>10</sup> Нух тагын жиде көн узганны көтеп торды да күгәрченне янә тышка очырды. <sup>11</sup> Кичен күгәрчен томшыгына яшь зәйтүн яфрагы эләктереп кире кайтты. Шунардан Нух жир өстендөгә суларның кимегәнлеген белде. <sup>12</sup> Жиде көн үткәннән соң Нух күгәрченне тагын очырды. Бу юлы күгәрчен кире әйләнеп кайтмады.

<sup>13</sup> Нух гомеренең алты йөз дә беренче елында, беренче айның беренче көнөндә, жир өстендөгә сулар китеп бетте. Нух көймәнең түбәсен ачып карады һәм жирнең коры икәнлеген күрде. <sup>14</sup> Икенче айның егерме жиденче көнөндә туфрак тәмам кипте. <sup>15-16</sup> Аллаһы Нухка:

– Хатының, угылларың һәм киленнәрең белән бергә көймәдән чык, – диде. – <sup>17</sup> Синен белән бергә янындагы барлык төр жан ияләре – кошлар, хайваннар, жир өстендә сөйрәлүче хәшәрәтләр һәммәсе көймәдән чыксыннар; чыгып, жир йөзәнә таралсыннар, үрчеп, ишәеп, жир өстен тутырсыннар.

<sup>18</sup> Нух үзенә хатыны, угыллары һәм киленнәре белән бергә көймәдән чыкты. <sup>19</sup> Жир йөзәнә хәрәкәт итүче төрле токымдагы барлык жан ияләре – хайваннар, кошлар, хәшәрәтләр һәммәсе көймәне ташлап чыктылар. <sup>20</sup> Раббы хөрмәтенә Нух бер мазбәх\* корды һәм, чиста саналган хайван һәм кошлар арасыннан берничәсен сайлап алып, ут өстендә яндырып корбан китерде. <sup>21</sup> Хуш истән күнеле булган Раббы үзалдына әйтте:

– Кешеләр аркасында жир йөзән бүтән нәгъләтләмәчәкмен, – диде. – Чөнки кешенә йөрәгәндә туа торган явызлыктар аның балачагынан ук килә; инде терек дөнъяны, бу юлы эшләгәнәм кебек, кабат үлемгә дучар итмәчәкмен. <sup>22</sup> Дөнъяның киләчәк яшәешендә чәчү дә, уру да булыр, суык та, эссе дә булыр, жәй дә, кыш та булыр, көн дә, төн дә булып торыр.

*Аллаһының Нух белән төзегән антлы килешүе*

**9** <sup>1</sup> Аллаһы Нухны һәм аның угылларын мөбарәк кылып әйтте: – Үрчегез, ишәегез, жир йөзән тутырыгыз, – диде. – <sup>2</sup> Жирдәге хайваннар, күктәге кошлар, жир өстендә сөйрәлүче барлык хәшәрәтләр, дингездәге балыктар – һәммәсе сездән куркып-калтырап торсыннар. Барысын да сезнең хөкемгә тапшырам. <sup>3</sup> Жирдә хәрәкәт иткән һәрбер жанлы нәрсә, яшел чирәм кебек үк, сезнең өчен ризык булыр; аларның һәммәсен сезгә бирәм. <sup>4</sup> Әмма канлы итне, ягъни жаны бар итне ашамагыз. <sup>5</sup> Сезнең жаныгыз яшерелгән үз каныгыз түгелсә дә, гаеплене Мин жавапка тартачакмын. Һәр хайваннан хисап алачакмын. Кешенә жанына кул сузган һәр бәндәдән үч алачакмын. <sup>6</sup> Кеше канын койган адәмнен үз каны да кеше кулыннан коелыр. Чөнки кешене Аллаһы Үз сурәтендә яратты. <sup>7</sup> Үрчегез, ишәегез; жир йөзәнә сибелеп, артканнан-арта барыгыз.

<sup>8</sup> Нухка һәм аның угылларына Аллаһы болай диде:

<sup>9-10</sup> – Менә, Мин сезнең белән һәм сездән соң туачак нәсел-нәсәбегез, шулай ук сезнең янда булган барлык жан ияләре – кошлар, терлекләр, кыргый хайваннар һәм дә көймәдән чыкканнарының барчасы белән антлы килешү төзим. <sup>11</sup> Минем бу антлы килешүем буенча моннан соң бернинди жан иясе дә туфан суларында һәлак булмачак, жир йөзән суга батырган туфан бүтән беркайчан да кабатланмаячак.

\* 8:20 *Мазбәх* – корбан китерү өчен махсус урын-корылма.

<sup>12-13</sup> Аллаһы сүзен дәвам итте:

– Минем белән сезнең арада, Минем белән сездән соңгы нәсел-нәсәбегез, һәрбер жан иясе арасында – Минем белән жир арасында төзелгән антлы килешүемнең мәңгелек галәмәте итеп Мин болыттан жиргә таба салават күпере сузам. <sup>14</sup>Жир йөзенә яңгыр болыты жибәреп, болыттан жиргә таба салават күпере сузылуга, <sup>15</sup>Мин Үземнең сезнең белән, барлык жан ияләре белән ике арада төзелгән антлы килешүемне хәтеремә төшерермен, һәм терек дөнъяны юк итәрдәй туфан сулары ташуына беркайчан да юл куймам. <sup>16</sup>Болыттан жиргә таба сузылган салават күпере калкуга Мин, аны күреп, жир йөзөндәге барлык жан ияләре белән төзөгән мәңгелек антлы килешүемне хәтергә төшерәчәкмен.

<sup>17</sup>Аллаһы Нухка:

– Минем белән жир йөзөндәге барлык терек жан ияләре арасында төзелгән антлы килешүемнең галәмәте менә шулдыр, – диде.

#### *Нухның угыллары*

<sup>18</sup>Нухның көймәдән чыккан өч угылының исемнәре Шем, Һам вә Йафет булып, Һам дигәнә Кәңганга ата тиешле иде. <sup>19</sup>Кешелек дөнъясы, шушы өч угылдан яралып, бөтен жир өстенә таралган иде.

<sup>20</sup>Нух, жир эшкәртә башлап, әүвәл йөзем агачлары утыртты. <sup>21</sup>Бер көнне, шәраб эчеп исергәч, ул үзенә чатырында шәп-шәрә килеш йокларга ятты. <sup>22</sup>Һам, Кәңганның атасы, үз әтисенен шәп-шәрә йоклап ятуын күреп, чатырдан чыкты да моны ике туганына сөйләде. <sup>23</sup>Шем белән Йафет, өс киemenнән нәрсәләрдә инбашларына салып, арт белән чигенә-чигенә чатыр эченә керделәр дә әтиләренә өстенә яптылар. Арт белән чигенеп кәргәнлектән, алар Нухның шәрә икәнлеген күрмәделәр. <sup>24-25</sup>Нух, шәрабтан айнып, йокысыннан уянгач, кече угылының ни эшләгәннен белде дә әйтте:

– Ләгънәт төшсән Кәңганга,  
Колларның колы булсын кардәшләренә.

<sup>26</sup>Аннары өстәде:

– Мөбарәк булсын Шемның Раббы Алласы,  
Кәңган исә Шемга кол булсын.

<sup>27</sup> Аллаһы Йафеткә кинлек бирсен;  
Шемның чатырларында яшәсен,  
Кәңган исә Йафеткә кол булсын.

<sup>28</sup>Туфаннан соң Нух тагын өч йөз дә илле ел яшәде. <sup>29</sup>Нух барлыгы тугыз йөз дә илле ел яшәп вафат булды.

*Нух угылларының нәсел шәжәрәсе*

**10** <sup>1</sup> Нух угыллары Шем, һәм вә Йафетнең нәсел шәжәрәләре болайдыр: туфаннан соң аларның үз угыллары туды. <sup>2</sup> Йафетнең угыллары: Гөмәр, Магог, Мадай, Йаван, Түбәл, Мешех һәм Тирас. <sup>3</sup> Гөмәрнең угыллары: Ашкеназ, Рифат һәм Түгәрмә. <sup>4</sup> Йаванның угыл-нәселләре: Элиша, Таршиш һәм китти-ләр белән доданиләр. <sup>5</sup> Болар — үз жирләрендә үз телләрендә сөйләшеп, аерым кабилә булып дингез ярларында яшәгән кавем һәм халыкларның бабалары булдылар.

<sup>6</sup> Һамның угыллары: Күш, Мисраим, Пут һәм Кәнган. <sup>7</sup> Күшнең угыллары: Себа, Хавилә, Сабта, Рагма һәм Сабтеха. Рагманың угыллары: Шеба һәм Дедан. <sup>8</sup> Күшнең Нәмруд исемле бер угылы булды. Нәмруд жир йөзөндә кыюлыгы белән дан алды. <sup>9</sup> Раббы хозурында ул кыю бер аучы иде. «Раббы хозурындагы Нәмруд кеби кыю аучы» дигән сүзләр шуннан килә. <sup>10</sup> Өвәлендә аның патшалыгы Шинар жирләрендәге Бабил, Әрех, Аккад һәм Кәлне шәһәрләрен үз эченә ала иде. <sup>11-12</sup> Соңра, патшалыгы Ашшурга таба киңәеп, ул Ниневә, Рехобот-ир, Кәләх калаларын һәм Ниневә белән Кәләх арасында Ресен каласын төзде. Ул бөек шәһәр иде.

<sup>13</sup> Мисраим — луди, ганами, леһаби, нафтухи, <sup>14</sup> патруси, кәслухи (пелештиләр болардан чыкканнар) һәм кәфтуриләрнең нәсел башы булды.

<sup>15-18</sup> Кәнганнан туган беренче угыл Сидун булды, аннары — Хит. Шулай ук, ул йәвүси, амори, гиргәши, хивви, гаркы, сини, арвади, семари һәм хаматиләрнең нәсел атасы булды. Бу ыруг-кабиләләр соңыннан төрлесе-төрле якта таралышып яшәделәр. <sup>19</sup> Кәнганлылар яшәгән жирләрнең чикләре Сидуннан Герар аша Газзага кадәр, аннан Сәдүм, Гамура, Адма һәм Себоим аша Лашага кадәр сузылган иде. <sup>20</sup> Болар — үз кабиләләре белән, үз телләрендә сөйләшеп, үз жирләрендә кавем булып яшәгән һәм балаларыдыр.

<sup>21</sup> Йафетнең өлкән абыйсы Шемның да угыллары булды. Шем бөтен эберлар нәселенең атасы иде. <sup>22</sup> Шемның угыллары: Элам, Ашшур, Әрпәхшәд, Луд, Арам. <sup>23</sup> Арамның угыллары: Ус, Хул, Гетер һәм Маш. <sup>24</sup> Әрпәхшәднең Шелах исемле бер угылы булды. Шелахтан Эбер туды. <sup>25</sup> Эберның ике угылы булды. Берсенен исеме Пелег\* иде. Чөнки Пелег яшәгән заманда жир йөзе бүленеп бетте. Пелегнең кардәше Йоктан исемле иде. <sup>26</sup> Йоктаннан Алмодад, Шелеф, Хасармавет, Йарах, <sup>27</sup> һадорам, Узал, Дыйкла, <sup>28</sup> Обал, Абимаил, Шеба, <sup>29</sup> Офир, Хавилә һәм Йобаб тудылар. Боларның һәммәсе — Йоктан угылларыдыр. <sup>30</sup> Аларның тереклек иткән жирләре Мешадан көн чыгышы тарафында — Сефар тауларына кадәр

\* 10:25 *Пелег* — яһүдчә «бүленү», «аерылу» мәгънәсендә.

сузылган майданны биләп тора иде. <sup>31</sup> Болар – үз кабиләләре белән, үз телләрендә сөйләшеп, үз жирләрендә кавем булып яшәгән Шем угылларыдыр.

<sup>32</sup> Туфаннан соң Нух угыллары нәселеннән чыккан һәм кавем-кабилә булып жир йөзәнә сибелгән халыкларның нәсел шәжәрәсе шушыдыр.

#### *Бабил манарасы*

**11** <sup>1</sup> Башлангычта бөтен кешеләр бер телдә, бер шивәдә сөйләшәләр иде. <sup>2</sup> Алар, көнчыгыштан хәрәкәт итеп, Шинар үзәнлегендә үзләренә урын табып, шунда жирләштеләр. <sup>3</sup> Бер-берләренә:

– Әйдәгез, утта яндырылган кирпечләр сугыйк, – диделәр.

Таш урынына – кирпеч, известь урынына жир сумаласы\* куллана башладылар. <sup>4</sup> Соңра әйттеләр:

– Жир йөзе буйлап сибелеп бетмик һәм исемебезне данга күмик дисәк, үзебезгә бер шәһәр төзеп, башы күкләргә тиярдәй биек манара торгызыйк, – диделәр.

<sup>5</sup> Раббы адәм балалары төзи башлаган шәһәрне һәм манараны күрү өчен күктән инде <sup>6</sup> һәм болай диде:

– Менә, болар барысы да бер телдә сөйләшүчеләр, бер кавем кешеләре, энә нәрсә эшли башлаганнар. Инде болар уйлаган эшләреннән кире кайтмаячак. <sup>7</sup> Шуңа күрә, түбән иңеп, телләрен буташтырыйк, сөйләшкәндә берсе-берсен аңламас булсыннар.

<sup>8</sup> Шулай дип, Раббы адәм балаларын жир йөзе буйлап чәчте, алар бу шәһәрне төзүдән туктадылар. <sup>9</sup> Шунлыктан шәһәр Бабил\* дип аталды. Чөнки Раббы адәм балаларының сөйләмә телен шунда буташтырды – аларны шуннан торып жир йөзе буйлап чәчте.

#### *Шемның нәсел шәжәрәсе*

<sup>10</sup> Шемның нәсел шәжәрәсе болайдыр: туфаннан соң ике ел узгач, йөз яшендәге Шемның Әрпәхшәд исемле угылы туды. <sup>11</sup> Әрпәхшәд туганнан соң Шем тагын биш йөз ел яшәде. Башка угыллары, кызлары булды.

<sup>12</sup> Әрпәхшәдкә утыз биш яшь булганда угылы Шелах туды. <sup>13</sup> Шелах туганнан соң Әрпәхшәд тагын дүрт йөз дө өч ел яшәде. Башка угыллары, кызлары булды.

<sup>14</sup> Шелахка утыз яшь булганда угылы Эбер туды. <sup>15</sup> Эбер туганнан соң Шелах тагын дүрт йөз дө өч ел яшәде. Башка угыллары, кызлары булды.

\* 11:3 *Жир сумаласы* – асфальтсыман үзле балчык.

\* 11:9 *Бабил* – яһүдчә «бутау», «буталу» мәгънәсендә.



<sup>16</sup> Эберга утыз дүрт яшь булганда угылы Пелег туды. <sup>17</sup> Пелег туганнан соң Эбер тагын дүрт йөз дә утыз ел яшәде. Башка угыллары, кызлары булды.

<sup>18</sup> Пелегкә утыз яшь булганда угылы Регу туды. <sup>19</sup> Регу туганнан соң Пелег тагын ике йөз дә тугыз ел яшәде. Башка угыллары, кызлары булды.

<sup>20</sup> Регуга утыз ике яшь булганда угылы Серуг туды. <sup>21</sup> Серуг туганнан соң Регу тагын ике йөз дә жиде ел яшәде. Башка угыллары, кызлары булды.

<sup>22</sup> Серугка утыз яшь булганда угылы Нахор туды. <sup>23</sup> Нахор туганнан соң Серуг тагын ике йөз ел яшәде. Башка угыллары, кызлары булды.

<sup>24</sup> Нахорга егерме тугыз яшь булганда угылы Терах туды. <sup>25</sup> Терах туганнан соң Нахор тагын йөз дә унтугыз ел яшәде. Башка угыллары, кызлары булды.

<sup>26</sup> Терахка житмеш яшь тулганнан соң аның Ибрам, Нахор һәм Харан исемле угыллары туды.

#### *Терахның нәсел шәжәрәсе*

<sup>27</sup> Терахның нәсел шәжәрәсе: Терах – Ибрамның, Нахорның һәм Харанның атасы иде. Харанның Лут исемле бер угылы булды.

<sup>28</sup> Харан, атасы Терахның исән чагында ук, туган жире – килданиларның Ур шәһәрндә вафат булды. <sup>29</sup> Ибрам белән Нахор исә өйләнәп яшәделәр. Ибрам хатынының исеме Сарая, Нахор хатыныныкы Милкә иде. Милкә – Искәнең атасы Харанның кызы иде.

<sup>30</sup> Сарая, кысыр калып, бала тапмады.

<sup>31</sup> Терах, үзенә угылы Ибрамны, Харанның угылы булган оныгы Лутны һәм Ибрамның хатыны булган килене Сараяны ияртеп, Кәнгән өлкәсенә күчеп китү нияте белән, килданилар шәһәре Урдан юлга чыкты. Әмма Харанга житкәч, тукталып, алар шунда торып калдылар. <sup>32</sup> Терах барлыгы ике йөз дә биш ел яшәп, Харан шәһәрндә вафат булды.

#### *Ибрамның туган әсиреннән китүе*

**12** <sup>1</sup> Раббы Ибрамга әйтте:  
– Торган жиренне, туганнарыңны, атаң йортын калдыр,  
Мин күрсәтәчәк жиргә күчеп кит, – диде.

<sup>2</sup> – Синнән Мин бөек халык тудырачакмын,  
Сине мөбарәк кылачакмын,  
Исеменне шөһрәтле итәчәкмен;  
Син фатиха-бәрәкәт иясе булачаксын.

<sup>3</sup> Сиңа изгелек теләгәннәргә Мин изгелек эшләячәкмен,  
Сине каһәрләгәннәргә ләгънәтемне яудырачакмын.  
Жир йөзәндәге кабиләләрнең һәммәсе сиңең аша  
Минем фатихамны алырлар.

<sup>4</sup>Ибрам, Раббысы боерганча, юлга чыкты. Лут та аның белән китте. Хараннан чыгып киткән вакытында Ибрамга житмеш биш яшь иде. <sup>5</sup>Хатыны Сарая, бертуган энесенен угылы Лут белән бергә, Харанда туплаган бар мал-мөлкәтен алып һәм кул астындагы барлык хезмәтчеләрен ияртеп, ул шулай юлга чыкты һәм Кәнганга барып житте. <sup>6</sup>Ибрам, илне буйга кичеп, Шехемдәге Мөре имән-леге дигән жиргә килеп туктады. Ул заманда анда кәнганиләр яши иде. <sup>7</sup>Раббы, Ибрамның каршысында пәйда булып:

– Менә бу жирләрне Мин синең нәсел варисларыңа бирәм, – диде.

Раббысы пәйда булган төшкә Ибрам мәзбәх ясады. <sup>8</sup>Аннары, бу урыннан янә кузгалып, Бәйтелдән көн чыгышы тарафындагы тауга таба юнәлде һәм, Бәйтелне үзеннән көнбатыш якта, ә Гайны көнчыгыш якта калдырып, ике уртага чатыр корды. Мәзбәх ясады, Раббысының исеменә дога багышлады. <sup>9</sup>Ибрам тагын кузгалды, юлын көньякка карап дәвам иттерде.

#### *Ибрам белән Сарая Мисырда*

<sup>10</sup>Ибрам тукталган жирләрдә ачлык хөкем сөрә иде. Ачлык көчәйгәннән-көчәя барганлыктан, Ибрам, вакытлыча яшәр өчен дип, Мисырга юл тотты. <sup>11</sup>Мисыр жиренә житәрәк, хатыны Сараяга әйтте:

– Синең гүзәл кыяфәтле хатын икәннән беләм, – диде. – <sup>12</sup>Мисырлылар, сине күргәч, бу аның хатыныдыр дип, мине үтерерләр, ә сине исән калдырырлар. <sup>13</sup>Мисырлыларның миңа карашлары яхшы булуын һәм синең хакка минем исән калуымны теләсән, син аларга: «Ул – минем абыем!» – дип әйт.

<sup>14</sup>Чыннан да, Мисыр жиренә аяк баскач, мисырлылар Ибрам хатынының бик гүзәл икәнлеген күреп алдылар. <sup>15</sup>Фиргавеннен сарай түрәләре дә, хатынны күреп, аның гүзәллеге турында фиргавенгә житкерделәр. Шуннан соң Сараяны фиргавен ханәсенә алдылар. <sup>16</sup>Хатыны аркасында Ибрамга караш яхшы булды. Вак һәм эре терлектән мал-туары, качыр, ишәк, дөяләре күп булды, өндә коллар, кәнизәкләр тотты. <sup>17</sup>Ләкин Ибрамның хатыны Сарая аркасында Раббы фиргавенне һәм сарай жәмәгатен зур фажигаләргә дучар итте. <sup>18</sup>Фиргавен, Ибрамны үз каршына чакыртып, әйтте:

– Син мине нишләттең? – диде. – Ник син Сараяны «ул минем хатыным» дип әйтмәдең? <sup>19</sup>«Сенелем» дип әйттең? Мин бит ана чак кына өйләнми калдым. Ә ул синең үз хатының икән. Хатыныңны ал да илдән чыгып кит!

<sup>20</sup>Фиргавен үз адәмнәренә үзенә Ибрам хакындагы карарын ирештерде. Бу карар буенча Ибрам хатыны һәм кул астындагы барлык мал-мөлкәте белән берлектә Мисырдан сөрелде.

*Ибрам белән Лутның аерылышуы*

**13** <sup>1</sup>Ибрам, хатыны һәм кул астындагы барлык мал-мөлкәте белән берлектә Мисырдан кузгалып, көньякка, Нәгебкә карап юл тотты. Лут та аның белән бергә иде. <sup>2</sup>Ибрам мал-туарга һәм алтын-көмөшкә бик бай иде. <sup>3</sup>Бер урыннан икенче урынга күчә-күчә, ул Бәйтелгә кадәр барды, аннары Бәйтел белән Гай арасында теге чакны үзе чатыр корган урынга килеп житте. <sup>4</sup>Шунда, элек үзе ясаган мәзбәх урынында, Раббысының исеменә дога багышлады.

<sup>5</sup>Ибрам белән бергә күчеп йөргән Лутның да чатырлары, мал-туары күп иде. <sup>6</sup>Һәр икесенен мал-туары артык күп булганлыктан, алар бер жирдә сыешып яши алмыйлар иде. <sup>7</sup>Ибрамның көтүчеләре белән Лутның көтүчеләре арасында әледән-әле низаглар чыга иде. (Ул заманнарда кәнганиләр белән пәризиләр дә шушы жирләрдә яшиләр иде.) <sup>8</sup>Һәм менә Ибрам Лутка әйтте:

– Моннан соң минем белән синең арада, минем көтүчеләрем белән синең көтүчеләрең арасында низаг-бәхәскә урын калмасын, – диде. – Чөнки без кардәшләр. <sup>9</sup>Бөтен жир йөзе синең күз алдында түгелмени? Аерылып кит син миннән. Син сулга китсән, мин уңга китәрмен. Син уңга китсән, мин сулга китәрмен.

<sup>10</sup>Лут тирә-ягына күз ташлады. Сәдүм һәм Гамура шәһәрләре Раббы тарафыннан юк ителгәнгә кадәр бөтен бу Үрдүн елгасы буйлары, тәмам Согар шәһәренә хәтле, тоташтан сугарылган – Раббы бакчасын яки мул сулы Мисыр жирләрен хәтерләтә иде. <sup>11</sup>Лут үзенә нәкъ менә шул Үрдүн буендагы жирләренә сайлап алды һәм көн чыгышына карап юл тотты. Ибрам белән Лут энә шулай бер-берсеннән аерылдылар. <sup>12</sup>Ибрам Кәнган жирләрендә калды. Лут исә Сәдүмгә кадәр жәелеп яткан тигезлектәге калалар тирәсенә жирләшәп, шунда чатырларын корды. <sup>13</sup>Сәдүм халкы явыз холыклы һәм Раббы каршында бик тә гөнаһлы иде. <sup>14</sup>Лут аерылып киткәннән соң Раббы Ибрамга әйтте:

– Торган жиреннән башыңны күтәрәп, көн ягына, төн ягына, көн чыгышы һәм көн батышы якларына карашыңны юнәлт, – диде. – <sup>15</sup>Күз карашың иңләп алган бу жирләренә һәммәсен Мин сиңа һәм синең нәсел варисларыңа мәңгегә бирәм. <sup>16</sup>Киләчәк буын кешеләренә Мин туфрақ комы санынча ишәйтәчәкмен. Кем дә кем туфрақ комы бөртекләрен санап бетерә алса, шул кеше генә синең нәсел варисларыңның санын белә алыр. <sup>17</sup>Торып бас та бу жирләренә аркылыга-буйга йөрәп чык, чөнки Мин аларны сиңа бирәм.

<sup>18</sup>Ибрам, чатырын сүтеп, юлга чыкты һәм Хебрундагы Мамре имәнлегә дигән жиргә барып төпләнде. Шунда Раббы хөрмәтенә мәзбәх корды.

*Ибрамның Лутны эсирлектән коткаруы*

**14** <sup>1</sup>Шул заманнарда булган хәлләр ки, Шинар патшасы Амрафел, Элласар патшасы Арийох, Элам патшасы Кедорлагомер һәм Гоим патшасы Тидал, <sup>2</sup>дүртгүлөп, Сәдүм патшасы Берага, Гамура патшасы Биршага, Адма патшасы Шинабка, Себоим патшасы Шемеберга һәм Бела, ягъни Согар патшасына каршы сугыш ачтылар. <sup>3</sup>Бу соңгы биш патша бүгүндә Тоз күле урнашкан Сиддим үзәнлегендә үзләренең сугышчан көчләрен берләштерделәр. <sup>4</sup>Бу патшалар уника ел Кедорлагомер патша кулы астында буйсынып яшәп, унөчөнчә елында аңа каршы баш күтәргәннәр иде. <sup>5</sup>Ундүртөнчә елда исә Кедорлагомер һәм аңа килеп кушылган патшалар Аштерот-Карнаимда – рефалыларны, һамда – зузлыларны, Шаве-Кырьятаимда – эмлыларны, <sup>6</sup>чүл кырыендагы Эл-Паранга кадәр сузылган Сәгыйр таулыгы янында хориләрне тар-мар иттеләр. <sup>7</sup>Аннан әйләнәп кайткач, Эн-Мишпатка, ягъни Кадышка юл тотып, амалыклыларның бөтен жирләрен басып алдылар һәм шулай ук Хасесон-Тамарда яшәгән амориләрне тар-мар китерделәр. <sup>8-9</sup>Һәм менә биш патша – Сәдүм патшасы, Гамура патшасы, Адма патшасы, Себоим патшасы һәм Бела, ягъни Согар патшасы, дүрт патшага – Элам патшасы Кедорлагомерга, Гоим патшасы Тидалга, Шинар патшасы Амрафелгә һәм Элласар патшасы Арийохка каршы Сиддим үзәнлегендә сугышка керделәр. <sup>10</sup>Сиддим үзәнлегендә сумала чокырлары бик күп иде. Сәдүм һәм Гамура патшалары качып киткәндә адәмнәрәннән кайберләре шул чокырларга егылып төшәп һәлак булдылар. Исән калганны исә тауларга качты. <sup>11</sup>Жиңүчеләр Сәдүм һәм Гамурада булган бар мөлкәтне, барлык азык-төлекне үзләре белән алып киттеләр. <sup>12</sup>Ибрамның ул вақытларда Сәдүмдә яшәгән кардәшен – Лутны да бөтен малы-мөлкәте белән бергә алып киттеләр.

<sup>13</sup>Эсирлектән котылган берәү килеп, гыйбри\* Ибрамга хәлне белгертте. Ул чакта Ибрам Эшкүл белән Анерның кардәше янында – амори Мамренен имәнлегендә яши иде. Болар Ибрам яклы кешеләр иде. <sup>14</sup>Кардәше Лутның эсир төшүен ишеткәч, Ибрам, үзенең өендә туып үскән өч йөз дә унсигез кол адәмне коралландырып, дошманны Дан шәһәренә кадәр куа барды. <sup>15</sup>Анда, адәмнәрән төркем-төркем бүлөп, төнлә белән дошман өстенә һөжүм ясады, аны тар-мар итеп, Дәмәшекьтән төньяктарак урнашкан Хоба дигән жиргә кадәр эзәрлекләде. <sup>16</sup>Алып кителгән байлыкны, эсир хатыннарны һәм адәмнәрне кире кайтарды, кардәше Лутны эсирлектән коткарып, аның да бар мал-мөлкәтен үзенә кайтарып

\* 14:13 *Гыйбри* – еврейларның борынгы атамасы; тамыры Эбер дигән кеше исемнән алынган (карагыз 10:21).

бирде. <sup>17</sup> Кедорлагомерны һәм аның яклы патшаларны тар-мар итеп кайтып килгәндә, хәзер Патша үзәне дип йөртөлгән Шаве жирендә Ибрамны Сәдүм патшасы каршылады. <sup>18</sup> Аллаһы Тәгаләнең рухани хезмәтчесе булган Шалим патшасы Мәлик-Садыйк та Ибрамны икмәк һәм шәраб белән каршы алды. <sup>19</sup> Изгелек теләп әйтте:

– Жирне-күкне бар иткән Аллаһы Тәгалә  
Бәндәсе Ибрамны мөбарәк кылсын.

<sup>20</sup> Дошманнарыңны кулыңа тапшырган Аллаһы Тәгаләгә  
Шөкраннар яусын.

Ибрам үзендә булган бар мал-мөлкәтнең уннан бер өлешен Мәлик-Садыйкка бүлеп бирде. <sup>21</sup> Сәдүм патшасы Ибрамга:

– Адәмнәрне миңа калдыр, мал-мөлкәтне үзенә ал, – диде.

<sup>22</sup> Ләкин Ибрам Сәдүм патшасына әйтте:

– Раббы, жирне-күкне бар иткән Аллаһы Тәгалә исеме белән кулымны күтәреп ант итәм: <sup>23</sup> синекә булган мөлкәттән бер нәрсәне, хәтта жепне яки аяк киеме каешын да алмаячакмын. Син кемгәдер: «Мин Ибрамны баеттым!» – дип әйтерлек булмасын. <sup>24</sup> Ләкин угьланнар ашаган өлеш моңа керми. Шулай ук минем белән барган адәмнәр – Анер, Эшкүл һәм Мамре дә үз өлешләрен алсыннар.

*Аллаһының Ибрам белән төзегән антлы килешүе*

**15** <sup>1</sup> Бу вакыйгалардан соң Раббысы, Ибрамга вәхиен\* инде-  
реп, болай диде:  
– Курыкма, Ибрам.  
Мин – сиңең калканың.  
Аласы бүлгән зур булыр.

<sup>2</sup> Ибрам:

– Хужам-Раббым, Син миңа нәрсә бирмәкчесең? – диде. – Бала атасы булалмадым. Минем өемдәгә бар хужалык дәмәшекълә Элигызыр кулына калачак.

<sup>3</sup> – Менә, Син бит миңа бала насыйп итмәдең, – дип сүзен дәвам итте Ибрам. – Менә, шуңа күрә, өемдәгә бер хезмәтче минем мирасчым булачак.

<sup>4</sup> Раббы Ибрамга Үзенә катгый сүзен ирештерде:

– Юк, ул сиңең мирасчың булмаячак. Синнән туган үз балаң сиңа мирасчы булыр, – диде.

<sup>5</sup> Раббы Ибрамны һавага алып чыкты һәм әйтте:

– Күк йөзенә башыңны күтәреп кара да, булдыра алсаң, андагы йолдызларны санап чык, – диде. – Сиңең нәсел варисларың менә шул йолдызлар санынча булачак.

\* 15:1 *Вахи* – Алла тарафыннан жибәрелгән хәбәр.

<sup>6</sup>Ибрам Раббыга ышанды. Раббы моны Ибрамның тугрылыгы итеп кабул кылды. <sup>7</sup>Һәм Ибрамга әйтте:

– Бу жирләрне сиңа мирас итеп бирү өчен сиңе килданиларның Ур шәһәрәннән алып чыккан Раббы – ул Мин, – диде.

<sup>8</sup>Ибрам:

– Йа Хакимем Раббы! Бу жирләрне мирас итеп алачагымны мин нидән белә алам? – дип сорады.

<sup>9</sup>Раббы әйтте:

– Мина бер тана сыер, бер кәжә, бер сарык тәкәсе китер, – диде. – Һәрберсе өчәр яшылек булсын. Бер урман күгәрчене белән бер бала күгәрчене дә китер.

<sup>10</sup>Ибрам, хайваннарны алып килеп, суеп, һәркайсын урталай ярды да кисәкләрне бер-берсенә каршы тезеп куйды. Фәкәт кошларны гына урталай ярмады. <sup>11</sup>Ит кисәкләре өстенә ябырылып ташланган ерткыч кошларны Ибрам куа торды.

<sup>12</sup>Кояш баеган вакытта Ибрамны тирән бер йокы биләп алды; ул дәһшәтле дөм караңгылык эченә чумды. <sup>13</sup>Раббы Ибрамга болай диде:

– Шуны белеп тор, нәселеннән киләчәк буыннары дүрт йөз ел буена чит-ят жирдә килмешәк хәлендә, золым-жәбер күреп, кол тормышы белән яшәргә мәжбүр булырлар. <sup>14</sup>Әмма сиңең нәсел варисларына коллык китергән ул халыкны Мин хөкем итәчәкмен. Варисларың коллыктан зур мал-мөлкәт белән чыгарлар. <sup>15</sup>Ә син үзең дөньядан ата-бабаларың янына тыныч күнел белән, олы яшьләргә житеп күчәрсен. <sup>16</sup>Нәселеннән дүртенче буыны бирегә кире кайтыр. Чөнки амориләрнең яман эшләре әле чиктән ашмаган.

<sup>17</sup>Кояш баеп, караңгы төшкәч тә, мич моржасыннан чыккандай, бер төтен баганасы һәм ут көлтәсе урталай ярылган хайваннарның кисәкләре арасыннан сызылып узды. <sup>18-21</sup>Бу көнне Раббы Ибрам белән антлы килешү төзеп, аңа болай диде:

– Мисыр елгасыннан алып бөек Фөрат елгасына кадәр сузылган бу жирләрне – кынлы, кыназлы, кадмони, хитти, пәризи, рефалыларның, шулай ук амори, кәнгани, гиргәши һәм йәвүси кавемнәренен жирләрән Мин сиңең нәсел токымнарыңа бирәчәкмен.

#### *Һажәр һәм Исмагыйль*

**16** <sup>1</sup>Хатыны Сарая Ибрамга бала тапмады. Сараяның Һажәр исемдә мисырлы бер асравы бар иде. <sup>2</sup>Сарая Ибрамга әйтте:

– Менә, Раббы мине бала табудан мэхрүм кылды, – диде. – Син асравым белән йоклап кара әле. Шулай, бәлкем, мин дә аңардан нәсел анасы була алырмын\*.

\* 16:2 Борынгы Шәрәкьтә кысыр хатын үзенең асравын иренә хатынлыкка биреп, асравы тудырган балаларны үзенеке итеп санау йоласы булган.

Ибрам Сараяның сүзен тыңларга булды. <sup>3</sup>Шулай итеп, Сарая мисырлы Һажәрне ире Ибрамга хатынлыкка бирде. Бу хәл Кәнгәндә Ибрам ун ел гомер кичергәннән соң булды. <sup>4</sup>Ибрам Һажәр белән йоклады, һәм Һажәр балага узды. Балага узганын белгәннән соң, Һажәр үзенең хужабикәсен санламый башлады. <sup>5</sup>Сарая Ибрамга:

– Минем башка төшкән бу хаксызлыкка син гаепле, – диде. – Асравымны синең кочагыңа мин үзем бирдем. Ә ул, балага узганын белгәч, мине бөтенләй санламый башлады. Синең белән минем араны Раббы Үзе хәл итсен.

<sup>6</sup>Ибрам Сараяга:

– Асравың синең кул астында бит, нәрсә телисең шуны эшлә, – диде.

Шуннан соң Сарая үзенең асравына жәбер күрсәтә башлап, асрау өйдән качып китте. <sup>7</sup>Раббының мөләгә\* Һажәрне чүлдәге бер чыганак – Шурга бара торган юл буендагы кое яныннан эзләп тапты. <sup>8</sup>Анардан сорады:

– Сараяның асравы, и Һажәр! Син каян килдең дә кая юл тотасың? – диде.

Һажәр:

– Мин хужабикәм Сараядан качып барам, – дип жавап бирде.

<sup>9</sup>Раббының мөләгә:

– Хужабикәң янына кире кайт та ана буйсын, – диде. – <sup>10</sup>Синең нәселенә үрчәткәннән-үрчәтәчәкмен, шулкадәр ки, аны санап та бетерерлек булмас.

<sup>11</sup>Раббының мөләгә тагын болай диде:

– Менә, син хәзер йөклә, бер угыл табарсың һәм ана Исмагыйль\* дип исем кушарсың. Чөнки Раббы синең кичергән газәпләрыңны ишетте.

<sup>12</sup> Угылың кыргый ишәкне хәтерләтер.

Аның кулы – бар кешегә каршы,  
Бөтен кешенең кулы аңа каршы күтәрелер,  
Кардәшләре белән мөнәсәбәте низаглы булыр.

<sup>13</sup>Һажәр:

– Мин әллә чыннан да мине Күргәнне күреп калдым микән? – дип, үзе белән сөйләшкән Раббыга «Син – Эл-Рои\*» дип исем кушты.

\* 16:7 *Мөләк* – фәрештә.

\* 16:11 *Исмагыйль* – яһүдчә «Аллаһны ишетер» дигән мәгънәне аңлата.

\* 16:13 *Эл-Рои* – яһүдчә «Мине күрүче Алла» дигән мәгънәне аңлата.

<sup>14</sup> Менә шунлыктан Кадыш белән Берд арасындагы әлеге кое «Беер-Лахай-Рои»\* исемен йөртә. <sup>15</sup> Һажәр Ибрамга бер угыл тудырды. Һажәрдән туган бу угылына Ибрам Исмәгыйль дип исем кушты. <sup>16</sup> Һажәр Исмәгыйльне тапканда Ибрам сиксән алты яшендә иде.

*Антлы килешүнең билгесе – сөннәткә утырту*

**17** <sup>1</sup> Ибрам туксан тугыз яшәтә чагында, аның хозурында янә Раббы күренеп:

– Мин – Кадир\* Алламын, – диде. – Минем юлымда йөр һәм кимчелексез бул. <sup>2</sup> Минем белән сиңең арада төзелгән антлы килешүне үтәп, Мин сиңе бик тә, бик тә үрчемле итәчәкмен.

<sup>3</sup> Ибрам, сәждәгә китеп, йөзә белән жиргә орынды. Аллаһы Үзенәң сүзен дәвам иттерде:

<sup>4</sup> – Минем сиңең белән төзелгән антлы килешүемнең асылы Мин Үземдер: син бик күп халыкларның нәсел атасы булачаксың. <sup>5</sup> Моннан соң сиңең исемен дә Ибрам\* түгел, ә Ибраһим\* булыр. Чөнки Мин сиңе күп халыкларның нәсел атасы итәчәкмен. <sup>6</sup> Син бик тә үрчемле нәселнең башы булырсың, нәселеннең тармакларыннан күп халыклар туар, патшалар чыгар. <sup>7</sup> Антлы килешүемне Мин сиңа һәм синнән соңгы нәсел варисларыңа мәнәгә күндерәм. Мин – сиңең һәм синнән соңгы нәсел варисларыңның Алласымын. <sup>8</sup> Син горбәттә гизеп йөргән бу жирләрене, бөтен Кәнган жирләрен Мин сиңа һәм синнән соңгы варисларыңа мәнәглек милек итеп бирәм, Мин аларның барысының да Алласы булырмын. <sup>9</sup> Син һәм синнән соңгы нәсел варисларың Минем антлы килешүемә тугры булыгыз. <sup>10</sup> Сиңең белән һәм синнән соңгы нәсел варисларың белән төзелгән антлы килешүемнең шарты шулдыр: арагыздагы ир затларның барысы да сөннәткә утыртылырга тиеш. <sup>11</sup> Сөннәтле булыгыз, сөннәтле булу Минем белән сезнең арада төзелгән антлы килешүемнең галәмәте итеп каралыр. <sup>12</sup> Арагызда өйдә туганнар да, чит ыругтан акчага сатып алынганнар да – һәрбер ир бала тумышының сигезенче көнендә сөннәткә утыртылсын. <sup>13</sup> Сезнең өегездә туган яки акчага сатып алынган һәр ир баланың сөннәткә катгый утыртылуы – бәдәнегездәге менә шул тамга – Минем антлы килешүемнең мәнәглек билгесе булыр. <sup>14</sup> Сөннәткә утыртылмаган һәр ир заты үз халкыннан киселеп калыр, чөнки ул Минем антлы килешүемне бозган буладыр.

\* 16:14 *Беер-Лахай-Рои* – яһүдчә «мине күрүче Тере Затның коесы» дигән мәгънәне аңлата.

\* 17:1 *Кадир* – һәрнәрсәгә көчә житүчә, көчә чикләнмәгән.

\* 17:5 *Ибрам* (яһүдчә – Абрам) – «бөек ата» дигәнне аңлата.

\* 17:5 *Ибраһим* (яһүдчә – Абраһам) – «күпләрнең атасы» мәгънәсендә.



*Аллаһының Сараяга биргән вәгдәсе*

<sup>15</sup> Аллаһы Ибраһимга:

– Хатының Сараяга да бүтән Сарая дип дәшмә, – диде. – Моннан соң аның исеме Сара\* булыр. <sup>16</sup> Мин аны мөбарәк кылам. Анардан синен бер угылың туар. Хатыныңны шулкадәр мөбарәк кылам ки, ул күп халык-кавемнәрнең анасы булыр, аның нәсел варислары арасыннан патшалар чыгар.

<sup>17</sup> Ибраһим, сәждәгә китеп, йөзе белән жиргә орынды һәм көлөп куйды. Эченнән: «Йөз яшьлек кеше ничек инде бала таптыра алсын?! – диде. – Туксан яшьлек Сарага да ничек бала тудырмак кирәк?!» <sup>18</sup> Һәм Ибраһим Аллаһыга әйтте:

– Синен хозурыңда һич югы Исмәгыйлем исән-имин булса иде! – диде.

<sup>19</sup> Аллаһы исә:

– Нәкъ менә хатының Сара сиңа угыл табып бирер, – диде. – Аңа син Исхак\* дип исем кушарсың. Мин аның белән һәм аның аша нәсел-нәсәбе белән антлы килешүемне мәңгегә беркетеп куячакмын. <sup>20</sup> Исмәгыйльгә килгәндә, Мин сине ишеттем. Аны мөбарәк кылып, нәселен бик үрчемле, бик ишле итәчәкмен. Анардан унике идәрәче туар; нәселеннән бөек халык барлыкка килер. <sup>21</sup> Әмма антлы килешүемне Мин Исхак белән – киләсе елда нәкъ шушы вакытта хатының Сарадан туачак угылың белән беркетеп куячакмын.

<sup>22</sup> Шулай дип, Аллаһы сүздән туктады һәм Ибраһимнан аерылып күккә ашты. <sup>23</sup> Ибраһим исә угылы Исмәгыйльне һәм кул астындагы барлык ир затын – өендә туганнарны да, акчага сатып алынганнарны да һәммәсен жыеп, Аллаһы кушканча, шул көнне сөннәткә утыртты. <sup>24</sup> Сөннәткә утыртылганда Ибраһим туксан тугыз яшендә иде. <sup>25</sup> Ә угылы Исмәгыйль сөннәткә утыртылганда унөч яшьтә иде. <sup>26</sup> Ибраһим да, угылы Исмәгыйль дә бер үк көнне сөннәтле булдылар. <sup>27</sup> Ибраһим өендәге барлык ир заты – шунда туганнар да, чит ыругтан сатып алынганнар да Ибраһим белән бергә сөннәт иясе булдылар.

*Өч кунак*

**18** <sup>1</sup> Көндөзгә челлә бер вакытта Мамре имәнлегендәге үзенң чатыры ишеге төбөндә утырган Ибраһимның алдында янә Раббы пәйда булды. <sup>2</sup> Ибраһим, башын күтәрәп, күзләрен йөртте һәм каршысында өч ир басып торганын күрде. Күргәч тә, чатыр ишеге төбөндәге урыныннан жәһәт торып, тегеләрнең каршыларына ашыкты һәм, башын жиргә кадәр иеп:

\* 17:15 *Сара* – яһүдчә «байбикә», «ханым» мәгънәсендә.

\* 17:19 *Исхак* – яһүдчә «ул көлә» мәгънәсендә.

<sup>3</sup> – И хужа эфәндем! Эгәр Синең хозурында мәрхәмәткә лаек булсам, колың яныннан читләтеп үтмә, – диде. – <sup>4</sup>Бераз су китереп, аякларыгызны юарлар, шушы агач күлэгәсендә ял итеп алыгыз. <sup>5</sup>Ә мин ашарыгызга икмәк алып килермен, йөрәкләрегезгә дәрман булыр, сез – мин колыгызның кунакларыдыр. Аннан юлыгызны дәвам итәрсез.

Юлчы адәмнәр:

– Ярый, шулай эшлә, әйткәнәңчә булсын, – диделәр.

<sup>6</sup>Ибраһим чатырга таба – Сарасы янына ашыкты. Аңа:

– Тиз генә иң әйбәт оннан өч үлчәү камыр куй да төче икмәк пешер, – диде.

<sup>7</sup>Аннан үзе сыер көтүенә таба китте, симез-көр һәм яхшы бер бозауны сайлап алып, хезмәтчесенә тапшырды. Хезмәтче адәм ашыга-ашыга бозау итеннән табын ашы эзерләде. <sup>8</sup>Ибраһим эзерләнгән азыкны сөт һәм май белән берлектә кунаклар алдына табынга китереп куйды. Кунаклар ашаганда, үзе аларның яннарында агач күлэгәсендә басып торды. <sup>9</sup>Кунаклар Ибраһимнан:

– Хатының Сара кайда соң? – дип сорадылар.

Ибраһим:

– Ул монда, чатыр эчендә, – дип жавап бирде.

<sup>10</sup>Кунаклардан берсе әйтте:

– Киләсе елны нәкъ шушы вакытта яныңа кабат киләчәкмен, – диде. – Ул вакытны инде хатының Сараның бер угылы булыр.

Ә Сара арткы якта, чатыр ишеге ышыгында, моның сүзләрен ишетеп торды. <sup>11</sup>Ибраһим белән Сара картайганнар, инде олы яшьтә иделәр. Сарада күрем килү гадәте тукталган иде. <sup>12</sup>Сара үзалдына көлеп: «Картлык көнемдә кая инде миңа андый бәхет-юаныч насып булсын? – дип уйлады. – Хужам-эфәндем дә андый яшьтән узган».

<sup>13</sup>Раббы Ибраһимнан:

– Сара ни өчен: картлык көнемдә кая инде миңа бала табу диярәк көлеп жибәрде? – дип сорады. – <sup>14</sup>Раббы өчен мөмкин булмаган нәрсә бармыни? Киләсе елны билгеләнгән вакытка Мин синең яныңа килгәндә Сараның бер угылы булыр.

<sup>15</sup>Сара куркып калган иде. Ул:

– Мин көлмәдем, – дип акланып маташты.

Әмма Раббы әйтте:

– Юк, көлдең, – диде.

#### *Ибраһимның Сәдүм өчен ялваруы*

<sup>16</sup>Кунаклар, урыннарыннан торып, Сәдүмгә таба юл алдылар. Ибраһим аларны озата китте. <sup>17</sup>Раббы әйтте: «Эшләргә жыенган эшемне нигә Миңа Ибраһимнан яшерергә?! – диде. – <sup>18</sup>Ибраһим нәселеннән һичшиксез бөек һәм күәтле халык яралачак һәм жирдәге барлык халыклар аның йөзәндә мөбарәк кылыначак. <sup>19</sup>Ибраһим

хакында Раббысы айткән сүзләр жиренә житкерелсен өчен, Мин аны үзенәң угылларына һәм өй жәмәгатенә Раббы юлын күндөрсен дип, аларны тугры һәм гадел булырга өйрәтсен дип сайладым».

<sup>20</sup> Ахырда Раббы айтте:

– Сәдүм белән Гамура явызлыкка баткан, гөнаһлары бик авырдыр, – диде. – <sup>21</sup> Шунда инеп, Миңа килеп ирешкәннең дәресе-түгелме, гөнаһлары бармы-юкмы икәннен беләчәкмен.

<sup>22</sup> Юлчылар, кузгалып китеп, Сәдүмгә таба юнәлделәр. Әмма Ибраһим Раббының хозурында калды. <sup>23</sup> Ибраһим Аңа якынлашып:

– Син тугрыны да яман белән бергә юк итәчәксенмени? – дип сорады. – <sup>24</sup> Бәлки, бу шәһәрнең эчендә илле тугры кеше бардыр. Шул илле тугрыга мәрхәмәт күрсәтмичә, алар яшәгән жирне юк итәрсенмени? <sup>25</sup> Мондый эш Синнән ерак торсын – яманны да, тугрыны да бер тиң күреп, тугрыны яман кеше белән бергә һәлак итүен мөмкин түгел! Бөтен дөньяның Хакиме мондый гаделсезлеккә юл куймас!

<sup>26</sup> Раббы айтте:

– Әгәр Сәдүм шәһәрнең тугры илле адәм табылса, Мин бу урынны исән-имин калдырачакмын, – диде.

<sup>27</sup> Ибраһим:

– Менә мин, туфрак вә көл бер адәм, Син Хужам белән сөйләшеп сүз әйтергә жөрйәт итәм, – диде. – <sup>28</sup> Бәлки, тугрылар иллегә тулып житмәс, биш кешегә кимрәк булып. Шул биш кешегә ким булган өчен бөтен шәһәрне харап итәрсенме?

Раббы:

– Әгәр анда кырык биш тугры кешене тапсам, шәһәрне харап итмәячәкмен, – дип жавап бирде.

<sup>29</sup> Ибраһим янә сорады:

– Әгәр кырык кына кеше булса?

Раббы:

– Кырык кына кеше булганда да, харап итмәячәкмен, – диде.

<sup>30</sup> Ибраһим:

– Һаман үз сүзен сөйли дип ачуланма, Хужам минем: бәлки анда утыз гына тугры кеше табылып? – дип сорады.

Раббы:

– Утыз гына кеше булса да, андый эшне эшләмәячәкмен, – диде.

<sup>31</sup> – Инде менә янә Син Хужамнан сорарга жөрйәт итәм, – диде Ибраһим. – Әгәр анда егерме генә тугры кеше табылса ничек?

Раббы:

– Егерме генә кеше булганда да, шәһәрне харап итмәячәкмен, – дип жавап бирде.

<sup>32</sup> – Тагын бер мәртәбә авыз ачып сүз айткәнәм өчен ачуланма, Хужам минем, – диде Ибраһим. – Бәлкем анда тугрылардан ун гына кеше табылып?

Раббы:

– Унау гына булганда да, шәһәрне юк итмәячәкмен, – диде.  
<sup>33</sup> Шулай дип, Раббы Ибраһим белән әңгәмәсен тәмамлады да китеп барды. Ибраһим да чатырына кире кайтты.

*Сәдүм белән Гамураның һәлакәте*

**19** <sup>1</sup> Кичке якта әлеге ике мälәк Сәдүмгә килеп житте. Бу вакыт Лут шәһәр капкасы янында утыра иде. Юлчылары күрүгә, ул каршыларга дип аягүрә басты һәм жиргә кадәр башын иеп сәлам бирде. <sup>2</sup> Аннары:

– Әфәнделәрем, колыгызның өенә рәхим итегез, – диде. – Аякларыгызны юарсыз, бездә төн кунып, иртәгесен янә юлыгызны дәвам итәрсез.

Мәләкләр:

– Юк, без урамда төн куначакбыз, – диделәр.

<sup>3</sup> Ләкин Лут бик нык кыстагач, алар өйгә керделәр. Лут табын жәйде, төче камырдан икмәк пешерде. Мәләкләр ашадылар.

<sup>4</sup> Кунаклар йокларга әле ятмаганнар да иде, шул вакыт Сәдүмнең бөтен төбәкләреннән жыелган ир халкы, олысыннан алып кечесенә кадәр, Лутның өен чолгап алды. <sup>5</sup> Лутны чакырып, алар:

– Сиңа төн кунарга кергән адәмнәр кайда? – дип сорадылар. – Чыксыннар, нинди икәннәрен татып белик.

<sup>6</sup> Лут, алар янына чыгып, үз артыннан өенең ишеген бикләп куйды.

<sup>7</sup> – Кардәшләрем, зинһар яманлык эшләмәгез, – диде ул. –

<sup>8</sup> Менә, минем ир күрмәгән ике кызым бар; яныгызга шуларны чыгарам, алар белән теләгәнәгезне эшләгез; әмма бу адәмнәргә тимәгез, чөнки алар минем өй кунакларым.

<sup>9</sup> Ләкин сәдүмлеләр аңа:

– Мондарак кил, – диделәр. Әйттеләр: – Бу адәм бирегә читтән килгән бер килмешәктер, ә үзен әнә нинди хужа итеп саный! Хәзер без сине кунакларыңа караганда да яманрак эшкә дучар итәрбез.

Шулай дип, Лутка таба якынлаштылар һәм өйгә бәреп кермәкче булдылар. <sup>10</sup> Әмма ишектән кунак адәмнәренң куллары сузылып, Лутны өй эченә тартып керттеләр дә ишекне эчтән бикләп куйдылар. <sup>11</sup> Ә ишек каршына жыелганнарны, олысыннан алып кечесенә кадәр, һәммәсенә күзләрен сукурайтып, ишекне таба алмастай хафалы хәлгә төшерделәр.

<sup>12</sup> Әлеге ике кунак адәм Лутка әйттеләр:

– Сиңә монда тагын кемнәрен бар? Киявеңме, угылларың, кызларыңмы – кем генә булса да, якын тиешле һәммә кешенә шәһәрдән читкә алып чык. <sup>13</sup> Чөнки без бу шәһәрне юк итәчәкбез. Бу шәһәр халкының явызлыклары Раббыга ишетелде. Раббы безне шәһәрне юк итәргә дип жибәрде.

<sup>14</sup> Лут, өеннән чыгып, үзенң кызларын хатынлыкка аласы кияү егетләргә:

– Торыгыз, бу жирне ташлап китегез, – диде. – Чөнки Раббы бу шәһәрне юк итәчәк.

Әмма кияү егетләргә Лутның сүзләре шаярту булып тоелды. <sup>15</sup> Таң беленгәч, мөләкләр Лутны ашыктыра башладылар:

– Хатыныңны һәм янындагы ике кызыңны ал да тизрәк моннан кит, – диделәр. – Юкса гөнаһлы шәһәр белән бергә син дә һәлак булырсың.

<sup>16</sup> Лут акрын кыймылдады. Шуна күрә әлеге адәмнәр, Раббының Лутка булган мәрхәмәтенә таянып, аны һәм хатыны белән ике кызын култыклап алдылар да шәһәр читенә алып чыктылар. <sup>17</sup> Шәһәр читенә чыгып житкәч, адәмнәрнең берсе Лутка әйтте:

– Жаныңны коткарым дисән, тизрәк кач моннан, артыңа борылып карама, бер жирдә дә тукталыш ясама, – диде. – Таулар арасына качып, жаныңны коткарып кал.

<sup>18</sup> Әмма Лут:

– Юк, әфәнделәрем, – дип аларга каршы төште. – <sup>19</sup> Менә мин, Синен колың, Синен хозурында зур ышаныч-игелеккә ия булган бәндә. Жанымны коткарам дип, Син миңа олугъ мәрхәмәтенне күрсәтәсен. Ләкин мин тауларга кадәр барып өлгерә алмам, мине барыбер бәла һәм үлем куып житәр. <sup>20</sup> Әнә, якында кечкенә бер шәһәрчек күренә, анда барып житү жиңелрәк. Рөхсәт ит, шунда качыйм да жанымны коткарым.

<sup>21</sup> Мөләкләрнең берсе әйтте:

– Ярый, бу теләгенә дә ризамын, син әйткән ул шәһәрчекне юк итмәмен, – диде. – <sup>22</sup> Тиз бул, шунда качып кит! Чөнки син анда барып житми торып, Мин эшемне башкара алмыйм.

Шуннан соң бу шәһәрне Согар\* дип атадылар.

<sup>23</sup> Жир йөзенә кояш чыгып килгән вакытта Лут Согарга барып житте. <sup>24</sup> Һәм Раббы Сәдүм белән Гамура өстенә күктән утлы күкерт яңгыры яудырды. <sup>25</sup> Бу шәһәрләрне, анда яшәүчеләрне, бөтен тирә-юньне туфрактагы үсемлекләре белән бергә юк итте. <sup>26</sup> Лутның хатыны исә юлда барганда артына борылып карады да шундук тоз баганасына әверелде.

<sup>27</sup> Ибраһим, таң белән торып, өнендә Раббысы хозурында басып торган урынга китте. <sup>28</sup> Сәдүм белән Гамураны, бөтен тирә-юньне күзеннән кичереп, күрдә ки: жир өстеннән һавага мич моржасыннан чыккан сыман төтен күтәрелә иде.

#### *Лут һәм аның кызлары*

<sup>29</sup> Шулай булды ки, бөтен бу тирә шәһәрләрне юк итәргә жыенганда Аллаһы Ибраһимны хәтерендә тотты һәм һәлак ителәсе шәһәрдә яшәгән Лутны һәлакәт майданыннан читкә чыгарды. <sup>30</sup> Лут

\* 19:22 *Согар* – яһүдчә «кечек» дигәнне аңлата.

исә Согарда торып калудан курка иде, шунлыктан ул, ике кызын ияртеп, шәһәрдән таулар арасына күчеп китте һәм шунда мәгарәдә кызлары белән яши башлады.

<sup>31</sup> Бер көнне олы кызы кечесенә әйтте:

– Атабыз картайган, – диде. – Һәм бөтен дөнья йоласы буенча монда безнең янга ир булып керәчәк бүтән кеше юк. <sup>32</sup> Әйдә әтигә шәраб эчертеп исерттик тә янына кереп йоклап чыгыйк, шул рәвешчә әтидән ыруг-нәселебезне дәвам иттерик.

<sup>33</sup> Шул кичне кызлар аталарына шәраб эчерделәр. Олы кыз атасы янына кереп йоклап чыкты. Ата кеше аның кайчан янына кереп ятканын да, кайчан торып чыгып киткәнен дә белмәде.

<sup>34</sup> Икенче көнне кызларның олысы сенелесенә әйтте:

– Менә, мин кичә әтием янында йоклап чыктым, – диде. – Бу кичне дә аңа шәраб эчертик; син дә янына кереп йоклап чыгарсың, шулай әтидән ыруг-нәселебезне дәвам иттерик.

<sup>35</sup> Бу кичне дә әтиләрен шәраб эчертеп исерттеләр. Кече кыз әтисе ятагына кереп йоклап чыкты. Ата кеше аның кайчан янына кереп ятканын да, кайчан торып чыгып киткәнен дә белмәде.

<sup>36</sup> Лутның ике кызы шулай үз аталарыннан йөкле булдылар. <sup>37</sup> Олы кыз бер угыл тапты, аңа Моаб\* дип исем кушты. Ул – бүгенге моаблылар ыругының нәсел атасыдыр. <sup>38</sup> Кече кыз шулай ук бер угыл тапты, аңа Бен-Амми\* дип исем кушты. Ул – бүгенге аммонлылар ыругының нәсел атасыдыр.

#### *Ибраһим белән Әбумәлик*

**20** <sup>1</sup>Ибраһим аннан көньякка таба юл алып, Кадыш белән Шур шәһәрләре арасындагы дала жирләргә барып урнашты; вакытлыча Герарда да яшәде. <sup>2</sup>Хатыны Сара хакында Ибраһим:

– Бу минем кыз кардәшем, – дип таныштыра иде.

Шуннан соң Герар патшасы Әбумәлик кеше жибәреп Сараны үзенә алдырды. <sup>3</sup>Әмма бер төнне Әбумәликнең төшенә Аллаһы кереп, әйтте ана:

– Бу хатынны үзенә алган өчен сине үлем көтә, чөнки ул башка кеше хатыныдыр, – диде.

<sup>4</sup>Әбумәлик исә хатынга кагылмаган иде, ул әйтте:

– Йа Хужам, Син гаепсез бер кавемне юк итмәкчесеңме? – диде. –

<sup>5</sup>Бу хатын минем кыз кардәшем, дип Ибраһим миңа үзе үк әйтте бит? Хатыны да Ибраһимны: «Бу минем абыемдыр», – дип таныштырды. Мин моны саф күнелдән эшләдем, минем кулларым чиста.

<sup>6</sup>– Саф күнелдән эшлэгән икәннеңең беләм, – диде Аллаһы Әбумәликкә төшендә. – Шуна күрә Мин сине Минем алда гөнаһлы

\* 19:37 *Моаб* – яһүдчә «атадан» мәгънәсендә.

\* 19:38 *Бен-Амми* – яһүдчә «халкымның угылы» мәгънәсендә.

эш кылудан тыеп калдым – сиңең тарафтан хатынга кул тидерт-мәдем. <sup>7</sup> Инде хатынны хужасына кире кайтарып бир, чөнки аның ире – пәйгамбәрдер, ул сиңең өчен дога кылып, сиңе үлемнән коткарыр. Кире кайтарып бирмисең икән, ул чакта, белеп тор, сиңең үзеңне дә, халкыңны да үлем көтә.

<sup>8</sup> Әбумәлик, иртүк торып, хезмәтендәге адәмнәрне жыйды да аларга булган хәлне сөйләп бирде. Кешеләрне дәншәтле курку биләп алды. <sup>9</sup> Әбумәлик, Ибраһимны чакыртып, әйтте:

– Син безне нишләттең? – диде. – Миңа һәм мәмләкәтем өстенә шундый зур бәла китерердәй нинди гөнаһлы эш кылдым миңа? Мондый эшне тиктомалдан эшләмиләр!

<sup>10</sup> Шулай дип, Әбумәлик Ибраһимнан сорады:

– Сәбәбе нәрсә, нигә син моны эшләдең?

<sup>11</sup> Ибраһим жавап бирде:

– Сәбәбе шулдыр, сезнең монда Аллаһыдан курку һәм Аны хөрмәт итү юк, шунлыктан хатыным аркасында миңе үтерерләр дип уйлады. <sup>12</sup> Ул чыннан да миңем кыз кардәшемдер – атабыз бер үк, аналарыбыз гына башка. Ахырдан ул миңем хатыным булды. <sup>13</sup> Аллаһы миңе горбәткә чыгарып жибәргән чакта миң хатыныма әйттем: «Нинди генә урынга барып чыксак та, син миңем хакта, зинһар, бу миңем абыем, дип сөйлә», – дидем.

<sup>14</sup> Әбумәлик Ибраһимга хатынын кире кайтарды. Моңың өстенә вак һәм эре терлектән мал-туар, кол хатыннар һәм кол ирләр бүләк итте. <sup>15</sup> Һәм әйтте:

– Менә, мәмләкәтем сиңең каршыңда – кайда телисең, шунда утрак тормыш корып яшә, – диде.

<sup>16</sup> Сарага да әйтте:

– Менә, миң сиңең абыеңа мең көмеш\* бирдем, – диде. – Бу сиңа баш бөркәнчеге, ул яныңдагы бар кешегә сиңең гөнаһсыз икәнлегенә, гыйффәтле булуыңны күрсәтеп торыр.

<sup>17</sup> Ибраһим Аллаһыдан мэдәт\* сорап дога кылды, һәм Аллаһы Әбумәликнең үзен дә, хатынын һәм жарияләрен дә сихәтләндерде; хатыннар бала таба башладылар. <sup>18</sup> Чөнки Раббы Ибраһимның хатыны Сара аркасында Әбумәлик йортындагы барлык хатын-кызыны кысыр кылган иде.

#### Исхакның тууы

**21** <sup>1</sup> Раббы, Үзенә эмерен үтәп, Сарага мәрхәмәтен күрсәтте һәм әйткән сүзен гамәлгә ашырды. <sup>2</sup> Сара йөккә узды һәм Ибраһимның картлык көнендә, ана нәкъ менә Аллаһы алдан әйтеп куйган вакытта, дөньяга бер угыл китерде.

\* 20:16 *Мең көмеш* – 11,5 килограмм.

\* 20:17 *Мэдәт* – ярдәм, булышлык.

<sup>3</sup>Ибраһим хатыны Сарадан туган угылына Исхак дип исем кушты. <sup>4</sup>Һәм Аллаһы куйган шартны үтәп, тууының сигезенче көнөндә угылы Исхакны сөннәткә утыртты. <sup>5</sup>Угылы Исхак туганда Ибраһимга йөз яшь иде. <sup>6</sup>Сара:

– Аллаһы минем йөземне шат-көлөч итте, – диде. – Мине ишеткән һәркем үзен шулай ук шат-көлөч итеп тоячак.

<sup>7</sup>Әйтте:

– Сара бала имезәчәк дип Ибраһимга кем сөйли алып иде? Мәнә, шушы яшемдә мин аңа бер уғыл таптым.

*Һажәр белән Исмәгыйльнең куылуы*

<sup>8</sup>Бала үсә төшкәч, аны имидән аердылар. Исхакны имидән аерган көнне Ибраһим зур мәжлес жыйды.

<sup>9</sup>Бервакыт Сара, Ибраһимның мисырлы Һажәрдән туган угылы Исмәгыйль авызыннан мыскыллы сүзләр ишетеп, <sup>10</sup>Ибраһимга әйтте:

– Бу жариянне угылы белән бергә өйдән куып чыгар, – диде. – Жарияннең угылы минем угылым Исхак белән бәрабәр мираска дэгъва кылырлык булмасын.

<sup>11</sup>Ибраһим пошаманга калды, чөнки Исмәгыйль дә аның үз угылы иде. <sup>12</sup>Әмма Аллаһы Ибраһимга әйтте:

– Угылың белән жарияң өчен кайгырма, – диде. – Һәр нәрсәдә Сара сиңа ни әйтсә, шуны тыңла. Чөнки сиңең нәсел орлыгы Исхак белән дәвам ителәчәк. <sup>13</sup>Жарияннән туган угылыңнан да бер кавем-халык барлыкка китерермен, чөнки ул да сиңең нәсел орлыгын дәвам итүчедер.

<sup>14</sup>Ибраһим иртәгесен таң белән торды, икмәк һәм бер турсык су әзерләп, Һажәрнең инбашына асты һәм аны угылы белән бергә өйдән чыгарып жиборде. Һажәр Беер-Шеба чүленә юл алып, шунда адашып йөрде. <sup>15</sup>Турсыкта эчәр су беткәннән соң, Һажәр угылын бер куаклык күлгәсендә калдырды да, <sup>16</sup>бер жәя угы очып житәрдәй ара читкәрәк китеп, жиргә утырды. «Баламның үлем газабын күрергә теләим!» – дип, ул шулай угылы каршысында утырган хәлдә үкереп-үкереп егъларга тотынды. <sup>17</sup>Угъланның өн-авазы Аллаһыга барып иреште. Аллаһының мөләгә, күкләрдән хәбәр биреп:

– Сиңа ни булды, Һажәр? – дип эндәште. – Курыкма! Аллаһы сиңең угылың утырган жирдән аһ-зар тавышын ишетте. <sup>18</sup>Тор, угылыңны да торгыз, аны кулыннан житәклә. Мин аны бөөк бер халыкның нәсел атасы итәчәкмен.

<sup>19</sup>Аллаһы Һажәрнең күзләрен ачты, һәм Һажәр тулы сулы бер коены күрде; барып, турсыгына су тутырды да угылына эчәргә бирде.

<sup>20</sup>Угълан Аллаһы мәрхәмәте белән буй житеп, чүлдә көн күрә башлады, укчы-мәргән булды. <sup>21</sup>Ул Паран дигән чүлдә яши иде. Әнисе ана хатынны Мисыр иленнән табып бирде.



*Ибраһим белән Әбумәликнең узара килешү анты*

<sup>22</sup> Шул заманнарда булган хәлләр ки, Әбумәлик үзенең гаскәр-башы Пикүл белән бергә Ибраһим каршына килеп:

– Синен һәр эшлэгән эшен Аллаһы катнашында эшләнә, – диде. – <sup>23</sup> Инде менә Аллаһы исеме белән ант итеп әйт: синен үзендә, угылың һәм оныкларыңны да рәнжетмәм, диген; сиңа минем мөгамәләм яхшы булганы кебек, син дә миңа һәм үзең кунак булып яшәгән илгә шундый ук яхшы мөгамәләңне күрсәт.

<sup>24</sup> Ибраһим:

– Ант итәм! – диде. <sup>25</sup> Аннары: – Колларың минем су ала торган коемны тартып алдылар, – дип, Әбумәликкә үпкәсен дә белдерде.

<sup>26</sup> Әбумәлик исә:

– Андый эшне кем эшлэгәндер, мин белмим, – диде. – Син бит бу турыда миңа әйтмәдең. Мин моны бүген беренче мәртәбә ишетәм.

<sup>27</sup> Ибраһим вак һәм эре терлектән Әбумәликкә мал бирде, шул рәвештә алар килешү ясадылар. <sup>28</sup> Вак терлек көтүеннән жиде баш сарык бәрәнән Ибраһим махсус аерып куйган иде. <sup>29</sup> Әбумәлик:

– Бу жиде баш сарык бәрәнән аерып куюның мәгънәсе нәрсәдә? – дип сорады.

<sup>30</sup> Ибраһим әйтте:

– Минем кулдан сиңа тапшырылган бу жиде сарык бәрәнә элге коены мин үзем казыган икәнлекнең шаһәдәте булып, – диде.

<sup>31</sup> Алар икесе ант итешкән бу урын шул көннән Беер-Шеба\* дип атала башлады.

<sup>32</sup> Беер-Шебада килешү ясалганнан соң, Әбумәлик белән аның гаскәрбашы Пикүл, юлга кузгалып, пелештиләр жиренә кире әйләнәп кайттылар. <sup>33</sup> Ибраһим исә Беер-Шебада бер тамариск агачы утыртты һәм Раббысы – Бакый\* Алла исеменә дога багышлады.

<sup>34</sup> Пелештиләр жирендә Ибраһим кунак-мөсафир булып озак гомер кичерде.

*Аллаһының Ибраһимны сынап каравы***22**

<sup>1</sup> Шулай булды ки, бу вакыйгалардан соң Аллаһы Ибраһимны сынап карарга теләде һәм аңа:

– Ибраһим! – дип өн салды.

– Мин тыңлыйм! – дип җавап бирде Ибраһим.

<sup>2</sup> Аллаһы әйтте:

– Бердәнбер сөекле угылыңны – Исхакны ал да Мориа жиренә юл тот, шундагы сиңа Мин күрсәтәчәк тауга барып җиткәч, корбанлык учагы өстендә угылыңны корбан чал, – диде.

\* 21:31 *Беер-Шеба* – яһүдчә «Ант коесы» яки «Жиделе кое» дигәнне аңлата.

\* 21:33 *Бакый* – мәңге яшәүче.

<sup>3</sup>Ибраһим иртән таң белән торды, ишәген иярләде, корбанлык учагы өчен утын ярды да, Исхакны һәм колларынан ике угыланны ияртеп, Аллаһысы күрсәткән жиргә карап юлга чыкты. <sup>4</sup>Сәфәрнең өченче көнөндә Ибраһим ерактан ук билгеләнгән тауны күрде. <sup>5</sup>Ибраһим үзенә иярәп килгән угыланнарга әйтте:

– Сөз шушында ишәк янында калып торыгыз, без исә малаем белән тауга барып сәждә кылып киләбез, – диде.

<sup>6</sup>Шулай дип, корбанлык учагы өчен әзерләнгән утынны угылы Исхакка күтәртте дә, кулына пычак һәм утлы чырагь алып, икәве бергә тауга таба киттеләр. <sup>7</sup>Исхак, атасына сүз катып, әйтте:

– Әтием! – диде.

– Әйе, угылым! – диде Ибраһим.

Исхак:

– Мәнә утын да, ут та бар, ә корбанлык бәрәне кайда соң? – дип сорады.

<sup>8</sup>– Угылым, корбанлык бәрәнән Аллаһы Үзе боерыр, – диде Ибраһим.

Алар шулай икәве бергә юлларын дәвам иттерделәр. <sup>9</sup>Аллаһы күрсәткән тауга килеп җиткәч, Ибраһим корбанлык учагы өчен урын әзерләде, шул урынга утын агачларын тезеп өйдә дә кул-аяклары бәйләнгән Исхакны утын өеме өстенә сузып яткырды. <sup>10</sup>Һәм, угылын суяр өчен дип, пычаклы кулын алга таба сузды. <sup>11</sup>Әмма шулчак Раббының мөләгә күкләрдән өн салып:

– Ибраһим! Ибраһим! – дип эндәште.

– Әйе, мин тыңлыйм! – дип җавап бирде Ибраһим.

<sup>12</sup>Мөләк әйтте:

– Сузылган кулыңны кире ал, угылыңа берни дә эшләмә, – диде. – Инде Мин белдем: син Аллаһыдан куркасың, Аны хөрмәт итәсең икән, Минем хакка үзеңнең бердәнбер угылыңны да корбан итәргә әзерсең икән.

<sup>13</sup>Ибраһим, башын күтәрәп, тирә-ягына күз ташлады һәм арткы яктагы әрәмәлектә мөгезе элгәп чәбәләнгән бер сарык тәкәсен күрде. Ибраһим, барып, сарык тәкәсен корбанлык учагы янына алып килде дә, угылы урынына аны корбан чалды. <sup>14</sup>Шуннан соң Ибраһим бу урынга «Аллаһы Үзе боерыр» дип исем кушты. Хәзер әйтелә торган «Аллаһы тавында боерылыр» дигән гыйбарә шуннан килә.

<sup>15</sup>Раббының мөләгә, күкләрдән янә өн салып, Ибраһимга икенче мәртәбә эндәште. <sup>16</sup>Әйтте:

– Раббы белдерде ки, Үз Затымнан ант итәм, диде, үзеңнең бердәнбер угылыңны кызганмыйча бу эшкә барганың өчен:

<sup>17</sup> Мин сине мөбарәкнең дә мөбарәгә кылачакмын,

Нәсел орлыгыңны күктәгә йолдызлар

Һәм диңгез ярындагы ком бөртекләре санынча

ишәйткәннән-ишәйтәчәкмен.

Синен нәсел орлыгы варисларын  
 Дошманнарынның шәһәр-жирләрен үзләренә милек итәр.  
 18 Минем өн-авазымны ишетеп, Мине тыңлаганың өчен,  
 Синен нәсел орлыгың аша  
 Жир йөзөндөгә барлык халыклар  
 Мөбарәк кылыначак, – диде.

19 Шуннан соң Ибраһим кол хезмәтчеләре янына әйләнеп кайтты. Алар белән бергә кайтыр юлга чыгып, Беер-Шебага юнәлдә һәм шунда яшәргә калды.

#### *Нахорның угыллары*

20 Бу вакыйгалардан соң Ибраһимга хәбәр житкерделәр: «Бертуган кардәшен Нахор үзенә хатыны Милкәдән сигез угыл атасы булды: 21 беренче угылы Ус, аның эшеләре Буз, Кымуил (Арамның атасы), 22 Кәсед, Хазу, Пилдаш, Идлаф һәм Бетуил». 23 Бетуил Рәбиканың атасы иде. Бу сигез угылны Ибраһимның кардәше Нахорга хатыны Милкә табып бирде. 24 Ревма исемле жариясеннән Нахорның тагын Тебах, Гәхәм, Тахаш һәм Магаха дигән балалары туды.

#### *Сараның вафаты һәм дәфен кылынуы\**

**23** 1 Сара йөз дә егерме жиде ел яшәде. Аның гомере энә шул кадәрле булды. 2 Сара Кәнган жирендә, бүген Хебрун дип аталып йөргән Кырьят-Арбада вафат булды. Һәм Ибраһим Сараның баш очында егылап утырып өчен шунда килде. 3 Соңра, мәетне калдырып, Хит угылларына болай дип мөрәжәгать итте:

4 – Мин сезнең арада читтән килгән мөһажир бер кешемен. Жәмәгатемнең мәетен дәфен кылып өчен миңа үз жирегездән хосусый милек итеп каберлек урыны бирегез, – диде.

5 Хит угыллары Ибраһимга жавап итеп әйттеләр:

6 – Хужабыз әфәнде, безне тыңла: син безнең арада кодрәтле бер юлбашчыдыр. Жәмәгатемнең мәетен каберлекләребезнең иң яхшы дигәнәнә дәфен кыл. Безнең арада жәмәгатемнең мәетен дәфен кылып өчен каберлек урыны бирүгә берәү дә каршы килмәс, – диделәр.

7 Ибраһим, торып, Хит угылларына башын иеп рәхмәтен белдерде. 8 Аннан әйтте аларга:

– Әгәр мәрхүмә жәмәгатемне монда дәфен кылуыма каршы килмисез икән, ул чакта сез, ишетәсезме, минем өчен ризалык сорап, Сохар угылы Эфронга мөрәжәгать итсәгез иде. 9 Ул үзенә басу-жирләре башындагы Махпела мөгарәсен сезнең алда миңа сатып

\* Дәфен кылу – мәет күмү.

бирсен иде, мин ана житәрлек микъдарда акча түләр идем. Мәгарә минем үз милкем булгач, мин анда каберлек ясар идем, – диде.

<sup>10</sup> Хитти Эфрон исә шунда үз халкы арасында утыра иде. Һәм ул үзенң шәһәр капкасы янына жыелган хитти угылларының һәм-мәсенә ишетелерлек итеп Ибраһимга болай дип жавап бирде:

<sup>11</sup> – Юк, хужам әфәнде, тыңла мине: мин сиңа мәгарәне дә, мәгарә торган жирне дә бушка бирәм, халкымның угыллары алдында аларны сиңа бүләк итәм. Күм шунда мәрхүмәңне, – диде.

<sup>12</sup> Ибраһим, Хит халкына рәхмәтен белдереп, янә башын иде һәм, <sup>13</sup> жыелган кешеләрнең һәм-мәсенә ишетелерлек итеп, Эфронга әйтте:

– Сүземне тыңлачы, жир өчен мин сиңа көмеш бирәм, көмешне ал да, жәмәгатемнең мәетен мин шунда дәфен кылырмын, – диде.

<sup>14</sup> Жавабында Эфрон Ибраһимга болай диде:

<sup>15</sup> – Хужам әфәнде! Тыңла мине: жирнең бәһәсе көмеш белән нибары дүрт йөз шәкыл\* тора; минем өчен дә, сиңең өчен дә күпмени бу? Жәмәгатемне жирлә әйдә.

<sup>16</sup> Ибраһим Эфронның тәкъдимен кабул итте: Хит угыллары алдында Эфрон үзе билгеләгән һәм сәүдә кешеләре арасында кабул ителгән авырлык үлчәме белән аңа дүрт йөз шәкыл көмешне бирде.

<sup>17</sup> Шулай итеп, Мамре янәшәсендәге Махпелада Эфрон биләп торган жир мәйданы, мәгарәсе, бөтен агачлары белән берлектә, <sup>18</sup> шәһәр капкасы янына жыелган хиттиләрнең күз алдында Ибраһимның кулына күчте. <sup>19</sup> Бу хәлләрдән соң Ибраһим үзенң мәрхүмә жәмәгатен, хатыны Сараны, Кәнган жиренең хәзер Хебрун дип аталып йөргән Мамре янәшәсендәге Махпела кыры мәгарәсенә дәфен кылды. <sup>20</sup> Әнә шулай хиттиләрнең бер мәйдан жир биләмәсе һәм андагы мәгарә каберлек урыны сыйфатында Хит угылларынан Ибраһимга хосусый милек булып күчте.

#### *Исхак һәм Рәбика*

**24** <sup>1</sup> Ибраһим инде олы яшьләрдә, бик картайган иде. Раббы аны бөтен яктан мөбарәк кылган иде. <sup>2</sup> Ибраһим үз өендәге бөтен нәрсә белән идарә итүче иң өлкән кол хезмәтчесен чакырып әйтте:

– Кулыңны минем ботым астына куй да, <sup>3</sup> угылым Исхакны өйләндергәндә аңа хатынны хәзер араларында мин яши торган Кәнган халкы кызларынан алдырмам, дип, жирне, күкне бар иткән Раббы Алла каршысында ант ит, – диде. – <sup>4</sup> Син минем туган жиремә, үз халкым иленә барып, угылым Исхакка хатынны шуннан алып кайт!

<sup>5</sup> Кол хезмәтче Ибраһимнан:

\* 23:15 *Дүрт йөз шәкыл* – якынча 4,5 килограмм.

– Бөлкөм, андагы кыз минем белән бергә монда килергә теләмәс? Ул чакта мин синен угылыңны шунда, син туган жиргә озатып жибәрергә тиешме? – дип сорады.

<sup>6</sup> – Сак бул, угылымны анда жибәрмә! – дип жавап бирде Ибраһим. – <sup>7</sup> Минне атам йортыннан, туган жиремнән алып чыккан, бу жирләрне нәсел варисларыңа бирәм дип миңа ант-караарын ирештергән Раббы, күкләрнең Алласы, синнән алда анда Үзенң мәләген күндөрер, һәм син минем угылыма хатынны шул илдән алып кайтырсың. <sup>8</sup> Әгәр дә инде кәләш кыз синен белән монда килергә теләмәсә, син миңа биргән әлеге антыңнан азат булырсың; тик угылымны гына анда жибәрмә.

<sup>9</sup> Кол хезмәтче, хужасы Ибраһимның боты астына кулын куеп, шул хакта аңа ант итте. <sup>10</sup> Аннан соң, хужасының дөя көтүеннән уң дөя алып, юлга чыкты. Аның кулында шулай ук хужасы биргән төрлө кыйммәтле әйберләр бар иде. Ул Арам-Наһараимга\*, анда Нахор яшәгән шәһәргә карап юл тотты. <sup>11</sup> Барып житкәч, кичкырын, шәһәр читендәге бер кое янында дөяләрән туктатты. Хатын-кыз халкының кога су алырга килә торган вакыты иде бу.

<sup>12</sup> Мөсафир адәм:

– Йа Раббы, хужам Ибраһимның Алласы, ялварамын, минем хужам Ибраһим әфәндегә мәрхәмәтенне күрсәт, мине аның теләгәнә белән очраштыр, – диде. – <sup>13</sup> Менә мин кое янында басып торам, шәһәр кешеләренң кызлары хәзер монда су алырга килерләр. <sup>14</sup> Шуларның берсенә: «Кая, чүлмәгенә янтайта төш әле, су эчимче», – дип мин әйткәч, ул: «Әч-әч, мин синен дөяләрәнә дә эчәргә су бирермен», – дисә, Исхак колыңа Син насып иткән хатын менә шул булыр. Шуннан мин Синен хужам әфәндегә нинди мәрхәмәтле булуыңны белермен.

<sup>15</sup> Мөсафир адәм үзалдына шулай укынып торган арада, кое юлында Рәбика күренде. Ибраһим әнесә Нахорның Милкәдән туган угылы Бетуил кызы иде бу. Рәбика иңбашына су чүлмәгә күтәргән иде. <sup>16</sup> Рәбика төскә-биткә чибәр, әле ир күрмәгән гыйффәтле кыз иде. Ул, түбән төшөп, чүлмәгенә су чумырып алды да өскә күтәрелде.

<sup>17</sup> Мөсафир адәм, кыз каршысына йөгереп килеп:

– Кая, чүлмәгеннән берәз су эчимче, – диде.

<sup>18</sup> Кыз:

– Әч, әфәндем, – дип, чүлмәген иңбашыңнан кулыңа алып, мөсафирга эчәргә бирде.

<sup>19</sup> Мөсафир адәм эчеп туйгач, кыз:

– Коедан ташып, мин синен дөяләрәнә дә суны туйганчы эчерим әле, – дип өстәде.

\* 24:10 *Арам-Наһараим* – Месопотамиянең төньяк-көнбатыш өлеше.

<sup>20</sup> Һәм чүлмәгендә калган суны колашага бушатты да, янәдән су алып килергә дип, коега таба ашыкты. Шул рәвешчә барлык дөяләргә су ташып эчертте. <sup>21</sup> Мөсафир адәм, үзенң бу сәфәре Раббының ихтыяры белән эшләнгәнме-юкмы икәннен аңларга теләгәндәй кызга дәшмичә уйланып карап торды.

<sup>22</sup> Дөяләр су эчеп туйгач, мөсафир адәм кызга бирер өчен авырлыгы ярты шәкыл микъдарында бер алтын борын алкасы һәм авырлыгы ун шәкыл микъдарында ике данә алтын кул беләзеге чыгарды. <sup>23</sup> Һәм сорады:

– Әйт әле, кем кызы син? Атаң өендә төн кунып чыгар өчен безгә урын булмасмы икән? – диде.

<sup>24</sup> – Мин Нахорның Милкәдән туган угылы Бетуилнең кызы буламын, – дип жавап бирде кыз. <sup>25</sup> Аннан өстәп әйтте: – Бездә салам һәм мал азыгы житәрлек. Төн кунар өчен урын да булып, – диде.

<sup>26</sup> Мөсафир адәм, жиргә кадәр башын иеп, Раббыга шөкрана кылды. <sup>27</sup> Һәм әйтте: «Минем хужам Ибраһим әфәнденең Раббы Алласына мактау булсын! Ул минем хужамны Үзенң мәрхәмәтеннән, Үзенң хак хөкеменнән мәрхүм итмәде! Раббы мине тугры юл белән хужамның кардәше яшәгән йортка китереп житкерде», – диде. <sup>28</sup> Рәбика йөгәрә-чаба анасының өенә кайтты да барлык бу хәлләрне сөйләп бирде. <sup>29</sup> Рәбиканың Лабан исемле бертуган кардәше бар иде. Лабан тиз генә өйдән чыкты да мөсафирны күрергә дип кое янына ашыкты. <sup>30</sup> Сеңелесе кулындагы беләзекләр белән алканы күргәч һәм сеңелесе мөсафирның әйткән сүзләрен ирештергәч, Лабанның бу кешене күрәсе килә иде. Инде менә ул кеше дөяләре белән бергә кое янында басып тора. <sup>31</sup> Лабан мөсафирга әйтте:

– И Раббының мөбарәк бәндәсе, ник син шәһәр читендә басып торасың, әйдә түрдән уз, – диде. – Мин сиңең өчен өй һәм дөяләрең өчен урын эзерләп куйдым.

<sup>32</sup> Мөсафир адәм өйгә керде. Лабан, дөяләрең тугарып, аларга салам һәм азык бирде, мөсафирга һәм аның янындагы кешеләргә аяк юар өчен су китерде. <sup>33</sup> Ашарга тәкъдим ителгәч, мөсафир әйтте:

– Ни өчен килгәнлегемне аңлатмый торып, ашарга утырмай-чакмын, – диде.

Аңа:

– Алайса, аңлат, – диделәр.

<sup>34</sup> Мөсафир сөйли башлады:

– Мин – Ибраһимның кол хезмәтчесем, – диде. – <sup>35</sup> Раббы минем хужам әфәндене мөбарәк кылды, аны олугъ мал-мөлкәт иясе итте: аңа күп итеп сарыклар, үгезләр, алтын-көмеш, кол ирләр, жарияләр, дөя һәм ишәкләр бирде. <sup>36</sup> Хужамның хатыны Сара

картайган көнөндө хужам эфэндөгө бер угыл тудырган иде, инде менэ хужам үзенөң бар булган байлыгын шул угылына васыйөт итте. <sup>37</sup> Хужам мине ант иттереп кисөттө: «Үзем яшөгөн Көнгөн жиреннөн угылыма хатын алдырма», – диде. <sup>38</sup> Миңа: «Атам йортына, кардөшлөрем янына бар, угылыма хатынны шул жирдөн алып кайт», – дип боерды. <sup>39</sup> Мин хужам эфөндедөн: «Бөлкөм, андагы кыз минем белөн монда килергө теләмөс?» – дип сорадым. <sup>40</sup> Хужам миңа өйттө: «Мин Раббы хозурындагы кешөмөн, Ул синөң сөфөрөннө унышлы итэр өчөн барасы юлыңа алдан Үзенөң мөлөгөн күндөрөр, – диде. – Угылыма хатынны син минем ата-бабам йортыннан, кардөшлөрем арасыннан алып кайт», – диде. <sup>41</sup> «Кардөшлөрем янына барып та, алар сиңа кыз биреп жибөрүдөн баш тартсалар, ул чакта син миңа биргөн антыннан азат булырсың», – диде. <sup>42</sup> Бүгөн көө янына килеп туктагач, мин дога багышладым: «Йа Раббы, хужам эфөнде Ибраһимның Алласы! Минем юлымны бөрөкөтлө кыл, – дидем. – <sup>43</sup> Менө мин көө янында басып торам. Кызлардан кем дө кем су алырга килсө, аңардан, чүлмөгөннөн берез су эчимчө, дип сорыйм. <sup>44</sup> Эгэр ул, үзөң дө эч, дөялөрөнө дө су алып килеп эчерермен, дип өйтсө, хужамның угылына Раббы насып иткөн хатын шул кыз булыр». <sup>45</sup> Күңөлөмдөгө шул догалы уйларымны уйлап та бетөрмөдөм, шулчак иңбашына су чүлмөгө күтөргөн Рәбика күрөндө, чыганак янына килдө дө, түбөн төшөп, су чумырып алды. Шуннан мин: «Миңа эчөргө су бирчө», – дип сорадым. <sup>46</sup> Ул, шундук иңбашыннан чүлмөгөн төшөрөп: «Эч! Дөялөрөнө дө эчөргө бирермен», – диде. Мин эчтөм, аннан Рәбика дөялөрөмө дө су алып килеп эчөрдө. <sup>47</sup> Мин аңардан: «Көм кызы син?» – дип сорадым. Ул өйттө: «Мин Нахорның Милкөдөн туган угылы Бөтуилнөң кызы буламын», – диде. Шуннан мин аңа борын алкасы һәм белөзөклөр бирдөм. <sup>48</sup> Шуннан сөң, жиргө кадөр башымны иөп, Раббыга шөкрана кылдым, хужамның угылына бертуган кардөшенөң кыз оныгын алып кайту өчөн миңа тугры юл күрсөткөн хужам эфөнде Ибраһимның Раббы Алласына күңөлөмнөн догаларымны багышладым. <sup>49</sup> Индө хөзөр өйтөгөз миңа: хужам эфөнденөң бу ниөтөн мөслихөт күрөсөзмө, аны хак эш дип саныйсызмы? Әллө юкмы? Миңа уңгамы, әллө сулгамы борылырга? – өйтөгөз!

<sup>50</sup> Лабан белөн Бөтуил жавөп бирөп өйттөлөр:

– Раббыдан иңгөн эш бу, – дидөлөр. – Моны без сиңа яхшы эш дип тө, яман эш дип тө өйтө алмыйбыз. <sup>51</sup> Энө Рәбика каршында тора. Ал да кит. Раббы боерганчө, хужа эфөнденнөң угылына хатын булып барсын.

<sup>52</sup> Бу сүзлөрнө ишеткөч, Ибраһимның кол хөзмөтчөсө, жиргө кадөр башын иөп, Раббыга хөрмөтөн белдөрдө. <sup>53</sup> Аннан ул Рәбикага көмөш һәм алтын бизөнү нөрсөлөрө, өс киөмнөрө чыгарып бирдө,

шулай ук кызның абыйсына һәм анасына да затлы әйберләрдән бүләкләр өләште. <sup>54</sup>Сонра янындагы адәмнәре белән бергә ашады-әчте, бергә төн кунды. Иртәгесен торгач, кол хезмәтче:

– Инде мина әфәндем хозурына кайтып китәргә рәхсәт итегез, – диде.

<sup>55</sup>Әмма кызның анасы белән абыйсы әйттеләр:

– Берәз гына, бер ун көн генә булса да кыз безнең янда калсын, аннары алып китәрсен, – диделәр.

<sup>56</sup>– Мине тоткарламагыз, – диде кол хезмәтче, – чөнки минем юлымны Раббы бәрәкәтле итте, зинһар жибәрегез, мин хужам әфәнде хозурына кайтыйм.

<sup>57</sup>Алар әйттеләр:

– Кызны чакырыйк та сорыйк, ул ни дияр бит?

<sup>58</sup>Рәбиканы чакырып:

– Син бу кеше белән китәргә ризамы? – дип сорадылар.

Кыз:

– Риза, – дип жавап бирде.

<sup>59</sup>Шулай итеп, сөнелләре Рәбикага, аның даясына\*, Ибраһимның кол хезмәтчесенә һәм аның адәмнәренә китәргә рәхсәт ителде. <sup>60</sup>Рәбикага фатиха биреп, әйттеләр:

– И кыз кардәшебез!

Меннәрчә мең кешенә анасы бул син,  
Дошманнарыңның йорт-жирләрен  
Варисларың үзләренә милек итсен!

<sup>61</sup>Рәбика һәм асрау кызлар, юл хәстәрен күреп, дөяләргә менеп утырдылар да кузгалып киттеләр. Кол хезмәтче Рәбиканы энә шулай үзе белән алып китте.

<sup>62</sup>Исхак исә Беер-Лахай-Роидан кайткан, ул инде Нәгеб жирендә яши иде. <sup>63</sup>Бер көнне кичкә таба уйларына батып кырда йөргәндә Исхак башын күтәреп карады һәм якынлашып килүче дөяләргә күрде. <sup>64</sup>Рәбика да, Исхакны күреп, дөя өстеннән жиргә төште. <sup>65</sup>Кол адәмнән:

– Кыр буйлап безнең каршыбызга килүче кеше кем ул? – дип сорады.

– Ул минем хужам әфәнде, – дип жавап бирде кол.

Рәбика шундук бөркәнчеге белән йөзен каплады. <sup>66</sup>Кол адәм үзе башкарган эшләргә түкми-чәчми Исхакка сөйләп бирде. <sup>67</sup>Рәбиканы Исхак әнисе Сараның чатырына алып, аңа өйләнде, аны хатыны итте. Исхак Рәбиканы сөеп-яратып яшәде. Әнисен юксынып хәсрәт чиккән Исхак өчен ул бер юаныч булды.

---

\* 24:59 Дая – бала багучы.



*Ибраһимның башка уғыллары. Ибраһимның вафаты*

**25** <sup>1</sup>Ибраһим Кытура исемле башка берәүне дә хатынлыкка алган иде. <sup>2</sup>Кытурадан Ибраһимның Зимран, Йокшан, Медан, Мидьян, Ишбак, Шуах исемле уғыллары туды. <sup>3</sup>Йокшаннан Шеба белән Дедан туды. Дедан ашшурлы, летушле һәм леумлеләрнең нәсел атасы булды. <sup>4</sup>Мидьяннан Ифа, Эфер, Ханох, Абида һәм Элдага исемле уғыллар тудылар. Боларның һәм-мәсе Кытура ягы балаларыдыр.

<sup>5</sup>Ибраһим үз карамагында булган бар нәрсәне Исхакка тапшырды. <sup>6</sup>Ә жарияләреннән туган уғылларын Ибраһим бүләкләр биреп бәхилләтте дә, уғылы Исхактан ераклаштыру өчен, әле үзе исән чагында ук аларны көн чыгышы тарафларына, көнчыгыштагы жирләрдә үзбашларына көн күрергә жибәрде.

<sup>7</sup>Ибраһим үзе йөз дә житмеш биш ел яшәде. Аның гомере шул кадәрле иде. <sup>8</sup>Ибраһим, тормышта барысын татып-кичереп, олы яшәтә вафат булды һәм үзенә ата-бабалары белән кушылды. <sup>9-10</sup>Уғыллары Исхак белән Исмәгыйль аны хитти Сохар уғылы Эфроннан Ибраһим үзе сатып алган жирдә – Мамре каршысындагы Махпела кырында урнашкан мөгарәгә илтәп дөфен кылдылар. Ибраһим белән хатыны Сараның каберләре икесенә дә шундадыр. <sup>11</sup>Ибраһимның вафатыннан соң Аллаһы аның уғылы Исхакны мөбарәк кылды. Исхак Беер-Лахай-Роида яши иде.

*Исмәгыйльнең нәсел шәжәрәсе*

<sup>12</sup>Сараның асравы мисырлы һажәрдән туган Ибраһим уғылы Ис-мәгыйльнең шәжәрәсе болайдыр. <sup>13</sup>Шәжәрәдә Исмәгыйль уғылларының исемнәре: беренче уғылы Нәбайот, аннан соң Кыдар, Ад-беил, Мибсам, <sup>14</sup>Мишма, Думаһ, Мәссә, <sup>15</sup>Хадад, Тима, Итур, На-фиш һәм Кыдыма. <sup>16</sup>Исмәгыйльнең бу уника уғылы аерым-аерым кабиләләргә баш булып, ул кабиләләр һәм алар тереклек иткән жәйләүләр башлыкларының исемнәре белән аталдылар. <sup>17</sup>Исмәгыйльнең гомер еллары болайдыр: ул йөз дә утыз жиде яшендә соңгы сулышын алды һәм үзенә ата-бабалары белән кушылды. <sup>18</sup>Исмәгыйльнең уғыллары исә Ашшурга\* бара торган юл буеның Хавилә белән Шур арасындагы жирләрдә, Мисыр чиге якынында урнашып, кардәшләре белән низаглы мөнәсәбәттә булып тереклек ителәр.

*Ягъкуб һәм Эсау*

<sup>19</sup>Ибраһимның уғылы Исхакның шәжәрәсе болайдыр: Ибраһим Исхакка ата булды. <sup>20</sup>Паддан-Арамнан арамлы Бетуилнең кызы, арамлы Лабанның сеңелесе Рәбиканы хатынлыкка алганда Исхакка

\* 25:18 *Ашшур* – Синай ярымутравындагы төбәк.

кырык яшь иде. <sup>21</sup>Рэбика кысыр булганлыктан, Исхак үз хатынынын сихэтләнүе өчен Раббыга догалар багышлады. Раббы, анын догасын ишетеп, хатынны сихэтләндерде, һәм Рэбика балага узды.

<sup>22</sup>Карынында ике жан иясе тибүен белгәч, Рэбика:

– Әгәр алай икән, бу хәлдән миңа ни булыр? – дип, Раббыдан сорарга китте.

<sup>23</sup>Раббы ана әйтте:

– Карынында сиңең ике кавем жаны бар,  
Синнән аерым ике халык туачак.  
Берсе икенчесеннән көчле булачак,  
Өлкәне кечесенә хезмәт итәчәк.

<sup>24</sup>Бала тудырыр көн житкәч, Рэбика игезәк ике бала тапты. <sup>25</sup>Алдан дөнъяга килгәнненең бөтен тәне кып-кызыл һәм йонлы тире кебек төк белән капланган иде. Аңа Эсау\* дип исем куштылар.

<sup>26</sup>Аннан соң игезәкнең карындаш икенчесе дөнъяга килде. Анысы кулы белән Эсауның тәпиенә ябышып чыккан иде. Шуңа күрә ана Ягъкуб\* дип исем куштылар. Игезәк балалары туганда Исхакка алтмыш яшь тулган иде.

<sup>27</sup>Игезәкләр үсеп житеп, Эсау кыр-дала кешесе, киек-жәнлек аулауда оста сунарчы булды. Ә Ягъкуб чатыр тереклеге белән көн күрүче тыйнак бер адәм иде.

<sup>28</sup>Исхак Эсауны яратарак төште, чөнки Эсауның аудан алып кайткан кош итләре бик тәмле була иде. Рэбика исә Ягъкубны якынарак күрде.

<sup>29</sup>Бер көнне Ягъкуб аш пешерде, шул чакны кырда ауда йөрөп кайткан Эсау килеп керде. Ул бик талчыккан кыяфәттә иде. <sup>30</sup>Ягъкубка:

– Миңа шул кызылдан, шул кызыл аштан берәз салып бир әле, бик ачыктым, – диде ул.

Шул сүздән Эсауга Эдом\* дигән кушамат тагылды. <sup>31</sup>Ягъкуб әйтте:

– Иң әүвәл син миңа үзеннең дөнъяга беренче булып туу хокукыңны сат, – диде.

<sup>32</sup>– Аһ, үләм! Беренче булып туу хокукының миңа ни хажәте бар? – диде Эсау.

<sup>33</sup>– Алайса, сатам дип хәзер үк минем алда ант ит, – диде Ягъкуб.

Эсау ант итте һәм үзенең беренче булып туу хокукын шулай Ягъкубка сатып жибәрде. <sup>34</sup>Шуннан соң Ягъкуб Эсауның алдына

\* 25:25 Эсау – яһүдчә «төкле» дигән сүз.

\* 25:26 Ягъкуб – яһүдчә «тәпи тотар» яки «хәйләкәр» дигән мәгънәдәге сүз (шулай ук карагыз 27:36).

\* 25:30 Эдом – яһүдчә «кызыл» дигәнне аңлата.

ясмык ашы белән икмәк китереп куйды. Эсау ашады, эчте дә, то-рып, чыгып китте. Ана карыныннан беренче булып туу хокукына аның исе дә китмәде.

*Исхак һәм Әбумәлик*

**26** <sup>1</sup>Ибраһим яшәгән замандагы кытлыктан башка илдә та-гын бер ачлык афәте булды. Һәм Исхак Герарга, пелеш-тиләр патшасы Әбумәлик янына китте. <sup>2</sup>Раббы, Исхак-ның хозурында күренеп, әйтте аңа:

– Мисырга барма, – диде. – Мин сина күрсәтәчәк жирдә ка-лып, <sup>3</sup>шунда мөсафир булып яшәрсен. Мин синең янында була-чакмын, сине мөбарәк кылачакмын. Атаң Ибраһим белән антлаш-канымча, Мин, вәгдәмне үтәп, әлеге жирләрнең һәммәсен сина һәм синең варисларыңа бирәчәкмен. <sup>4</sup>Синең нәселенне күктәге йолдызлар санынча ишәйтәчәкмен; бу жирләрнең барчасын синең нәсел варисларыңа бирәчәкмен; синең нәсел орлыгың аша жир йөзөндәге барлык халыклар мөбарәк кылыначак. <sup>5</sup>Чөнки Ибра-һим, Минем өн-авазымны ишетеп, Мине тыңлады, Мин үтәлергә тиеш дигәннәрне – Минем боерыкларымны, Минем кагыйдәлә-ремне, Минем кануннарымны һәммәсен жиренә житкереп үтәде.

<sup>6</sup>Шул рәвешчә Исхак Герарда яшәргә калды. <sup>7</sup>Жирле халык ке-шеләре аңардан хатыны Рәбика турында сорадылар. Исхак:

– Бу минем кыз кардәшем, – дип жавап бирде, аны «хатыным» дип әйтергә теле бармады. Чөнки төскә-биткә чибәр Рәбиканы күрүп, аның аркасында үзен үтерерләр дип курыкты.

<sup>8</sup>Шулай булды ки, шактый вакытлар узгач, бер көнне пелешти-ләр патшасы Әбумәлик тәрзә аша тышка карады һәм Исхак бе-лән Рәбиканың уен уйнауларын күрде. <sup>9</sup>Әбумәлик, Исхакны ча-кыртып, әйтте:

– Менә, Рәбика синең үз хатының икән бит? Ник син аны «кыз кардәшем» дип ялганладың? – диде.

Исхак:

– Чөнки аның аркасында мине үтерерләр дип курыктым, – дип жавап бирде.

<sup>10</sup>– Син безне нинди кыен хәлгә куйдың! – диде Әбумәлик. – Әгәр безнең халыктан берәрсе синең хатының белән якынлык кылган булса? Ул чакта бит безнең өскә нинди зур гаеп төшкән булыр иде.

<sup>11</sup>Әбумәлик бөтен халыкка:

– Кем дә кем бу кешегә һәм аның хатынына кагылса, ул адәм үлемгә хөкем ителәчәк! – дигән әмерен игълан итте.

<sup>12</sup>Исхак бу илдә иген игеп көн күрә иде. Шул елны ул Раббысы-ның фатихасы белән үз басуыннан йөз тапкыр артыграк уңыш жыеп алды. <sup>13</sup>Дәрәжәсе дә үскәннән-үсә, артканнан-арта барып,

ул бөөк кеше булып танылды. <sup>14</sup>Ул вак һәм эре терлектән көтү-көтү мал тотты, аның бик күп хезмәтчеләре бар иде. Шунлыктан пелештиләр анардан көнләшә башладылар. <sup>15</sup>Атасы Ибраһим исән чагында үзенң колларыннан казыткан барлык коеларны пелештиләр күмеп жир белән тигезләделәр. <sup>16</sup>Шуннан соң Әбумәлик Исхакка әйтте:

– Кит син бездән! Чөнки син хәзер безнең өчен артык куәтле булдың, – диде.

<sup>17</sup>Исхак торган жирен ташлап китеп барды. Герар үзәнлегендә яңа урын табып, шунда чатырларын корып яши башлады. <sup>18</sup>Атасы Ибраһим заманында казылып, аның вафатыннан соң пелештиләр тарафыннан күмелгән коеларны янадан ачтырды, аларның исемнәрен дә электә атасы куйган исемнәр белән атады. <sup>19</sup>Шулай бер вакыт Исхакның коллары үзәнлектә тере сулы бер чишмәне ачкач, <sup>20</sup>«Бу безнең чишмә!» – диярәк, Герарның жирле көтүчеләре белән Исхакның көтүчеләре арасында бәхәс чыкты. Шул бәхәс унае белән Исхак бу чишмәгә Исык\* дип исем кушты. <sup>21</sup>Икенче бер коены казыдылар. Анысы өчен дә гауга чыкты. Исхак монысын Ситна\* дип атады. <sup>22</sup>Исхак, бу урынны да калдырып, башка бер жиргә күчтә һәм тагын кое казыды. Монысы өчен инде гауга куптаручы булмады. Шуна күрә Исхак аны Рехобот\* дип атады һәм әйтте: «Раббы безне хәзер иксез-чиксез киңлекләргә алып чыкты, һәм без шушы жирләрдә үрчегәннән-үрчи барачакбыз», – диде.

<sup>23</sup>Бу урыннан Исхак Беер-Шебага күчтә. <sup>24</sup>Һәм шул төнне ана Раббы күренеп, әйтте:

– Мин – синең атаң Ибраһимның Алласы. Курыкма, Мин синең яныңда. Мин сине мөбарәк кылам, колым Ибраһим хақына синең нәсел варисларынны үрчәткәннән-үрчәтәчәкмен, – диде.

<sup>25</sup>Бу жирдә Исхак мәзбәх ясады һәм Раббысының исеменә дога багышлады. Шул ук төбәктә чатырын корып, колларыннан кое казытты.

<sup>26</sup>Шул заманнарда булган хәлләр ки, бер көнне Исхак янына Герардан, мәслихәтчесе Ахуззат һәм гаскәрбашы Пикүлне ияртеп, Әбумәлик килде. <sup>27</sup>Исхак аларга:

– Нигә әле сез монда минем янга килдегез? – диде. – Сез бит мине дошман күрәсез, илегездән мине куып ук жибәрдегез!

<sup>28</sup>Жавап биреп әйттеләр:

– Без Раббының синең янда булуын ачык күрдәк тә, безнең белән синең арада антлашу, синең белән үзара иттифакъ төзү\*

\* 26:20 *Исык* – яһүдчә «бәхәс», «гауга» мәгънәсендә.

\* 26:21 *Ситна* – яһүдчә «дошманлык» мәгънәсендә.

\* 26:22 *Рехобот* – яһүдчә «киңлек» мәгънәсендә.

\* 26:28 *Иттифакъ төзү* – килешү төзү, берләшү.

кирэк дигэн уйга килдек. <sup>29</sup> Син дә безгә явызлык кылма, без дә сиңа яманлык кылмабыз. Без бит сиңа яманлык эшләмәдек, син безнең илдән исән-имин китеп бардың. Инде син хәзер Раббының мөбарәк фатихасын алган бер кешедер, – диделәр.

<sup>30</sup> Исхак мәжлес жыйды, кунаклар ашап-эчеп сыйландылар. <sup>31</sup> Иртөгөсөн таңнан торып, Исхак белән узара ант итештеләр, аннары хужаның рөхсәте белән исән-имин хәлдә кайтып киттеләр.

<sup>32</sup> Шулай ук көнне Исхакның коллары килеп: «Суллы булдык!» – дип, үзләре казыган кое турында хәбәр китерделәр. <sup>33</sup> Бу коега Исхак Шибга\* дип исем бирде. Хәзерге Беер-Шеба\* шәһәренен ата-масы энә шуннан килә.

*Эсауның беренче хатыннары*

<sup>34</sup> Эсау кырык яшендә өйләнеп, хитти Бееринен кызы Йәһүдит һәм хиттиле Элонның кызы Басематны үзенә хатыннары итеп алды. <sup>35</sup> Бу хатыннары Исхак белән Рәбика өчен йөрәк әрнеткеч бер яра булдылар.

*Ягъкубның Исхактан мөбарәк фатиха алуы*

**27** <sup>1</sup> Шулай булды ки, тәмам картаеп, күзләре күрмәс хәлгә житкәч, Исхак өлкән угылы Эсауны чакыртып алды да:

– Әй, угылым! – дип эндәште.

– Мин мондамын, – дип жавап бирде Эсау.

<sup>2</sup> Исхак:

– Менә, угылым, мин бик картайдым инде, үләсе көнемне генә белмим, – диде. – <sup>3</sup> Ау коралларыңны – садак, жәя-укларыңны ал да, кырга чыгып, минем өчен берәр киек-кош атып кайт. <sup>4</sup> Шуңардан мин яраткан берәр ризык эзерлә, аны миңа алып кил. Жаным теләгән шулай ризыкны ашап, әжәлем житкәнче, мин сиңа мөбарәк фатихамны биреп калырмын.

<sup>5</sup> Рәбика исә Исхакның угылы Эсауга әйткән бу сүзләрен ишетеп калган иде. Һәм Эсау кырга ауга дип чыгып китүгә, <sup>6</sup> Рәбика үзенен угылы Ягъкубка болай диде:

– Сөйләшкәннәрен ишетеп калдым, атаң сиңең карындашың Эсауга әйтте: <sup>7</sup> «Ауга чыгып берәр киек-кош атып кайт та, миңа ризык пешереп китер, – диде. – Шуны ашагач, әжәлем житкәнче, Раббы каршысында мин сиңа мөбарәк фатихамны биреп калырмын», – диде. <sup>8</sup> Инде хәзер, угылым, мин кушканны тыңла: <sup>9</sup> көтүгә барып, аннан миңа көр-симез ике кәжә бәтие алып кайт, шулар итәннән мин атаңа аның яраткан ризыгын эзерләргән. <sup>10</sup> Ризыкны

\* 26:33 *Шибга* – яһүдчә «ант», «гаһед» дигәнне аңлата.

\* 26:33 *Беер-Шеба* – яһүдчә «Ант коесы» дигәнне аңлата (карагыз 21:31 гә бирелгән искәрмәне).

атана син алып керерсең. Ризыкны ашагач, ул үзенең фатихасын биреп, үлеме алдыннан сине мөбарәк кылып.

<sup>11</sup> Ягъкуб анасы Рәбикага әйтте:

– Әмма минем карындашым Эсау йонлач адәм, ә минем тәнем шоп-шома, төксез, – диде. – <sup>12</sup> Әгәр атам мине кулы белән капшап караса? Аның алдында алдакчы булып фаш ителсәм? Ул чакны бит мин аның фатихасын түгел, ә ләгънәт-каргышын алачакмын.

<sup>13</sup> Анасы Ягъкубка:

– Сина төшкән ләгънәт-каргышны мин үз өстемә алырмын, угылым, – диде. – Тик сүземне тыңла, мин кушканны алып кайт, бар.

<sup>14</sup> Ягъкуб, көтүгә барып, кәжә бәтиләрен алып кайтып анасына бирде. Әни кеше Ягъкуб атасының яраткан сый-ризыгын әзерләде. <sup>15</sup> Аннары кече угылы Ягъкубка өлкән угылы Эсауның өйдә булган затлы киёмнәрен кидерде. <sup>16</sup> Аның төксез-шома муенына һәм шәрә беләкләренә кәжә бәтие тиресе урады. <sup>17</sup> Ахырда әзер сый-ризык белән икмәкне угылы Ягъкубның кулына тоттырды.

<sup>18</sup> Ягъкуб атасы Исхак янына керде дә, каршысына басып:

– Әтием! – дип дәште.

Ата кеше:

– Әйе, мин монда, – диде. – Синме, угылым? Син кем соң әле?

<sup>19</sup> – Бу мин, әүвәл туган угылың Эсау, – дип жавап бирде Ягъкуб. – Менә, кушканыңны үтәдем. Әйдә, торып утыр, алып килгән сунар ите ризыгыңнан авыз ит, аннан соң жаның теләгән фатиханы бирерсең.

<sup>20</sup> Исхак:

– Син, угылым, ничек әле болай бик тиз өлгердең? – дип сорады.

– Мина синең Раббы Аллаң ярдәм итте, – диде Ягъкуб.

<sup>21</sup> Исхак Ягъкубка әйтте:

– Угылым, кая, якынарак килче, – диде. – Капшап карыйсым килә, Эсаумы син, әллә түгелме, һич аңлый алмыйм, угылым!

<sup>22</sup> Ягъкуб атасы каршына якын ук килеп басты. Исхак аны куллары белән капшап:

– Тавышы Ягъкубныкы, ә куллары менә, куллары Эсауныкы, – дип куйды.

<sup>23</sup> Ул аны танымады. Чөнки Ягъкубның куллары кардәше Эсауныкы кебек үк йонлач иде. Исхак ана мөбарәк фатихасын әйтә башлап:

<sup>24</sup> – Син чынлап та угылым Эсаумы? – дип янә сорады.

Ягъкуб:

– Әйе! – дип жавап бирде.

<sup>25</sup> Исхак әйтте:

– Кая, китер, угылымның ау итеннән пешергән ризыгын ашыйм да, сина жаным теләгән мөбарәк фатихамны ишетерсең, – диде.

Ягъкуб аның алдына ризыкны китереп куйды, Исхак ашады; Ягъкуб шәраб китерде, Исхак шәрабны дә эчте.

<sup>26</sup> – Якынак кил дә үп мине, угылым, – диде Исхак.

<sup>27</sup> Ягъкуб, якынаеп, атасын үпте. Исхак, үзенен угылы киemenнән аңкыган таныш исне иснәп, мөбарәк фатихасын бирде:

– Раббы мөбарәк кылган ялан-кыр иседәй,  
Хуш ис бөркелә минем угылымнан.

<sup>28</sup> Аллаһы сиңа күкләр чыгы сугарган  
Ундырышлы тук туфракның  
Мул унышлы икмәген һәм йөзем-шәрабын насыйп итсен.

<sup>29</sup> Халыклар сиңа коллык итсеннәр,  
Баш исеннәр сиңа кавемнәр,  
Кардәшләренә бул син хужа-әфәнде,  
Анаң угыллары сиңа буй сонсын.  
Сине ләгънәт иткән – ләгънәтле булсын,  
Сине мөбарәк кылган – мөбарәк булсын!

<sup>30</sup> Шулай булды ки, Ягъкуб, атасы Исхакның фатихасын алып, аның хозурыннан чыгып житәр-житмәс үк өйгә аудан кайткан кардәше Эсау килеп керде. <sup>31</sup> Эсау да ау итеннән атасына ризык-сый эзерләп килгән иде. Ул атасы Исхакка:

– Әти, тор эле, угылың эзерләгән ризык-сыйдан авыз ит, аннары миңа жаның теләгән мөбарәк фатиханы әйтерсен, – диде ул.

<sup>32</sup> Исхак аңардан:

– Син кем соң? – дип сорады.

Эсау әйтте:

– Бу мин, сиңең әүвәл туган угылың Эсау, – диде.

<sup>33</sup> Исхакны бөек бер тетрәнү биләп алды.

– Алайса әйт, сиңа кадәр монда килеп, мине ау итеннән пешерелгән ризык белән сыйлаган кеше кем иде соң? – дип сорады ул. – Мин бит, аның ризыгын ашап, аны мөбарәк кылдым? Ул бит инде минем фатихамны алган кеше!

<sup>34</sup> Эсау, атасы сүзләреннән тәмам йөрәге өзгәләнеп, ачынулы тавыш белән:

– Әтием! Мөбарәк фатиханы миңа, миңа да бир! – дип егълап ук жибәрде.

<sup>35</sup> – Әмма сиңа дигән фатиханы, хәйлә юлы белән монда кереп, кардәшең алып китте, – дип каршы төште Исхак.

<sup>36</sup> Эсау әйтте:

– Аның исемен Ягъкуб дип юкка гына атаганнармыни? Ул инде мине ике тапкыр алдады: дөньяга беренче булып тууым хокукын тартып алды, хәзер, менә, миңа тиешле мөбарәк фатихамны үзенә үзләштерде, – диде. Ахырда: – Мөбарәк фатиханнан син миңа шулай берни дә калдырмадыңмыни? – дип сорады.

<sup>37</sup> Исхак Эсауга жавап биреп әйтте:

– Әйе, мин аны синең өстән хужа-әфәнде итеп куйдым, бөтен кардәшләрән аңа кол иттем, аны икмәк-шәрабтан мул бәрәкәт иясе кылдым, – диде. – Инде мин сиңа нәрсә эшли алам, угылым?

<sup>38</sup> Эсау:

– Эти! Синең хәер-фатихаң шулай бер генәмени? Минә дә мөбарәк кыл, эти! – дип, янә ачыргаланып егъларга кереште.

<sup>39</sup> Атасы Исхак аңа жавап биреп болай диде:

– Яшәгән урының булыр

Жирнең күкләр чыгы сугарган

Ундырышлы тук туфрагыннан еракта\*.

<sup>40</sup> Кылыч көче илә көн күрерсен,  
Кардәшендә булырсың кол хезмәтендә.  
Әмма килер бер заман, ирек даулап,  
Аның золымын үз өстеннән алып ташларсын.

*Ягъкубның Лабан янына качып китүе*

<sup>41</sup> Атасының Ягъкубка фатиха биргәне, аны мөбарәк кылганы өчен Эсау күнелендә Ягъкубка карата тирән нәфрәт хисе уялды. Күнеленнән ачыргаланып: «Атамның якынлашып килгән матәм көннәре генә узсын, мин кардәшем Ягъкубны барыбер үтерәчәкмен!» – диде ул. <sup>42</sup> Олы угылы Эсауның бу сүзләре Рәбикага барып ирешкәч, ул кече угылы Ягъкубны чакырып алды да ана:

– Әнә, кардәшен Эсау сине үтерәм дип яный икән, – диде. –

<sup>43</sup> Минә тыңла, угылым: тизрәк Харанга, минем бертуганым Лабан янына качып кит. <sup>44</sup> Кардәшен Эсауның ярсуы басылганчы берникадәр вакыт шунда кал. <sup>45</sup> Сиңа ачуы беткәнчегә кадәр, син кылган эшләрне Эсау онытканчыга кадәр Лабан янында яшә. Аннан мин сине кеше жибәреп үз яныма алдырырмын. Бер көн эчендә сезнең икегездән дә мәхрүм калуның миңа ни хажәте бар?

<sup>46</sup> Исхакка исә Рәбика болай дип белдерде:

– Бу хитти киленнәрдән минем тәмам жаным бизде. Әгәр Ягъкуб та хатынны шушы хитти кызларыннан алса, андый тормыш миңа нигә кирәк?

**28** <sup>1</sup> Исхак үз янына Ягъкубны чакырды да фатиха биреп кисәтте:

– Кәңган кызларыннан хатын алма! – диде. – <sup>2</sup> Паддан-Арамга, әниенң атасы Бетуил янына кит, анда барып, әниенң абыйсы Лабанның кызларыннан берсен үзенә хатын итеп ал. <sup>3</sup> Кадир Алла синең юлыңны мөбарәк кылсын, сине үрчәмлә итсен, токимнарыңны ишәйткәннән-ишәйтеп, сине бихисап

\* <sup>27:39</sup> Ундырышлы тук туфрагыннан еракта – яһүдчә нөсхәдән «ундырышлы тук туфрагында» дип тә укып була.



кавем-халыкларның нәсел атасы итсен. <sup>4</sup> Аллаһы Ибраһимга биргән мөбарәк фатихасын сиңа, синнән соң килгән нәселең токымнарына да юлдаш кылсын – син горбәттә гизеп йөргән һәм Аллаһы Ибраһимга тапшырган бу жирләр һәммәсе сиңа мирас булсын!

<sup>5</sup> Шулай дип, Исхак Ягъкубны юлга күндерде. Ягъкуб, үзенә һәм Эсауның анасы Рәбиканың бертуган кардәше арамлы Бетуил угылы Лабан янына барырга дип, Паддан-Арамга карап сәфәр чыкты.

*Эсауның үзенә тагын бер хатын алуы*

<sup>6</sup> Эсау атасы Исхакның Ягъкубны мөбарәк кылганын, Кәңган кызларынан хатын алма дип кисәтеп, аны хатын алмак өчен Паддан-Арамга барырга юл фатихасы биргәннен шундук ишетеп белде. <sup>7</sup> Шулай ук Ягъкубның, ата-ана сүзен тыңлап, Паддан-Арамга сәфәр чыгып киткәннен дә белде. <sup>8</sup> Моңардан Эсау атасы Исхакның Кәңган кызларын үз итмәвен аңлады. <sup>9</sup> Һәм ул, Ибраһимның оныгы – Исмагыйльнең угылы Нәбайотның бертуган кыз кардәше Махалатка өйләнеп, өйдәге хатыннары өстенә тагын бер хатын алды.

*Ягъкубның төше*

<sup>10</sup> Ягъкуб, Беер-Шебаны калдырып, Харанга карап юлга чыкты. <sup>11</sup> Кояш баеган вакытта бер урынга житкәч, шунда тән кунарга туктады. Жирдәге ташлардан берсен баш астына куйды да йокларга ятты. <sup>12</sup> Ул төш күрде. Жир өстеннән югарыга таба бер баскыч сузылган имеш, очы күк гөмбәзәнә үк тиеп тора. Баскыч буйлап бер менеп, бер төшеп Аллаһының фәрештәләре йөри. <sup>13</sup> Менә баскычта Раббы Үзе күренде һәм әйткән сүзләре ишетелде:

– Мин – Раббы, бабаң Ибраһим һәм Исхакның Алласымын, – диде Ул. – Син ятып йоклаган бу жирне Мин сиңа һәм сиңең нәсел токымнарына бирәчәкмен. <sup>14</sup> Сиңең нәселнең килчәк буын кешеләре жир йөзәндәге ком бөртекләре санынча булачак. Сиңең нәсел дингез ярларына таба да, көнчыгышка, төньякка, төшлек ягына таба да – һәр тарафка ишәеп таралыр. Сиңең аша һәм сиңең нәсел орлыгың аша жир йөзәндәге бөтен халыклар мөбарәк кылыначак. <sup>15</sup> Менә, Мин сиңең янда. Кая таба юл тотсаң да, Мин сине саклап барачакмын, сине бу жирләргә кабат кайтарачакмын. Сиңа вәгъдә иткәнне үтәп чыкканга кадәр Мин синнән аерылмаячакмын.

<sup>16</sup> Ягъкуб, йокысыннан уянып, әйтте:

– Чыннан да Раббы шушы жирдә бит, ә мин шуны белмәгәнмен, – диде. <sup>17</sup> Аннары, куркынып: – Куркыныч жир бу! – дип куйды. – Хактыр ки, бу Алла Йортыдыр, күк капусы шушындадыр.

<sup>18</sup> Ягъкуб иртүк торды, баш астына салып яткан ташны һәйкәл сыман итеп жиргә утыртты да өстенә зәйтүн мае койды. <sup>19</sup> Бу

урынны ул Бәйтел\* дип атады. Анарчы ул Луз шәһәре дип атала иде. <sup>20</sup> Соңра Ягъкуб күнеленнән нәзер әйтте: «Аллаһы һәрчак минем янда булып, сәфәрем юлында мине саклап барса, ашарыма – ризык, кияремә киём биреп, <sup>21</sup> мин атам йортына исән-имин кабат кайта алсам, шул чакны Раббы минем табынган Аллам булып, <sup>22</sup> һәйкәл итеп мин куйган бу таш Алла Йортына эверелер һәм Син, Раббым, миңа насып итәчәк һәр нәрсәнен уннан берен мин Сина бирермен».

*Ягъкубның Паддан-Арамга Лабан янына килүе*

**29** <sup>1</sup> Ягъкуб, бу урыннан кузгалып, Шәрекъ угыллары яшәгән жирләргә таба юлын дәвам иттерде. <sup>2</sup> Юлында кырда аңа бер кое очрады. Кое әйләнәли өч урында сарык көтүен күрде. Бу кое терлек сугару чыганагы булып, кое авызы хәзер зур бер таш белән томалап куелган иде. <sup>3</sup> Көтүләр кое янына тәмам жыелып беткәч, кое авызындагы ташны бер кырыйга этәрәп, сарыкларны сугаралар; аннары, ташны янәдән үз урынына куеп, кое авызын томалыйлар иде.

<sup>4</sup> Ягъкуб көтүчеләрдән:

– Туганнарым! Сез кайдан? – дип сорады.

Көтүчеләр:

– Без Хараннан, – дип жавап бирделәр.

<sup>5</sup> Ягъкуб янә:

– Сез анда Нахор угылы Лабанны беләсезме? – дип сорады.

Тегеләр:

– Беләбез, – дип жавап бирделәр.

<sup>6</sup> – Исән-имин яшиме? – диде Ягъкуб.

– Исән-имин, – диделәр көтүчеләр. – Әнә кызы Рахилә дә үзенә көтүе белән монда килә.

<sup>7</sup> Ягъкуб көтүчеләргә:

– Кичкә кадәр вакыт күп бит әле, көтүләргә туплауга жыярга иртәрәк. Сарыкларыгызны сугарыгыз да тагын утлатып килегез, – дип киңәш бирде.

<sup>8</sup> Көтүчеләр әйттеләр:

– Юк, барлык көтү бергә жыелып бетмичә торып, кое авызыннан ташны алырга ярамый, – диделәр. – Без бөтен көтүләр жыелып беткәч кенә сарыкларыбызны сугарабыз.

<sup>9</sup> Ягъкуб көтүчеләр белән сөйләшәп торган арада Рахилә дә үзенә сарык көтүе белән килеп житте. Ул атасы Лабанның сарыкларын көтә иде. <sup>10</sup> Ягъкуб, әнисенә абый тиешле Лабанның кызын һәм Лабанның сарык көтүен күргәч, кое янына килде дә, аның авызыннан ташны кырыйга этәрәп, абзасының сарыкларына су

\* 28:19 *Бәйтел* – яһүдчә «Алла Йорты» дигәнне аңлата.

эчерде. <sup>11</sup>Рахиләне үпкәндә ул үкереп егълады. <sup>12</sup>Рахиләнең атасы Лабанга ул үзенең туган тиешлеген, Рәбиканың угылы булуын аңлатты. Рахилә исә, өенә йөгереп кайтып, боларны атасына сөйләде. <sup>13</sup>Лабан, сенең Рәбиканың угылы Ягъкуб килүен ишеткәч, тиз генә өйдән чыгып, кунакны каршыларга китте, аны кочагына алып үпте, өенә алып кайтты. Ягъкуб Лабанга бөтен булган хәлләрне сөйләп бирде. <sup>14</sup>Лабан исә аңа:

– Хактыр ки, син чыннан да минем сөягем, минем тән кардәшем икәнсең, – диде.

*Ягъкубның Лабан кызларына өйләнүе*

Ягъкуб Лабанның өендә бер ай торды. <sup>15</sup>Лабан Ягъкубка болай диде:

– Кардәшем булгач, син миңа бушка хезмәт итәргә тиешмени? Әйт, әжеренә нәрсә бирим?

<sup>16</sup>Лабанның ике кызы бар иде: олысы Лия исемле, кечесе Рахилә исемле. <sup>17</sup>Лиянең күзләре кылыйрак\*, ә Рахилә төскә-биткә чибәр, зифа буйлы кыз иде. <sup>18</sup>Ягъкуб Рахиләгә гашыйк булган иде, шунлыктан ул Лабанга:

– Кече кызың өчен мин сиңа жиде ел хезмәт итәрмен, – дип жавап бирде.

<sup>19</sup>Лабан әйтте:

– Аны сиңа бирмәк ниндидер башка берәүгә бирүдән яхшырак, – диде. – Миндә кал!

<sup>20</sup>Һәм Ягъкуб Рахилә өчен жиде ел хезмәт итте. Рахиләгә гашыйк булганлыктан, бу жиде ел аңа берничә көн кебек кенә тоелды. <sup>21</sup>Ягъкуб Лабанга әйтте:

– Минем хезмәт көннәрем тулды, инде хатынымны бир, аның янына керергә рөхсәт ит, – диде.

<sup>22</sup>Лабан бөтен төбәк халкын жыеп туй ясады. <sup>23</sup>Шулай булды ки, Лабан кичен кияү катына кызы Лияне кертте; Ягъкуб аның белән якынлык кылды. <sup>24</sup>Лабан Зилпә исемле хезмәтчесен Лиягә асрау кыз итеп биргән иде. <sup>25</sup>Иртәгесен Ягъкуб күрә – анында Лия ята. Шуннан соң ул Лабанга әйтте:

– Сиңең бу эшенең ничек аңларга? – диде. – Рахилә өчен хезмәт иттем түгелме мин сиңа? Ни өчен мине алдадың?

<sup>26</sup>Лабан жавап биреп әйтте:

– Безнең илдә кече кызны олысыннан алда кияүгә бирү гадәте юк, – диде. – <sup>27</sup>Менә бу бер атнаны тәмамла да, аннан Рахиләне дә сиңа бирербез, тик аның өчен син миңа тагын жиде ел хезмәт итәрсен.

<sup>28</sup>Ягъкуб күнде: Лия анында бер атна уздырды. Шуннан соң Лабан аңа Рахиләне дә хатынлыкка бирде. <sup>29</sup>Хезмәтчесе Билһаны исә

\* 29:17 *Кылыйрак* – яки бүтәнчә укылышта: «мөлаем-матур».

Лабан Рахиләгә асрау кыз итеп күндөрдө. <sup>30</sup> Шулай итеп, Ягъкуб Рахилә янына да кияү булып керде, аны Лиягә караганда күбрәк яратты, аның өчен янә жиде ел Лабанга хезмәт итте.

*Ягъкубның Лиядән туган угыллары*

<sup>31</sup> Раббы, Лиянең ир тарафыннан сөлмәвен күреп, аңа бала ана-сы булу бәхетен бирде. Рахилә исә бала тапмый, кысыр иде. <sup>32</sup> Лия, йөккә узып, бер угыл тудырды. Аңа Рубин\* дип исем кушты. Әйтте:

– Раббы, бәхетсезлегемне күреп, миңа мәрхәмәтен күрсәтте. Инде ирем мине дә сөя башлар, – диде.

<sup>33</sup> Янәдән йөккә узып, ул тагын бер угыл тудырды һәм:

– Раббы, иремнән сөлмәвемне ишетеп, миңа угылның икенчесен дә бирде, – дип, бу угылына Шимун\* исемен кушты. <sup>34</sup> Өченче тапкыр йөккә калып, тагын угыл тапкач:

– Хәзер ирем инде миңа ябышып ятачак, чөнки мин аңа өч угыл тудырып бирдем! – диде, һәм аның бу угылына Леви\* дип исем кушылды. <sup>35</sup> Лия тагын йөккә узды, дүртенче угылын тапты һәм:

– Бу юлы инде Раббымны данлыйм, – дип, яңа туган угылына Йәһүдә\* дип исем кушты.

Шуннан соң Лия бүтән бала тапмас булды.

*Ягъкубның асрау хатыннардан туган угыллары*

**30** <sup>1</sup> Рахилә, иренә бала табып бирә алмаганлыктан, кыз кардәше Лиядән көнләшеп, Ягъкубка әйтте:

– Миңа бала булдыр, юкса мин үләм, – диде.

<sup>2</sup> Бу сүзләрдән Ягъкубның Рахиләгә бик нык ачуы чыкты:

– Синен карыныңны бала табудан мәрхүм иткән Алла түгел бит мин! – диде ул.

<sup>3</sup> Рахилә:

– Алайса энә асравым Билһа янына кер, аның белән йокла, – диде. – Тезләрем өстенә минем өчен бала тудырсын, ичмасам аңардан туган балага ана булырмын\*.

<sup>4</sup> Асравы Билһаны Рахилә шулай иренә хатынлыкка бирде. Ягъкуб Билһа белән якынлык кылды. <sup>5</sup> Билһа, йөккә узып, Ягъкубка бер угыл тудырды. <sup>6</sup> Рахилә әйтте:

– Алла миңа хөкемен ирештерде, догамны ишетеп, миңа бер угыл бирде, – диде һәм угылына Дан\* дип исем кушты. <sup>7</sup> Рахиләнән

\* 29:32 *Рубин* – яһүдчә «Күр менә, угыл!» дигәнне аңлата.

\* 29:33 *Шимун* – яһүдчә «ишетүче» мәгънәсендә.

\* 29:34 *Леви* – яһүдчә «ябышкак», «багланучы» мәгънәсендә.

\* 29:35 *Йәһүдә* – яһүдчә «данлаучы», «рәхмәт белдерүче» мәгънәсендә.

\* 30:3 *Карагыз* 16:2 гә бирелгән искәrmәнә.

\* 30:6 *Дан* – яһүдчә «хөкем итте» мәгънәсендә.

асравы Билһа, янә йөккә узып, Ягъкубка икенче бер уғыл тудырды. <sup>8</sup> Рахилә әйтте:

– Апама каршы гаять тә көчле көрәш алып бардым һәм жинүгә ирештем, – диде һәм бу угылына Нәфтали\* дип исем кушты.

<sup>9</sup> Лия дә, үзенә инде балага бүтән уза алмаячагын күреп, асравы Зилпәне Ягъкубка хатынлыкка бирде. <sup>10</sup> Шул рәвешчә, Лиянең асравы Зилпә дә Ягъкубка бер уғыл тудырды. <sup>11</sup> Лия:

– Яхшыга галәмәт бу! – дип, угылына Гәд\* дип исем кушты.

<sup>12</sup> Лиянең асравы Ягъкубка тагын бер уғыл тудырды. <sup>13</sup> Лия:

– Бәхетемә бу! Инде хатыннар мине бәхет иясе дип күрәчәкләр, – диде һәм бу угылына Ашир\* дип исем кушты.

*Лиянең янәдән балага узуы*

<sup>14</sup> Бодай урагына төшкән көннәрнең берсендә Рубин кырда адәмут\* тамырлары табып, аларны анасы Лиягә алып кайтып бирде. Шулчак Рахилә Лиягә әйтте:

– Угылың тапкан ул адәмут тамырларын миңа бир, – диде.

<sup>15</sup> Ләкин Лия җавабында әйтте:

– Иремне үзләштерүең житмәгән, инде угылымның адәмут тамырларын да алмакчы буласыңмы? – диде.

Рахилә әйтте:

– Угылыңның адәмуты өчен бер төнгә сина Ягъкубны бирәм, бүген синең белән ятсын, – диде.

<sup>16</sup> Кичен Ягъкуб кырдан кайтып килгәндә, каршысына Лия чыгып, әйтте:

– Бүген син минеке, чөнки мин сине угылым тапкан адәмут тамырлары хақына сатып алдым, – диде.

Бу төнне Ягъкуб Лия янында йоклады. <sup>17</sup> Аллаһы Лиянең гозерен үтәде: Лия, йөккә узып, Ягъкубка бишенче угылын тапты.

<sup>18</sup> – Асравымны иремә биреп торган өчен Аллаһы миңа әжерен кайтарды, – диде Лия һәм угылына Исәсхәр\* дип исем кушты.

<sup>19</sup> Лия тагын йөккә узды һәм Ягъкубка алтынчы угылын тудырды. <sup>20</sup> Һәм әйтте:

\* 30:8 *Нәфтали* – яһүдчә «көрәшү», «таргышу» мәгънәсендә.

\* 30:11 *Гәд* – яһүдчә «яхшы галәмәт», «уңыш» мәгънәсендә.

\* 30:13 *Ашир* – яһүдчә «бәхетле» мәгънәсендә.

\* 30:14 *Адәмут* (мандрагора) – тамыры кеше гәүдәсен хәтерләткән һәм күзәнәкләрендә наркотик матдәләр булган күпъяллык үлән төре. Борынгы заманнарда аны кешеләргә женски көч-күәт бирә торган сихри үсемлек итеп файдаланганнар.

\* 30:18 *Исәсхәр* – яһүдчә «әжер», «түләү», мәгънәсендә.

– Аллаһы миңа күркәм бүлэк насыйп итте – иремә алты уғыл табып бирдем, инде ирем гел минем янда яшәр, – дип, уғылына Зәбулун\* дип исем кушты.

<sup>21</sup> Аннары бер кыз тапты һәм ана Динә дип исем кушты.

*Йосыф – Рахиләнең беренче уғылы*

<sup>22</sup> Аллаһы Рахиләне дә хәтерендә тотты, аның гозерен үтәп, ана бала табу хасиятен бирде. <sup>23</sup> Рахилә, йөккә узып, Ягъкубка бер уғыл тудырды.

– Аллаһы минем өстән кысырлык хурлыгын алды, – диде ул. <sup>24</sup> Һәм: – Раббы миңа икенче уғыл да насыйп итсен, – дип, бу уғылына Йосыф\* исемен кушты.

*Ягъкубның туплаган мал-мөлкәте*

<sup>25</sup> Рахилә Йосыфны тапканның соңында Ягъкуб Лабанга әйтте:

– Миңа китәргә рөхсәт ит, мин инде үз илемә, туган якларыма кайтыйм, – диде. – <sup>26</sup> Сиңа сарыф иткән хезмәтләрем хакына хатыннарымны, балаларымны бир дә, китеп барыйм мин. Сиңа ничек хезмәт иткәнемне үзең дә яхшы беләсең бит.

<sup>27</sup> Лабан җавабында әйтте:

– Әгәр миннән разый булсаң, монда кал, – диде. – Мин багып белдем ки, сиңең аркада Раббы мине дә бәрәкәт иясе итте, мөбарәк кылды.

<sup>28</sup> Әйтте:

– Әжеренә миннән ни сорасаң да бирермен, – диде.

<sup>29</sup> Ягъкуб әйтте:

– Сиңа ничек хезмәт иткәнемне, минем аркада мал-туарың ничек артканын үзең дә беләсең. <sup>30</sup> Мин килгәнче мал-туарың аз иде, ул хәзер күбәйде. Мин килгәч, Раббы сиңе мөбарәк кылды, бәрәкәт иясе итте. Инде мин үз йортым-гаиләм өчен кайчан эшли башлармын?

<sup>31</sup> Лабан:

– Сиңа нәрсә бирим соң? – дип сорады.

Ягъкуб:

– Миңа бернәрсә дә бирмә, – диде. – Мин сиңа бер гозеремне әйтәм, шуны үтәсәң, мин көтүләренне янәдән көтәргә һәм сакларга риза: <sup>32</sup> менә бүген сиңең бөтен сарык-кәжә көтүләренне йөрөп чыгам да алардагы кара һәм аклы-каралы сарыкларны һәм чуар тап төшкән кәжәләренне аерып куям – минем хезмәтемнең әжере энә шулар булсын\*. <sup>33</sup> Сиңең алда гаделлек шартым болайдыр:

\* 30:20 Зәбулун – яһүдчә «хөрмәт» дигәнне аңлата; яңгырашы белән «бүлэк» дигән мәгънәгә дә якын.

\* 30:24 Йосыф – яһүдчә «тагын насыйп итсен» мәгънәсендә.

\* 30:32 Тоташ ак йонлы сарыклар һәм тоташ кара йонлы кәжәләр затлы саналып, ала-кола, чуар төстәгеләре исә кадерсезрәк исәптә йөргән.

эгәр дә минем әлеге хезмәт әжерен карарга дип килгәндә минем көтүдә чуар таплары булмаган берәр кәжә яки кара булмаган берәр сарык табыла калса, син аларның һәммәсен үз көтүеннән урланган дип санарга хаклы.

<sup>34</sup> – Яхшы, син дигәнчә булсын, – диде Лабан.

<sup>35</sup> Һәм шул ук көнне Лабан төсләре ала-кола, чуар кәжәләрен һәм кәжә тәкәләрен – үзләрендә ак табы булганнарның һәммәсен, шулай ук барлык кара төстәге сарыкларны көтүдән аерып алып, аларны үзенә угыллары карамагына тапшырды. <sup>36</sup> Ягъкубны исә үз яныннан өч көнлек юл кадәре ераклыктагы башка бер көтүне көтәргә жибәрде.

<sup>37</sup> Ягъкуб тупыл, бадәм һәм чинар агачларыннан таза-яшь чыбыклар кисеп алды, аларның өстен, кабыгыннан арындырып, ак сырлар белән чуарлады да <sup>38</sup> шул сырлы-чуар чыбыкларны көтү су эчәргә һәм парлашырга йөри торган сугару ялгашлары эченә жәеп салды.

<sup>39</sup> Сырлы-чуар чыбыклар каршысында парлашкан кәжә-сарыклардан төсләре ала-кола, тимгелле-чуар бәрәннәр туа иде. <sup>40</sup> Ягъкуб яңа туган бәрәннәренә көтүдән аерып ала да калганнарын Лабанның ала-кола һәм кара төстәге көтүе каршысына тамашага куя, әмма үз көтүен Лабан көтүе белән аралаштырмый, аерым тотып иде.

<sup>41</sup> Таза-сәләмәт кәжә, сарыкларның парлашу вакытларында, алар тамаша кылып торсын өчен, Ягъкуб сугару ялгашларына һәрчак әлеге сырлы-чуар чыбыкларны жәеп куя иде. <sup>42</sup> Ә көтүдәге хайваннарның ябыгы-зәгыйфе парлашканда, чыбыкларны куеп маташмый. Шунлыктан хайванның ябык-зәгыйфь үрчеме Лабанга, ә таза-сәләмәт үрчеме Ягъкубка элгә иде.

<sup>43</sup> Ягъкуб әнә шул рәвешчә бик тә, бик тә бай кешегә әверелде. Аның бик күп терлек көтүе, жарияләре, коллары, дөяләре һәм ишәкләре бар иде.

*Ягъкубның яшерен рәвештә Лабаннан качып китүе*

**31** <sup>1</sup> Лабан угылларының: – Атабызның милкендә булган бар нәрсәне бу Ягъкуб үзләштереп бетерде, атабызның малыннан үзенә байлык ясады, – дигән сүзләрен ишетеп, <sup>2</sup> Ягъкуб Лабан белән ике араның әүвәлгедән бик нык бозылганлыгын аңлады.

<sup>3</sup> Раббы әйтте аңа:

– Ата-бабаларың жиренә, кардәшләрен янына кайт, – диде. – Мин синең белән булырмын.

<sup>4</sup> Рахилә белән Лияне Ягъкуб үзенә көтүе йөргән утлауга чакырып алды.

<sup>5</sup> – Хак ки, сезнең атагызның миңа карашы үзгәргән, әүвәлдә булганча түгел, – диде ул аларга. – Әмма минем атамның Аллаһы минем янымдадыр. <sup>6</sup> Атагызга бөтен көчемне биреп хезмәт

иткәнемне беләсез. <sup>7</sup>Ә ул мине гел алдап килде, миңа тиешле әжерне үз белдегенчә ун тапкыр үзгәртте. Әмма Аллаһы аның миңа явызлык эшләвенә юл куймады. <sup>8</sup>Лабан: «Хайванның ала-кола туганы сиңа әжер булыр», – дип әйткәч, бөтен көтү ала-кола үрчем бирә башлады. «Чуар төстәгеләре дә сиңа әжер итеп бирелер», – дигәч, бөтен көтү шулай ук чуар төстәге бәрәннәр китерә башлады. <sup>9</sup>Шулай итеп, Аллаһы бөтен хайванны атагызның кулыннан тартып алып, миңа насып итте. <sup>10</sup>Бервакыт, хайваннарны каплату вакытында, мин бер төш күрдәм. Имеш, сарыклар һәм кәжәләр белән кушылучы барлык тәкәләр аклы-каралы, чуар төстәләр иде. <sup>11</sup>Шулчак төшемдә Аллаһының мөләге миңа: «Ягъкуб!» – дип эндәште. «Мин мондамын!» – дидем мин. <sup>12</sup>Мөләк сүзен дәвам итеп әйтте: «Күзләрәнне күтәреп кара: сарыклар һәм кәжәләр белән кушылучы тәкәләрнен һәммәсе дә аклы-каралы, чуар төстәләр. Чөнки Мин Лабанның сиңа карата ни кыланганын күреп торам, – диде. – <sup>13</sup>Бәйтәлдәге һәйкәл ташына зәйтүн мае койган чагында сиңең хозурына килгән Аллаһы – ул Мин! Шул чакта син Миңа нәзерәнне әйттен. Инде урыныңнан күзгал, бу илне калдыр, туган жиреңә кайт».

<sup>14</sup>Рахилә белән Лия Ягъкубка жавап биреп әйттеләр:

– Атабызның йортында безгә дигән тагын берәр өлеш, мирас бармы соң? <sup>15</sup>Ул безне чит кеше итеп санамыймы? Ул бит безне сатып, әжерен ашап бетерде. <sup>16</sup>Шуна күрә атабыздан Аллаһы тартып алган бар байлык-мөлкәт – ул безнеке һәм безнең балаларыбызныкы. Димәк ки, Аллаһы сиңа ни дип кушса шуны эшлә.

<sup>17</sup>Ягъкуб, юлга әзерләнәп, балаларын һәм хатыннарын дөяләргә утыртты. <sup>18</sup>Үзе белән көтү-көтү хайваннарын, туплаган бөтен мал-мөлкәтен алды. Паддан-Арамда туплаган шул терлек көтүләре, мал-мөлкәте белән берлектә атасы Исхак янына, Кәнган жирләренә карап юлга чыкты. <sup>19</sup>Лабан сарыкларның йонын кыркырга дип утлауга киткән иде. Аның юклығыннан файдаланып, Рахилә атасының потларын да үзе белән алды. <sup>20</sup>Ягъкуб исә яшерен рәвештә качып китүе белән арамлы Лабан йөрәгендә рәнжер өчен урын калдырды. <sup>21</sup>Шулай, булган бар нәрсәне алып китте дә барды Ягъкуб. Фәрат елгасын кичеп, Гилыгад тауларына таба юлын дәвам иттерде.

*Лабанның Ягъкуб артыннан куа килүе*

<sup>22</sup>Өченче көнөндә Ягъкубның качып китүе турында Лабанга хәбәр китерделәр. <sup>23</sup>Шуннан соң ул, кардәш-туганнарын жыеп, Ягъкуб артыннан куа чыкты һәм жиде көннән аны Гилыгад таулары янында куып житте. <sup>24</sup>Шул төнне арамлы Лабанның төшендә Аллаһы пәйда булды. Ул Лабанга:

– Сак бул, Ягъкубка нә яхшыдан, нә яманнан авыз ачып сүз әйтмә! – диде.



<sup>25</sup> Лабан Ягъкубны куып житкән мэлдә Ягъкуб инде Гилыгад тавында чатыр корып урнашкан иде. Лабан да кардәш-туганнары белән бергә шунда чатырларын корды. <sup>26</sup> Ягъкубка ул болай диде:

– Синең бу эшенең ничек аңларга? Нигә син мине алдадың? Сугыш әсирләредәй минем кызларымны алып китеп бардың? <sup>27</sup> Ник миңа берни әйтмичә, миңа белгертмичә, яшерен рәвештә качып киттең? Мин бит сине күнелле тамашалар ясап, җырлар җырлап, саз кылларын чиртеп, барабаннар кагып озаткан булыр идем. <sup>28</sup> Син хәтта оныкларымны, кызларымны үбеп озатып калудан да мәхрүм иттең мине. Акылсыз эшенең булды бу синең. <sup>29</sup> Сезгә яманлык кылдырма кулымнан килмәс идеме? Ләкин кичә атагызың Алласы әйтте миңа: «Сак бул, Ягъкубка нә яхшыдан, нә яманнан авыз ачып сүз әйтмә!» – диде. <sup>30</sup> Ярар, китеп тә бардың, ди, чөнки син атаң янына өйгә кайтырга бик телесең, ләкин син нигә минем илаһларымны урлап алып киттең?

<sup>31</sup> Ягъкуб жавап биреп әйтте:

– Мин курыктым, ачудан кызларыңны миннән аерып алып калырсың дип шикләндем, – диде. – <sup>32</sup> Инде илаһларыңны берәрсе алган булса, ул кешенең гомере киселер. Кардәш-туганнарыбыз күз алдында барлап-тикшереп чык, синеке дигән ни нәрсә табылса, алып кал.

Потларны Рахилә урлаганын Ягъкуб белми иде.

<sup>33</sup> Лабан Ягъкуб белән Лиянең чатырларын әйләнәп чыкты, ике кол асрауның чатырында да булды, әмма берни дә тапмады. Лия чатырыннан чыгып, Рахилә чатырына керде. <sup>34</sup> Рахилә исә потларны дөясенә ияре астына яшереп, өстенә менеп утырган иде. Лабан Рахилә чатырында никадәр актарыңса да, үзенә илаһларын таба алмады. <sup>35</sup> Рахилә атасына әйтте:

– Алдында аягүрә торып басмавым өчен миңа ачуланма, әтием әфәнде, чөнки хатын-кызның айлык гадәтен кичергән чагымдыр, – диде.

Шулай итеп, Лабанга потларны эзләп табу насыйп булмады.

<sup>36</sup> Ягъкубның тәмам ачуы чыккан иде, ул Лабан белән бәхәс корып жибәрде һәм әйтте:

– Минем гаебем нәрсәдә? – диде. – Минне эзәрлекләрдәй нинди гөнаһ эшләдем мин синең алда? <sup>37</sup> Бөтен әйберләремне карап-тикшереп чыктың, арадан синеке дигәне табылдымы соң? Табылса, энә синең һәм минем кардәш-туганнар каршысына чыгарып куй, икебезнең арасын алар хөкем итсен. <sup>38</sup> Егерме ел мин сиңа көтү көттем, сарыкларың, кәжәләрең беркайчан да бәрән салмады, көтүеннән бер хайванны да суеп ашамадым. <sup>39</sup> Ерткыч жанвар ботарлаганын да сиңа күрсәтмәдем, зыяның үз өстемә алдым. Ә син хайванның көтүдән көндөз югалганын да, төнлә югалганын да миннән түләттең. <sup>40</sup> Мин көндөзгә эсседән, төнгә салкыннан жәфа

чиктем, минем күзләрэмнән йокы качты. <sup>41</sup> Синең өйдә үткән егерме елым менә шундый минем. Ике кызың өчен мин сиңа – ундүрт ел, терлек көгүләрәң өчен – алты ел хезмәт иттем. Ә син миңа түлисе әжерәңне ун тапкыр үзгәрттән. <sup>42</sup> Атамның Алласы, Ибраһимның Алласы һәм Исхакның Куркусы минем янда булмаса, син мине хәзер буш кул белән озатып жибәргән булыр идең. Аллаһы минем хәләмә керде, кулларымның хезмәт жимешен күреп, мине кичә төнлә синең золымыңнан йолып алды.

*Ягъкуб белән Лабан тарафыннан чик манарасы куелуы*

<sup>43</sup> Лабан җавап биреп Ягъкубка әйтте:

– Кызларым – алар минем кызлар, балаларым – минем балалар, терлек көгүләрәм – минем көгүләр. Монда син күргән бөтен нәрсә – минеке. Кызларыма һәм алар тудырган балаларга яманлык эшли аламмы мин? <sup>44</sup> Аңлашыгк, икебез арасында антлы килешү төзик тә шуңа шәһадәт итик.

<sup>45</sup> Ягъкуб бер таш алып, аны һәйкәл итеп жиргә куйды. <sup>46</sup> Аннары кардәш-туганнарына:

– Ташлар жыегыз! – дип боерды.

Тегеләр ташлар жыеп бер өем ясадылар. Соңра шул ташлар өеме янында барысы бергә утырып ашап-эчтеләр. <sup>47</sup> Лабан таш өеменә Егар-Саһадута дип, Ягъкуб исә Гәлгыд дип исем кушты\*. <sup>48</sup> Лабан Ягъкубка әйтте:

– Бу таш өеме бүген безнең үзара килешүнең шаһите булыр, – диде.

Шуңа күрә ул Гәлгыд дип аталды. <sup>49</sup> Миспа\* дигән атамасы да сакланды. Чөнки Лабан:

– Бер-беребездән аерылышканнан соң, синең белән минем араны күзәтеп торучы Раббы Үзе булыр, – диде. – <sup>50</sup> Әгәр син минем кызларыма яманлык кылсаң яки кызларым өстеннән башка хатыннарга өйләнсән, гәрчә безнең ике араны күзәтеп торучы кеше булмаса да, белеп тор, моңа Аллаһы Үзе шаһитлек итәчәк. <sup>51</sup> Менә таш өеме һәм менә синең белән минем арага мин куйган һәйкәл, – дип сүзен дәвам итте Лабан. – <sup>52</sup> Бу таш өеме дә, бу һәйкәл дә шаһитләр; шулай ки, мин дә таш өеме аша синең якка явыз ният белән чыкмаячакмын, син дә таш өеме һәм һәйкәл аша минем якка явыз ният белән чыкмаска тиеш. <sup>53</sup> Безнең араны Ибраһимның Алласы, Нахорның Алласы – ата-бабаларыбызның Аллалары\* хөкем итсен.

\* 31:47 *Егар-Саһадута* – борынгы арами телендә «шаһадәт өеме» мәгънәсендә. *Гәлгыд* – «шаһадәт өеме» дигәннен яһүдчәсе.

\* 31:49 *Миспа* – «саклау манарасы» дигән мәгънәдә.

\* 31:53 *Аллалары* – яки бүтәнчә укылышта: Алласы.

Ягъкуб үзенен атасы Исхакның Куркусы хақына ант итте. <sup>54</sup> Аннары, тауда корбан чалып, кардәш-туганнарын ашарга чакырды. Икмәк-ризыкны ашап, алар шул тауда төн кундылар.

<sup>55</sup> Лабан иртәгесен иртүк торды, оныкларын, кызларын үбеп, аларга фатихасын бирде дә торган жиренә кире кайтып китте.

*Ягъкубның Эсау янына хезмәтчеләрен алдан күндерүе*

**32** <sup>1</sup> Ягъкуб исә үзенен юлын дәвам иттерде һәм Аллаһының мәләкләре белән очрашты. <sup>2</sup> Аларны күргәч, Ягъкуб:

– Болар – Аллаһының гаскәре! – дип, бу урынга Маханаим\* дип исем кушты.

<sup>3</sup> Ягъкуб Сәгыйр жирләрендә, Эдом өлкәсендә яшәгән бертуганны Эсауга алдан ук хәбәрчеләр күндерде. <sup>4</sup> Аларга боерык биреп әйтте:

– Әфәндем Эсауга хәбәремне житкерегез, мин менә, аның колы Ягъкуб, бүгенгә кадәр Лабан янында мөсафир булып яшәдем дип әйтте диегез. <sup>5</sup> Вак терлек көтүләрем, үгезләрем, ишәкләрем, кол хезмәтчеләрем һәм асрауларым бар; үзем турында бу хәбәрне ирештерүем белән мин синең, Эсау әфәндемнең, күз алдында мәрхәмәт казанырга өмет итәм дип әйтте диегез, – диде.

<sup>6</sup> Хәбәрчеләр, әйләнеп кайтып, Ягъкубка:

– Кардәшең Эсау янында булдык. Ул сине каршыларга юлга чыкты, үзе белән дүрт йөз кешесе бар, – дип белдерделәр.

<sup>7</sup> Ягъкуб бик нык курыкты һәм каушап калды. Ул үз кул астында булган барлык кешеләрне, вак һәм эре терлек көтүен, дөяләрне ике аерым төркемгә бүлде. <sup>8</sup> Һәм әйтте:

– Эсау бер төркеменә һөжүм итеп пыран-заран китерсә дә, нич югы төркемнең икенчесе исән калыр, – диде.

<sup>9</sup> Аннары Аллаһыга ялварып дога кылды:

– И бабам Ибраһимның, атам Исхакның Раббы Алласы! Син: «Туган жиренә, кардәшләрнең янына кайт, Мин сиңа игелек кылырмын!» – дип вәгъдә бирдең. <sup>10</sup> Колыңа кылган барлык мәрхәмәт һәм игелекләреңә лаек түгел мин. Үрдүн елгасын кичкәндә юл таягымнан башка минем бернәрсәм дә юк иде; инде менә ике зур туплам байлыгым бар. <sup>11</sup> Ялварамын, туган кардәшемнең кулыннан, Эсау кулыннан коткар мине. Килеп, мине дә, балаларым белән аналарын да үтереп ташламагае дип куркам. <sup>12</sup> Син бит миңа: «Сиңа игелек кылачакмын, нәселенне дингездәге бихисап ком бөртекләре санынча ишәйтәчәкмен», – дип вәгъдә бирдең.

<sup>13</sup> Ягъкуб шушы урында төн кунды һәм туган кардәше Эсауга бүләк итеп бирү өчен <sup>14</sup> үзендәге мал-туардан ике йөз кәжә һәм егерме

\* 32:2 *Маханаим* – «ике урда», «ике төркем» мәгънәсендә.

кәжә тәкәсе, ике йөз сарык һәм егерме сарык тәкәсе, <sup>15</sup> колынна-ры белән берлектә утыз баш савым дөя, кырык баш сыер, ун үгез, егерме ана ишәк һәм ун ата ишәкне аерып алды. <sup>16</sup> Аерып алган шул терлек көтүләрен кол хезмәтчеләре карамагына тапшырып, аларга:

– Бер-берегездән ара калдырып, үз көтүләрегез белән миннән алда юлга чыгыгыз, – дип боерды.

<sup>17</sup> Иң алдан баручыга болай дип әмер бирде:

– Кардәшем Эсау белән очрашкач, ул: «Хужаң кем? Кая юл тотасың? Бу терлек көтүе кемнеке?» – дип сораса, <sup>18</sup> әйт: «Колың Ягъкубныкы, – диген. – Ул моны әфәндесе Эсауга бүләк итеп жи-бәрде, үзе дә арттан килә», – диген.

<sup>19</sup> Икенче, өченче һәм башка терлек төркемнәрен әйдәп баручыларга да Ягъкуб шулай эшләргә, Эсау белән очрашкач, ана шул ук сүзләр белән жавап бирергә кушты; <sup>20</sup> «Безнең арттан колың Ягъкуб та килә», – дип әйтегез диде. «Алдан бүләкләр жибәреп, Эсауның күңелендә мәрхәмәт хисе уятырмын, үзе белән очрашкач, ул мине, бәлки, кабул итәр», – дип уйлады Ягъкуб.

<sup>21</sup> Шул рәвешчә, бүләккә дигән маллар алдан китте. Ягъкуб исә бу төнне туктаулыкта кунарга калды.

#### *Ягъкубның Аллаһы белән көрәшүе*

<sup>22</sup> Шул төнне ул, торып, ике хатынын, ике жариясен һәм унбер угылын ияртеп, Йаббок ермагының сай жиреннән ерып аргы якка чыкты. <sup>23</sup> Аларны аргы якка чыгарганнан соң, кул астындагы бар мал-мөлкәтне дә шунда күчерде. <sup>24</sup> Бу як ярда Ягъкуб бер ялгызы калды. Шул төнне таң атканчыга кадәр ниндидер адәм аның белән көрәшеп чыкты. <sup>25</sup> Көрәшкәндә, үзенә жинә алмавын күреп, шул адәми зат Ягъкубның ботына орынды да буынын каймыктырды. <sup>26</sup> Шулчак әйтте:

– Инде таң атты, жибәр мине! – диде.

Ягъкуб:

– Юк, жибәрмим, иң элек син миңа мөбарәк фатиханны бир, – диде.

<sup>27</sup> Адәми зат:

– Исемен ничек? – дип сорады.

– Ягъкуб, – дип жавап бирде Ягъкуб.

<sup>28</sup> Адәми зат:

– Моннан соң синең исемен Ягъкуб түгел, ә Израил\* булыр, – диде. – Чөнки син, Аллаһы һәм кешеләр белән көрәшеп, жинүче булдың.

\* 32:28 *Израил* – «Аллаһы белән көрәшкән» яки «Аллаһы көрәшкән» мәгъ-нәсендә.

<sup>29</sup> Ягъкуб сорау биреп әйтте:

– Исемен кем соң синен? – диде.

Адәми зат:

– Исемем нәрсәгә сиңа, ник сорап торасың? – дип, Ягъкубка мөбарәк фатихасын бирде.

<sup>30</sup> «Монда мин Аллаһы белән йөзгә-йөз очраштым, жаным исән калды», – дип, Ягъкуб бу урынга Пени-Эл\* дип исем кушты.

<sup>31</sup> Ягъкуб Пенуил яныннан узып киткәндә кояш чыккан иде инде. Бот буыны каймыгуыннан ул бер аягына аксап атлай иде.

<sup>32</sup> Адәми Зат Ягъкубның ботына орынып буынын каймыктыруы сәбәпле, Израил балалары хайван боты буынындагы сенерле итне бүтәнгәчә ашамыйлар.

*Ягъкуб белән Эсауның очрашулары*

**33** <sup>1</sup> Ягъкуб, алга таба күзен төбәп, каршысына Эсау һәм аның дүрт йөз кешесе яқынлашып килүен күрде. Ул Лиянең, Рахилә һәм ике жариянең балаларын аерым-аерым төркемнәргә бүлде. <sup>2</sup> Жарияләрне һәм аларның балаларын алга куйды, алар артына Лия белән аның балаларын, ә ахырга Рахилә белән Йосыфны бастырды.

<sup>3</sup> Ягъкуб үзе исә, төркем алдына чыгып, туган кардәше Эсауга таба атлады һәм, туктый-туктый, жиде тапкыр жиргә кадәр иелеп итәгатен белдерде. <sup>4</sup> Эсау аның каршысына йөгереп килеп, муенына сарылды, үбәргә тотынды. Икесе дә егылап жибәрделәр. <sup>5</sup> Эсау күз карашын хатыннарга һәм балаларга таба юнәлтте:

– Синен кемнәрең болар? – дип сорады ул.

– Мин колыңа Аллаһы насыйп иткән балаларым, – диде Ягъкуб.

<sup>6</sup> Жарияләр һәм балалары Эсау каршына килеп баш иделәр.

<sup>7</sup> Лия дә балалары белән берлектә, аннары, ниһаять, Рахилә белән Йосыф та килеп, Эсау каршысында баш иеп итәгать күрсәтеләр.

<sup>8</sup> Эсау:

– Миңа юлда очраган көтү-көтү малның хикмәте нәрсәдә? – дип сорады.

– Син әфәндемнең күңелен хушландыру өчен бүләк ул, – дип жавап бирде Ягъкуб.

<sup>9</sup> Эсау әйтте:

– Миндә мал болай да житәрлек, кардәшем, үз малың үзенә булсын, – диде.

<sup>10</sup> – Юк, әгәр синен күңелендә мәрхәмәт әсәре казана алган булсам, минем бүләгемне дә кабул ит, – диде Ягъкуб. – Синен йөзәнне күрү миңа Аллаһының йөзен күрү кебек булды – син бит миңа ягымлы мөнәсәбәтәңне күрсәттең. <sup>11</sup> Алып килгән бүләгемне

\* 32:30 Пени-Эл – «Аллаһының йөзе-чырае» мәгънәсендә.

кабул итеп ал. Аллаһы миңа күп игелекләр насыйп итте, миндә бөтен нәрсә дә бар.

Эсау бүләкне кабул иткәнчегә кадәр ул шулай кыставыннан туктамады. <sup>12</sup> Эсау:

– Инде юлыбызны дэвам итик, – диде. – Мин сиңең белән бергә барырмын.

<sup>13</sup> Ягъкуб әйтте:

– Кардәшем әфәндегә мәгълүмдер ки, бала-чага иркә-назлы була, өстәвенә, көтүемдә имезүче хайваннар да шактый, аларны көне бие тагы куалап барсак, бөтен көтү үлеп бетәчәк, – диде. – <sup>14</sup> Кардәшем әфәнде, син алдан бара тор, мин исә, сиңең колың, хайваннар, бала-чага йөрешенә жайлашып, әкрен генә хәрәкәт итәрмен, шулай барып, Сәгыйрда син әфәндем белән кушылырмын, – диде.

<sup>15</sup> Эсау:

– Алайса мин янымдагы берничә кешене сиңең белән калдырам, – диде.

– Нигә кирәк? – диде Ягъкуб. – Мин бары тик син әфәндем мәрхәмәтен казанырга гына телим!

<sup>16</sup> Эсау шул ук көнне Сәгыйрга кайту юлына борылды. <sup>17</sup> Ә Ягъкуб Суккәткә карап юл тотты, анда үзенә йорт корды, мал-туары өчен утарлар булдырды. Шул сәбәптән бу урынга ул Суккәт\* дип исем кушты. <sup>18-19</sup> Паддан-Арамнан кайтканнан соң, Ягъкуб Кәнган жирендәгә Шехем шәһәрәненә исән-имин килеп житеп, шәһәргә яқын урында Шехемнең атасы Һамурның угылларыннан йөз кесита\* бәрабәрәненә жир кесегә сатып алды да шунда чатырларын корды. <sup>20</sup> Шул жирдә үк мәзбәх ясап, аңа Эл-Илаһи-Исраил\* дип исем бирде.

*Динәнең намусы тапталуы.*

*Абыйларының Шехем халкыннан уч алуы*

**34** <sup>1</sup> Лиянең Ягъкубка тудырып биргән кызы Динә бер көнне жирле халык кызларын күрергә дип шәһәргә чыкты. <sup>2</sup> Төбәкнең хакиме хивви Һамурның угылы Шехем, кызга күзе төшеп, аны көчләп алып китте дә намусын таптады. <sup>3</sup> Ягъкубның кызы Динә егетнең күңелен яулаган, егет аңа тәмам гашыйк булган иде. Шуңа күрә ул кызга ягымлы мөгамәлә күрсәтергә тырышты. <sup>4</sup> Атасы Һамурга исә:

– Бу кызны миңа хатынлыкка алып бир! – дип ялынды.

<sup>5</sup> Ягъкуб, кызы Динәнең мәсхәрә ителүен ишетсә дә, үзенен угыллары терлек көтүе белән утлауда булганлыктан, алар кайтканчы бу хакта бер сүз дә дәшмәде.

\* 33:17 Суккәт – яһүдчә «утарлар» мәгънәсендә.

\* 33:18-19 Кесита – авырлык микъдары берәмлеге, үлчәм күләме билгесез.

\* 33:20 Эл-Илаһи-Исраил – яһүдчә «Эл – Исраил Алласы» мәгънәсендә.

<sup>6</sup> Шехемнең атасы Һамур кинәш-табыш итәргә дип Ягъкуб янына килде.

<sup>7</sup> Ягъкубның угыллары хәлне ишетүгә үк утлаудан кайттылар. Алар нәфрәт белән тәмам ярсыганнар иде. Чөнки Ягъкуб кызының намусын таптау Исраилне мәсхәрә итү белән бер – моңа юл куярга һич тә ярамый. <sup>8</sup> Һамур аларга болай дип аңлатты:

– Угылым Шехем бөтен жаны-тәне белән сезнең кызыгыгызга гашыйк. Зинһар, аны угылыма хатынлыкка бирегез. <sup>9</sup> Туганлашыйк шулай. Кызларыгызны безнең егетләргә кияүгә бирегез, безнең кызларны үзегезгә килен итеп алыгыз. <sup>10</sup> Шулай бергәләшеп тату яшик. Жирләребез сезнең күз алдыгызда, шунда теләгән шөгыл-эшегезне эшләп, жирләр биләп яши бирегез.

<sup>11</sup> Шехем дә Динәнең атасына һәм агаларына әйтте:

– Күз карашыгызда мәрхәмәт нуры тапсам, мин сезгә теләгән нәрсәгезне бирергә әзермен, – диде. – <sup>12</sup> Иң зур мөһөр һәм бүләк сорасагыз да, мин барысына риза, тик кызыгызны гына миңа хатынлыкка бирегез.

<sup>13</sup> Ягъкубның угыллары, Динә сенелләренең намусын таптаган Шехемгә һәм аның атасы Һамурга хәйләле төстә жавап биреп, <sup>14</sup> әйттеләр:

– Булмас эш бу, без кызыбызны сөннәтсез кешегә кияүгә бирә алмыйбыз, – диделәр. – Бу безнең өчен хурлык булыр иде. <sup>15</sup> Әгәр без куйган шартка разый булсагыз, ягъни сезнең барлык ир затларыгыз безнең кебек үк сөннәткә утыртылган булса, <sup>16</sup> менә шул чакны гына без кызларыбызны сезләргә бирербез, ә сез үз кызларыгызны безләргә бирерсез, шулай сезнең белән бер халык булып яши башларбыз. <sup>17</sup> Инде безнең белән килешмисез, сөннәтле булырга теләмисез икән, ул чакны без кызыбызны алабыз да моннан китеп барачакбыз.

<sup>18</sup> Мондый сүзләр Һамурның күнеленә дә, угылы Шехемнең күнеленә дә хуш килде. <sup>19</sup> Атасы гаиләсендә иң абруйлы кеше булган Шехем әлегә шартны кичектерми гамәлгә ашырды. Чөнки ул Ягъкубның кызына гашыйк иде. <sup>20</sup> Һамур белән угылы Шехем, үзләренең шәһәр капкасы янына халыкны жыеп, аларга болай дип мөрәжәгать иттеләр:

<sup>21</sup> – Бу адәмнәр – безнең белән дустанә мөнәсәбәт яклылар; илебездә жирләшеп, үз эш-шөгылләре белән яши бирсеннәр. Аларның күз алдында күпме жирләр жәйрәп ята! Кызларын хатын итеп үзегезгә алыгыз, кызларыбызны аларның егетләренә кияүгә бирик.

<sup>22</sup> Ләкин монда жирләшеп калыр һәм безнең белән бер халык булып яшәр өчен алар шундый шарт куялар: бездәге барлык ир заты аларның үзләре кебек үк сөннәтле булырга тиеш. <sup>23</sup> Аларның көтү-көтү маллары, хайваннары, бөтен мал-мөлкәте безнеке булмасынмы? Ризалык кына бирик, алар безнең белән бергә яши башлаячаклар.

<sup>24</sup> Шәһәр капкасын кичеп чыккан һәркем Һамур белән аның угылы Шехем әйткән сүзләргә кабул итте, капка ихатасына жыелган барлык ир заты бердәм төстә сөннәткә утыртылды. <sup>25</sup> Шулай булды ки, сөннәткә утыртылганнарның сырхаулы өченче көндә Ягъкубның ике угылы, Динәнең агалары Шимун белән Леви, һәркайсы кулына кылыч алып, көтмәгәндә шәһәргә бәреп керделәр һәм барлык ир затларын суеп чыктылар. <sup>26</sup> Һамур белән аның угылы Шехемне дә кылычтан кичерделәр һәм өйләреннән Динәне алып кайтып киттеләр. <sup>27-28</sup> Аннан соң Ягъкубның уылары суеш урынына кире кайтып, шәһәр буйлап өйләргә талап йөрделәр, намусы тапталган Динә өчен шәһәр эчендәгә һәм утлаулардагы барлык эре һәм вак терлекне, ишәкләрне – һәммәсен үзләренә алдылар. <sup>29</sup> Бөтен мал-туарны алдылар, бала-чаганы, хатыннарны эсир иттеләр, өйләрдә булган бар нәрсәне талап чыктылар.

<sup>30</sup> Ягъкуб үзенң уылары Шимун белән Левигә әйтте:

– Сөз бу жирләрдә яшәгән кәнганиләр белән пәризиләргән барчасын миңа дошман ясадыгыз, башыма бәла тудырдыгыз, – диде. – Минем үз кешеләрем аз, шуңа күрә алар, миңа каршы тупланып, миңа гаиләм-йортым белән юк итәчәкләр.

<sup>31</sup> Шимун белән Леви, жавап биреп:

– Ә сенебезне фахишә кыздай мыскыл итү ярый идемени? – дип куйдылар.

*Ягъкубның Бәйтелгә кайтуы*

**35** <sup>1</sup> Аллаһы Ягъкубка әйтте:  
– Кузгал, Бәйтелгә кит, шунда яшә, туган кардәшәң Эсаудан качып киткән чагында сиңең алда пәйда булган Аллаһы хөрмәтенә шунда мәзбәх яса, – диде.

<sup>2</sup> Ягъкуб, бөтен өй жәмәгатенә һәм янында булган барлык адәмнәргә мөрәжәгать итеп:

– Чит-ят илаһларыгызны ташлагыз, – диде. – Чистарынып, өс киёмнәрегезне алыштырыгыз. <sup>3</sup> Без кузгалабыз, Бәйтелгә китәбез. Бәлагә төшкән көннәремдә ярдәменнән калдырмаган һәм йөрер юлларымда һәрчак минем белән бергә булган Аллаһы хөрмәтенә Бәйтелдә мин мәзбәх корачакмын, – диде.

<sup>4</sup> Шуннан соң һәркайсы кулларында булган барлык чит-ят илаһларын, колак алкаларын Ягъкубка тапшырды. Ягъкуб исә аларны Шехем янындагы бер имән төбенә күмеп күздән юк итте.

<sup>5</sup> Соңра алар юлга кузгалдылар. Бөтен тирә-яктагы шәһәр халкын Аллаһыдан курку биләп алган иде, шуңа күрә Ягъкуб уыларын эзәрлекләүче булмады.

<sup>6</sup> Ягъкуб үзенң бөтен адәмнәре белән берлектә Кәнган жирендәгә Луз шәһәренә, ягъни Бәйтелгә килде. <sup>7</sup> Анда мәзбәх корып,



бу урынга Эл-Бәйтел\* дип исем кушты. Чөнки туган кардәшеннән качып барган чагында Аллаһы аңа нәкъ менә шушы урында күренгән иде.

<sup>8</sup>Рәбиканың сөт анасы Дебора вафат булгач, аны Бәйтелдән түбәндәрәк бер имән агачы төбөнә күмделәр. Шул уңайдан бу агачка Аллон-Бахут\* дигән исем бирелде.

<sup>9</sup>Ягъкуб Паддан-Арамнан кайтканнан соң, Аллаһы аның алдында янә бер күренеп, аңа мөбарәк фатихасын ирештерде. <sup>10</sup>Әйтте:

– Моңарчы сине Ягъкуб дип атап йөрделәр, әмма бүгеннән сиңең исемең Исраил булып, – диде.

Шулай дип, Аллаһы Ягъкубка Исраил дигән исем кушты. <sup>11</sup>Аллаһы тагын болай диде:

– Мин – Кадир Алламын; үрчемле бул һәм ишәй; Мин синнән зур халык һәм тагын күп халыклар тудырачакмын; син күп патшаларның нәсел атасы булачаксың. <sup>12</sup>Мин Ибраһим белән Исхакка биргән жирләрнең һәммәсен сиңа да бирәчәкмен һәм синнән сонгы нәсел варисларыңа багышлаячакмын.

<sup>13</sup>Шулай дип, Аллаһы Ягъкуб белән сөйләшеп торган урыннан күккә ашты. <sup>14</sup>Ягъкуб исә Аллаһының сүзләрен ишеткән бу урынга таштан бер һәйкәл куйды һәм өстенә шәраб белән зәйтүн мае койды. <sup>15</sup>Ягъкуб Аллаһы аның белән сөйләшкән бу урынга Бәйтел дип исем кушты.

#### *Бенъяминнең тууы. Рахиләнең вафаты*

<sup>16</sup>Аннары алар Бәйтелдән күчеп ары киттеләр. Эфрата жирләренә житәрәк юлда Рахиләнең тулгагы башланды. Баланы ул бик авыр тапты. <sup>17</sup>Тулгак газабын кичергәндә кендек әбисе аңа әйтте:

– Курыкма, тагын бер угылың булып, – диде.

<sup>18</sup>Әмма Рахилә инде үлем түшәгендә иде. Жаны чыгып барганда, ул үзенә дөньяга яңа килгән угылына Бенони\* дип исем кушты. Ләкин атасы аның исемең Бенъямингә\* алыштырды.

<sup>19</sup>Рахилә шулай вафат булып, аны Эфратага, ягъни Бәйт-Лехемгә бара торган юл буена жирләделәр. <sup>20</sup>Ягъкуб Рахиләнең каберенә таш һәйкәл куйды, ул һәйкәл ташы бүгенгәчә исән.

<sup>21</sup>Исраил бу урыннан янә күчте һәм Мигдал-Эдер арьягындагы жирләрдә чатыр корып яши башлады.

\* 35:7 *Эл-Бәйтел* – яһүдчә «Бәйтел Алласы» мәгънәсендә.

\* 35:8 *Аллон-Бахут* – яһүдчә «Егълашу имәне», «Матәм имәне» мәгънәсендә.

\* 35:18 *Бенони* – яһүдчә «сагышымның угылы» дигәнне аңлата.

\* 35:18 *Бенъямин* – яһүдчә «уң кулның угылы» («кояшлы-бәхетле угыл») яки «Төшлек (Көнъяк) угылы» дигәнне аңлата.

<sup>22</sup> Ул шунда яшэгән заманда Исраилнең угылы Рубин атасының жариясе Билһа белән якынлык кылды. Исраил бу хәлне ишетеп белде.

*Ягъкубның угыллары*

Ягъкубның уника угылы бар иде.

<sup>23</sup> Лиядән туган угыллары: иң өлкәне Рубин, аннан соң Шимун, Леви, Йәһүдә, Исәсхәр һәм Зәбулун.

<sup>24</sup> Рахиләдән туган угыллары: Йосыф белән Бенъямин.

<sup>25</sup> Рахиләнең жариясе Билһадан туган угыллары: Дан белән Нәфтали.

<sup>26</sup> Лиянең жариясе Зилпәдән туган угыллары: Гәд, Ашир.

Ягъкубның Паддан-Арамда чакта туган угыллары шулардыр.

<sup>27</sup> Ягъкуб кайчандыр үзенә бабасы Ибраһим һәм хәзер атасы Исхак мөсафир булып яшәгән жирләргә – бүген Хебрун дип йөртелгән Кырһят-Арба янындагы Мамрегә, атасы Исхак янына әйләнеп кайтты.

<sup>28</sup> Исхак йөз дә сиксән ел яшәде. <sup>29</sup> Картаеп, тормышта барысын татып-кичереп, ул соңгы сулышын алды, жан тәслим кылып, үзенә ата-бабалары белән кушылды. Угыллары Эсау белән Ягъкуб аны дөфен кылдылар.

*Эсауның нәсел шәжәрәсе*

**36** <sup>1</sup> Эсауның, ягъни Эдомның нәсел шәжәрәсе болайдыр. <sup>2</sup> Эсау Кәнган кызларыннан хитти Элонның кызы Аданы, хивви Сибгонның оныгы – Аһаһның кызы Оһолибаманы һәм <sup>3</sup> Исмәгыйльнең кызы – Нәбайотның кыз кардәше Басематны хатын итеп алган иде.

<sup>4</sup> Ада Эсауга Элифазны тудырды, Басемат Регуилне, <sup>5</sup> Оһолибама Игушны, Йалам һәм Коракны тудырды. Эсауның Кәнган жирләрендә туган угыллары шулардыр.

<sup>6</sup> Эсау үзенә хатыннарын, угылларын, кызларын, өндәге бөтен адәмнәрне, терлек көтүләрен, Кәнган илендә туплаган бар мал-мөлкәтен алды да, кардәше Ягъкубтан аерылып, башка бер төбәккә күчеп китте. <sup>7</sup> Аларның икесенә дә мал-мөлкәте шулкадәр зур иде ки, мондагы жәйләүләрдә көтү-көтү маллары өчен инде урын житми, шуна күрә алар берничек тә бергә сыешып яши алмыйлар иде.

<sup>8</sup> Эсау, ягъни Эдом, Сәгыйр тавы буендагы жирләргә барып төпләнде.

<sup>9</sup> Сәгыйр тавы буенда жирләшкән эдомлыларның нәсел атасы булган Эсауның шәжәрәсе.

<sup>10</sup> Эсау угылларының исемнәре болайдыр: Эсауның хатыны Ададан туган угылы Элифаз, Эсауның хатыны Басематтан туган угылы Регуил.

<sup>11</sup> Элифазның угыллары: Теман, Омар, Сефо, Гэтэм һәм Кыназ.

<sup>12</sup> Тимна Эсау угылы Элифазның жариясе иде. Тимна Элифазга Амалыкны тудырды. Болар – Эсау хатыны Аданың оныкларыдыр.

<sup>13</sup> Регуилнең угыллары: Нахат, Зерах, Шамма һәм Мизза. Болар – Эсау хатыны Басематның оныкларыдыр.

<sup>14</sup> Сибгонның оныгы – Анаһның кызы Охолибама Эсауга табып биргән угылларның исемнәре болайдыр: Игуш, Йалам һәм Корах.

<sup>15</sup> Эсау угылларының ыругбашы булганнары болардыр: Эсауның өлкән угылы Элифаз угылларыннан ыругбашы Теман, ыругбашы Омар, ыругбашы Сефо, ыругбашы Кыназ, <sup>16</sup> ыругбашы Корах, ыругбашы Гэтэм, ыругбашы Амалык. Болар – Элифаз нәселеннән Эдом илендә хакимлек иткән ыругбашлары һәм Аданың оныкларыдыр.

<sup>17</sup> Эсау угылы Регуилнең угыллары: ыругбашы Нахат, ыругбашы Зерах, ыругбашы Шамма, ыругбашы Мизза. Болар – Эдом илендә Регуил нәселеннән чыккан ыругбашлары булып, Эсау хатыны Басематның оныкларыдыр.

<sup>18</sup> Эсау хатыны Охолибаманың угыллары: ыругбашы Игуш, ыругбашы Йалам һәм ыругбашы Корах. Болар – Эсауның хатыны – Анаһның кызы Охолибамадан туган ыругбашлары.

<sup>19</sup> Боларның һәммәсе – Эсау, ягъни Эдом угыллары һәм алар нәселеннән чыккан ыругбашларыдыр.

<sup>20</sup> Шул ук жирләрдә яшәгән хори Сәгыйрның угыллары: Лотан, Шобал, Сибгон, Анаһ, <sup>21</sup> Дишон, Эсер һәм Дишан. Болар – Эдом жирләрендә хориләрнең ыругбашлары булып торган Сәгыйр угылларыдыр.

<sup>22</sup> Лотанның угыллары: Хори һәм Һемам. Тимна Лотанның кыз кардәше иде.

<sup>23</sup> Шобалның угыллары: Алван, Манахат, Эбал, Шефо һәм Онам.

<sup>24</sup> Сибгонның угыллары: Ая һәм Анаһ. Атасы Сибгонның ишәкләрен көтүдә йөрткәндә чүлдә кайнар су чыганаклары тапкан Анаһ шушы буладыр.

<sup>25</sup> Анаһның балалары: угылы Дишон һәм кызы Охолибама.

<sup>26</sup> Дишонның угыллары: Хемдан, Эшбан, Итран һәм Керан.

<sup>27</sup> Эсернең угыллары: Билһан, Загаван һәм Акан.

<sup>28</sup> Дишанның угыллары: Ус һәм Аран.

<sup>29</sup> Хориләрдән чыккан ыругбашлары шулар: Лотан, Шобал, Сибгон, Анаһ, <sup>30</sup> Дишон, Эсер һәм Дишан. Болар – Сәгыйр жирләрендә яшәгән хориләрнең ыругбашларыдыр.

<sup>31</sup> Израил патшалары хакимлегенә кадәр Эдом жирләрендә хөкем сөргән патшалар: <sup>32</sup> Бигур угылы Бела Эдомда патша булып торды. Аның баш шәһәре Динһаба дип атала иде. <sup>33</sup> Бела үлгәч, Босрадан Зерах угылы Йобаб патша булды. <sup>34</sup> Йобаб үлгәч, Теман иленнән Хушам патша булды. <sup>35</sup> Хушам үлгәч, Моаб кырларында мидьяннарны тар-мар иткән Бедад угылы Һадад патша булды.

Шәһәрәнең исеме Авит иде. <sup>36</sup>Үадад үлгәч, Масрыкадан Самла патша булды. <sup>37</sup>Самла үлгәч, елга бие Рехоботтан Шаул патша булды. <sup>38</sup>Шаул үлгәч, Ахбор угылы Багал-Һанан патша булды. <sup>39</sup>Ахбор угылы Багал-Һанан үлгәч, Һадар патша булды. Шәһәрәнең исеме Пагу дип атала иде. Һадарның хатыны – Ме-Заһабның кыз оныгы, Матредның кызы – Мехетабел исемле иде.

<sup>40</sup>Эсау нәселеннән чыккан һәм исемнәре белән кабиләләре, яшәгән жирләре аталган ыругбашлары болардыр: Тимна, Алва, Йәтет, <sup>41</sup>Оһолибама, Эла, Пинон, <sup>42</sup>Кыназ, Теман, Мибсар, <sup>43</sup>Мәгдиел һәм Ирам. Яшәгән жирләренә, биләмәләренә үзләренә исемнәрен биргән Эдом ыругбашлары менә шулардыр.

Эдомлыларның нәсел башы исә Эсаудыр.

**37** <sup>1</sup>Ягъкуб атасы Исхакның мөсафир буларак гомер кичергән Кәнган жирләрендә яши иде. <sup>2</sup>Ягъкубның яшәү рәвеше болайдыр.

#### *Йосыфның төшләре*

Унжиде яшылек угылы Йосыф атасының хатыннары Билһа һәм Зилпәдән туган агалары белән берлектә көтү көтә һәм агаларының кырын эшләре турында аталары Исраилгә хәбәрләр житкереп тора иде. <sup>3</sup>Исраил Йосыфны бүтән барлык угылларыннан артыграк ярата, чөнки Йосыф аның картлык көнендә туган баласы иде. Ул аңа төрле төстәге тукумадан затлы киём ясаткан иде. <sup>4</sup>Аталары Йосыфны үзләренә караганда артыграк яратуын күргәч, агалары Йосыфка нәфрәт белән карый башладылар, хәтта аның белән дустанә сөйләшмәс булдылар.

<sup>5</sup>Бервакыт Йосыф төш күрдә һәм төшен агаларына сөйләде. Шуннан соң агаларының нәфрәтләре тагы да көчәйде. <sup>6</sup>Йосыф әйтте аларга:

– Тыңлагыз, мин сезгә күргән төшемне сөйлим, – диде. –

<sup>7</sup>Имеш, без барыбыз да кырда көлтә бәйлибез икән. Шулчак мин бәйләгән көлтә жир өстенә туп-туры калкып утырды, ә сез бәйләгән көлтәләр, минем көлтәне уратып алып, аның алдында сәждә кылдылар.

<sup>8</sup>Агалары Йосыфка:

– Син безнең өстән хахим булмакчы, безне үзенә буйсындырмакчымыни? – дип ризасызлык белдерделәр.

Күргән төше, сөйләгән сүзләре өчен Йосыфны тагы да ныграк күралмый башладылар. <sup>9</sup>Йосыф тагын бер төш күреп, аны да агаларына һәм атасына сөйләде:

– Менә, мин тагын бер төш күрдәм, – диде. – Имеш, кояш, ай һәм унбер йолдыз сәждә кылып миңа баш иделәр.

<sup>10</sup>Төшен атасына һәм агаларына сөйләгәч, атасы ачуланып әйтте:

– Нәрсәне аңлата синен күргән бу төшен? Мин, анан һәм агаларың синен алдында сәждә кылып баш ияргә тиешләр дисенмени? – диде.

<sup>11</sup> Агаларының Йосыфтан зарланулары арта бара иде. Аталары исә боларның барысын күнеленә салып куйды.

*Йосыфның кол итеп сатылуы*

<sup>12</sup> Бер көнне Йосыфның агалары аталарының көтүен көтөргә Шехемгә киттеләр. <sup>13</sup> Израил Йосыфка:

– Агаларың Шехемгә көтү карарга киткәннәр иде, – диде. – Син дә алар янына барып кайт.

Йосыф:

– Ярый, – дип жавап бирде.

<sup>14</sup> – Баргач, белеш: агаларың авырмыйлармы, хайваннар исән-иминме? Шул хакта миңа хәбәр алып кайт, – диде Ягъкуб һәм Йосыфны Хебрун үзәнлегеннән юлга күндерде.

Йосыф Шехемгә килде. <sup>15</sup> Кырда агаларын эзләп йөргәндә ана бер адәм очрап:

– Син нәрсә эзлисез? – дип сорады.

<sup>16</sup> Йосыф:

– Агаларымны эзим, – дип жавап бирде. – Әйтче, көтүне алар кайда көтәләр икән?

<sup>17</sup> Әлеге адәм:

– Алар моннан китеп бардылар, – дип жаваплады. – Мин аларнын: «Дотанга китәбез», дигән сүзләрен ишетеп калдым.

Йосыф, янә юлга чыгып, агаларын Дотанда эзләп тапты. <sup>18</sup> Йосыфның якынлашып килүен ерактан ук күреп алгач, агалары аны үтерү өчен узара киңәш-табыш итә башладылар. <sup>19</sup> Бер-берләренә:

– Әнә төш хастасы килә, – диештеләр. – <sup>20</sup> Үтерик тә мәетен берәр чокырга илтеп ташлыйк. Әйтербез, аны ерткыч хайван ашады, диярбез. Шуннан күрербез, күргән төшләреннән нәрсә килеп чыгар икән! – диделәр.

<sup>21</sup> Рубин, бу сүзләрне ишетеп:

– Юк, жанына тимибез! – дип, Йосыфны кардәшләренен кара ниятләреннән йолып калырга тырышты.

<sup>22</sup> – Кан коймагыз! – диде ул. – Аны чүлдәге берәр чокырга ташлап калдырыгыз, әмма үзенә кул тидермәгез.

Рубинның теләге Йосыфны кардәшләре кулыннан коткарып калу, аны исән-имин хәлдә атасына кайтарып тапшыру иде.

<sup>23</sup> Яннарына Йосыф килеп житүгә, агалары аның өстенә кигән төсле-чуар киemen салдырып алдылар да, <sup>24</sup> култыгыннан тотып, суызы-кору бер кога төртеп төшерделәр. <sup>25</sup> Шуннан соң үзләре ашарга дип утырдылар. Шулчак Гилыгад тарафыннан бер кәрван якынлашып килгәнә күрәнде. Дөяләренә агач сагызы, бәлзәм һәм ладан

төяп Мисырга баручы исмәгыйлиләр кәрваны иде бу. <sup>26</sup> Йәһүдә кардәшләренә болай диде:

– Энекәшебезне үтереп, аның канын яшереп калудан безгә ни файда? <sup>27</sup> Без аны кәрванчы исмәгыйлиләргә сатып жибәрик, жанына кул сузмыйк. Ул бит безнең энекәшебез, кан кардәшебез.

Бүтәннәр Йәһүдәнең бу сүзләренә риза булдылар. <sup>28</sup> Һәм Мидьян сәүдәгәрләре якынлашкач, Йосыфны коедан чыгарып, егерме көмеш бәһасенә энеләрен Мисырга баручы исмәгыйлиләргә сатып жибәрделәр.

<sup>29</sup> Рубин чокыр янына кабат килеп басты, карый – чокырда Йосыф юк, һәм ул өстен-башын ертып өзгәләнергә тотынды. <sup>30</sup> Аннары, кардәшләре янына килеп:

– Энебез чокырда юк. Инде мин нишлим? Кая барыйм? – диде.

<sup>31-32</sup> Шуннан соң алар, көтүдән бер кәжә тәкәсе тотып, аны сүеп, канына Йосыфның парча киemen манчыдылар да: «Без менә нәрсә таптык. Кара әле, бу сиңең угылыңның киеме түгелме икән? Әллә юкмы?» – дигән сүзләр белән бергә канга манчылган шул киемне аталарына күндерделәр.

<sup>33</sup> Ягъкуб, киемне танып:

– Бу – минем угылымның киеме, – диде. – Йосыфымны ертык хайван ботарлаган булса кирәк!

<sup>34</sup> Ягъкуб хәсрәттән өстен-башын ертты, ертык-портыкка төренеп, угылы өчен озак көннәр кан-яшь түкте. <sup>35</sup> Барлык угыллары, кызлары жыелып, аны юатырга тырышсалар да, ул тынычланырга теләмәде:

– Угылым янына, үлеләр аймагына хәсрәтем белән бергә китәчкмен, – дип, угылы өчен күз яше коюдан туктамады.

<sup>36</sup> Йосыфны исә Мидьян сәүдәгәрләре, Мисырга алып килеп, фиргавеннең сарай хезмәтчесе, аның тән сакчылары башлыгы Потифарга кол итеп саттылар.

### *Йәһүдә һәм Тамар*

**38** <sup>1</sup>Шул заманнарда Йәһүдә, кардәш-туганнарыннан аерылып, Хира исемле адулламлы бер адәмнең жирләренә якын урында яши башлады. <sup>2</sup>Анда ул кәңганлы бер кыз белән очрашты. Кызның атасы Шуга исемле иде. Йәһүдә шул кызга өйләнеп, янына кияү булып керде. <sup>3</sup>Хатыны, йөккә узып, бер угыл тапты. Йәһүдә ана Эр дип исем кушты. <sup>4</sup>Хатын янә йөккә узды һәм тагын бер ир бала тапты. Исемен Онан дип куйды. <sup>5</sup>Тагын бер угыл табып, анысын Шела дип атады. Шела туган вакытта Йәһүдә Кәзиб төбәгендә иде. <sup>6</sup>Йәһүдә өлкән угылы Эрне Тамар исемле бер кызга өйләндерде. <sup>7</sup>Әмма Йәһүдәнең бу өлкән угылы Раббы каршында яман кеше иде. Шуңа күрә Раббы аны үлемгә дучар итте. <sup>8</sup>Йәһүдә Онанга:

– Абыенның тол хатынын үзенә ал, – диде. – Каене буларак аңа өйләнәп, абыенның нәсел орлыгын дәвам иттер.

<sup>9</sup>Әмма туар балаларның үзенә насыйп булмаячагын Онан белә иде. Шуна күрә ул, абыйсы файдасына мәниен бирмәс өчен, аның тол хатыны янына йокларга кәргәндә һәр юлы бушанып – мәниен жиргә түгеп керә иде. <sup>10</sup>Онанның бу эше Раббы каршында яманлык иде, шунлыктан Раббы Онанны да үлемгә дучар итте.

<sup>11</sup>Йәһүдә үзенә килене Тамарга:

– Угылым Шела үсеп житкәнгә кадәр син атаң өенә кайтып тор, шунда тол хатын булып яшә, – диде.

Абыйлары кебек, Шела да үлеп китмәгә дип курка иде Йәһүдә. Шулай итеп, Тамар атасы өенә кайтып, шунда яши башлады.

<sup>12</sup>Шактый күп заманнар узгач, Шуганың кызы – Йәһүдәнен хатыны вафат булды. Матәм йолалары беткәннән соң, Йәһүдә үзенә адулламлы дусти Хира белән берлектә Тимна утлавындагы сарыкларының йонын кыркучылар янына китте. <sup>13</sup>Тамарга исә:

– Каенатаң сарык йоны кыркучылар янына Тимнага килә, – дип алдан әйтеп куйдылар.

<sup>14</sup>Тамар үзенә өстендәге тол киёмнәрен салып, бөркәнчегенә бөркәндә дә, йөзен-битен каплап, Тимна юлы өстендәге Энаим капкасы янына барып утырды. Шела үсеп балигъ яшькә житсә дә, Тамар үзенә аңа хатынлыкка бирергә жыенмаганлыкларын күрәп тора иде. <sup>15</sup>Йәһүдә, аны күргәч, фахишә хатындыр дип уйлады. Чөнки хатынның йөзе-бите капланган иде. <sup>16</sup>Йәһүдә, адым-нарын хатынга таба юнәлтәп, аның үз килене икәнән һич абайламыйча:

– Мин сиңе белән йокларга теләм, – диде.

Хатын:

– Сиңе белән йокласам, миңа нәрсә бирәсең? – дип сорады.

<sup>17</sup>Йәһүдә:

– Көтүемнән үзенә бер кәжә бәтиә жибәрермен, – диде.

Хатын:

– Кәжә бәтиә килгәнгә кадәр рәһен\* итеп миңа нәрсә калдырасың? – диде.

<sup>18</sup>– Рәһен итеп нәрсә калдырыйм соң? – дип сорады Йәһүдә.

Хатын:

– Каешы белән мөһеренне һәм кул таягыңны калдыр, – диде.

Йәһүдә, сораган нәрсәләренә биреп, хатын янында йоклап чыкты. Хатын аңардан йөккә узды. <sup>19</sup>Аерылып киткәч, бөркәнчеген салды һәм үзенә әүвәлге тол киёмнә киенде. <sup>20</sup>Йәһүдә исә, кәжә бәтиә тапшыру һәм рәһен итеп биргән әйберләрен кире

\* 38:17 *Рәһен* – вәгдәне үтәү шарты белән вәгдә бирелгән кешедә вакытлыча кыйммәтле әйбер биреп калдыру; заклад.

каитарып алу өчен, хатын янына үзенә адулламлы дустын жибәрде. Әмма дусты хатынны таба алмады. <sup>21</sup> Ул шул тирәдә яшәгән кешеләрдән:

– Әнаим капкасы янындагы юл буенда бер фахишә хатын утырган булган, ул хәзер кайда икән? – дип сорады.

Ләкин ана:

– Монда бернинди фахишә хатынның булганы юк, – дип жавап бирделәр.

<sup>22</sup> Адулламлы, Йәһүдә янына кайтып:

– Хатынны таба алмадым, анда яшәүче кешеләр дә, монда андый фахишә хатынның булганы юк, дип жавап бирделәр, – диде.

<sup>23</sup> Йәһүдә:

– Ярар, әйберләр үзенә булсын, тик безне кеше алдында көлкөгә генә калдырмасын, – диде. – Мин, менә, ана дип кәжә бәтиә жибәрдем, ә син хатынны таба алмагансың.

<sup>24</sup> Бер өч айлап вакыт узганнан соң, Йәһүдәгә хәбәр китерделәр:

– Киленә Тамар фахишәлеккә бирелгән, зинадан бала табарга жыена, – диделәр.

Йәһүдә:

– Аны мәйданга чыгарып утта яндырсыннар! – дип әмер бирде.

<sup>25</sup> Әмма мәйданга алып чыкканда Тамар кеше аша:

– Мин бу әйберләренә хужасыннан йөккә уздым, – дип каенатасына хәбәр ирештерде. – Бу мөһер белән каеш, бу кул таягы кемнеке икән, әйтсен? – диде.

<sup>26</sup> Йәһүдә, үз әйберләрен танып, әйтте:

– Киленем миннән хаклырак, чөнки мин аны угылым Шелага хатынлыкка бирмәдем, – диде.

Шуннан соң ул Тамар белән бүтән якынлык кылмады. <sup>27</sup> Бала тудыру вакыты житкәч, Тамарның карынында игезәк бала булуы аңлашылды. <sup>28</sup> Тудырганда иң әүвәл игезәкләрнең берсе кулын тышка чыгарды. Кендек әбисе шундук баланың кул беләзегенә кызыл жеп бәйләп куйды да:

– Әүвәл туганы шушысы булыр, – диде.

<sup>29</sup> Әмма бала кулын кире эчкә тартып алды, һәм дөнъяга беренче булып игезәкнең икенчесе туды. Кендек әбисе:

– Көч белән үзенә юл ярып чыктыңмы? – дип әйтеп куйды.

Шуна күрә бу балага Перес\* дигән исем куштылар. <sup>30</sup> Аннан соң игезәкнең кулына кызыл жеп бәйләгәнә туды. Анысына Зерах\* дип исем куштылар.

\* 38:29 Перес – яһүдчә «юл яручы» дигәнне аңлата.

\* 38:30 Зерах – яһүдчә «кызыл», «алсу таң нуры» мәгънәсендә.



*Йосыф һәм Потифарның хатыны*

**39** <sup>1</sup>Йосыф Мисырга китерелде. Мисыр фиргавененен сарай хезмәтчесе, тән сакчылары башлыгы Потифар аны исмәгыйлиләр кулыннан сатып алды. <sup>2</sup>Раббы Йосыфны ташламады. Йосыфның бөтен эшләре унышлы чыга иде. Ул мисырлы Потифар өндә яши башлады. <sup>3</sup>Өй хужасы Йосыфка Раббысы химая итүен\*, ни генә эшләсә дә, аның һәр эшен унышлы кылуын күрә иде. <sup>4</sup>Йосыф шулай хезмәте белән хужасы күзүндә абруй казанды. Ахырдә Потифар үзенен өе белән идарә итүне, барлык хужалык эшләрен Йосыф кулына тапшырды. <sup>5</sup>Хужалык эшләре, өй белән идарә итү вазифасы Йосыф кулына тапшырылганнан соң, Раббы Йосыф хақына Потифарның өен мөбарәк кылды, аның йортында һәм кырларында башкарылган барлык эшләргә бәрәкәт насып итте. <sup>6</sup>Потифар үз хужалыгындагы бар нәрсәне шулай Йосыф хөкеменә калдырды, ашаган ризыгынан башка бернәрсә турында да кайгыртып уйламады.

Йосыф зифа буйлы, төскә-биткә чибәр егет иде. <sup>7</sup>Потифарның хатыны, Йосыфка күзе төшеп, аңа:

— Минем белән йокла, — дип тәкъдим ясады.

<sup>8</sup>Әмма Йосыф баш тартты, хужабикәгә:

— Менә, мин монда булганга хужа әфәндемнен үз өндәгә эшләрдән бернинди кайгысы юк, ул бөтен эшләрне минем кулга тапшырды, — дип жавап бирде. — <sup>9</sup>Бу өйдә мин дә аның кебек үк хужамын, — диде Йосыф. — Чөнки ул синнән кала бар нәрсәне минем ихтыярыма куйды. Әмма син — аның хатыны! Ничек инде мин шундый яманлык эшләп, Аллаһы каршында үз өстемә зур гөнаһ алыым?!

<sup>10</sup>Хужабикә һәркөн үзе белән йокларга, якынлык кылырга чакырса да, Йосыф аның сүзен тыңламады. <sup>11</sup>Шулай булды ки, бер көнне Йосыф үз эшләре белән өйгә керде. Бу юлы өй эчендә хужабикәдән башка беркем дә юк иде. <sup>12</sup>Хужабикә янә:

— Минем белән йокларга ят! — дип, кулы белән Йосыфның киemenнән эләктереп алды.

Әмма Йосыф, өске киemen хужабикәнең кулында калдырып, тиз генә өйдән чыгып йөгерде. <sup>13</sup>Хатын, Йосыфның өс киemen ташлап калдырып өйдән чыгып качуын күргәч, <sup>14</sup>кычкырып, йорт хезмәткәрләрен чакырды һәм аларга:

— Менә, күрегез! Бу гыйбри безне мыскыл итәр өчен алып кайтылган, — диде. — Минем белән йокларга дип килгән булган, ләкин мин өче тавыш белән кычкырып жибәрдем. <sup>15</sup>Шулай ачыргаланып, өче тавыш белән кычкыруымны ишеткәч, менә, киemen ташлап калдырып, өйдән чыгып йөгерде.

\* 39:3 *Химая итү* — яклау, саклау.

<sup>16</sup> Хужабикә ире Потифар өйгә кайтканга кадәр Йосыфның өс киemen үз янында саклап тотты. <sup>17</sup> Кайткач, ана баягыча сүзләр белән хәлне сөйләп бирде:

– Монда син алып кайткан гыйбри колың мине мыскыл итәргә теләде, <sup>18</sup> Эмма мин эче тавыш белән кычкыргач, өс киemen монда калдырып, өйдән чыгып качты, – диде.

<sup>19</sup> Үзенң колы өстеннән хатынының зарлануын ишеткәч, Потифарның ачуы тәмам соң чиккә житте. <sup>20</sup> Йосыфны ул тоткын итеп патшаның мэхбүсләре\* ята торган зинданга яптырды. Эмма зинданга ябылса да, <sup>21</sup> Раббы Йосыфның янында булды, мәрхәмәтен ирештереп, зинданбашы күнелендә Йосыфка карата рәхимле караш уятты. <sup>22</sup> Зинданбашы Йосыфны төрмәдәге барлык тоткыннар өстеннән карап торучы назыйр итеп куйды. Тоткыннарның зиндандагы бөтен эшләре белән Йосыф житәкчелек итә иде. <sup>23</sup> Зинданбашы үзе Йосыф кул астында эшләнә торган эшләрнең һичберсе белән кызыксынмады, чөнки Йосыфның янында Раббы булып, Раббы аның һәрбер эшен уңышлы кыла иде.

*Йосыфның шәрабчы белән икмәкче күргән төшләренә юравы*

**40** <sup>1</sup> Бу вакыйгалардан соң бервакыт Мисыр патшасының шәрабчысы белән икмәкчесе үзләренң хужалары, ягъни Мисыр патшасы алдында гаепле булдылар. <sup>2</sup> Шунлыктан фиргавеннң сарайдагы ике хезмәтчесенә – баш шәрабчы белән баш икмәкчегә бик тә нык ачуы чыкты, <sup>3</sup> һәм ул аларны сак астына алдырып, үзенң тән сакчылары башлыгы өе карамагындагы, Йосыф яткан әлеге зинданга ябарга кушты. <sup>4</sup> Тән сакчылары башлыгы бу ике тоткынга хезмәт күрсәтү вазифасын Йосыфка йөкләде. Алар шулай берникадәр вакыт сак астында бергә булдылар. <sup>5</sup> Мисыр патшасының зинданга ябылган әлеге шәрабчысы белән икмәкчесе һәр икесе бер төндә үзенә аерым мәгънәдәге төш күрделәр. <sup>6</sup> Иргән Йосыф алар янына кергәч, күрдә ки, болар бик нык аптырашта калганнар иде. <sup>7</sup> Шуннан Йосыф үзенң хужасы Потифар өе зинданында үзе белән бергә тоткынлык кичерүче бу ике фиргавен сарае түрәсеннән:

– Бүген сезнең нигә чырайларыгыз бик боек? – дип сорады.

<sup>8</sup> Алар әйттеләр:

– Без төш күрдәк, тик төшләребезне юраучы кеше генә юк, – диделәр.

Йосыф:

– Төш юрау Аллаһы иркендә түгелме? – диде. – Мина сөйләгезче.

<sup>9</sup> Баш шәрабчы күргән төшен Йосыфка сөйләп әйтте:

\* 39:20 Мэхбус – тоткын.

– Төшемдә мин бер йөзем агачы күрдем. <sup>10</sup> Аның өч ботагы бар иде. Агач үсеп чәчәк атты, аннан жимешләре өлгерде. <sup>11</sup> Мин фиргавеннең касәсен кулыма тотканмын имеш. Агачтан йөзем тәлгәшен алып касәгә сыктым да касәне фиргавенгә бирдем.

<sup>12</sup> Йосыф шәрабчының төшен юрап әйтте:

– Төшеннең тәгъбире болайдыр: өч ботак – ул өч көн; <sup>13</sup> өч көннән фиргавен сине югары күтәрәчәк – элеккеге урынына кире кайтарачак. Электә фиргавеннең шәрабчысы булгандагы кебек, син янә фиргавен касәсен аның кулына биреп тора башлаячаксын. <sup>14</sup> Тик сиңа бер үтенеч: эшләрең жайлангач, мине дә хәтеренә төшер, изгелек күрсәтеп, минем хакта фиргавенгә сүз житкер һәм мине бу йорттан чыгарырга булыш. <sup>15</sup> Мин – гыйбриләр иленнән урлап кителгән бер кешемен! Мин бу илдә дә зинданга ябып куядай бернинди яман эш эшләмәдем!

<sup>16</sup> Баш икмәкче, Йосыфның төшне яхшы юравын күреп, ана:

– Мин дә бер төш күрдем, – диде. – Баш түбәмә өсте-өстенә өч үрмә кәрзин куйганмын имеш. <sup>17</sup> Иң өстәгә кәрзиндә фиргавен өчен төрле нигъмәтләр, икмәкче пешергән ризыклар. Менә шул ризыкларны башым өстендәгә кәрзиннән чукуп-чукуп кошлар алып китәләр иде.

<sup>18</sup> Йосыф икмәкчегә җавап биреп әйтте:

– Төшенең тәгъбире болай: өч кәрзин – ул өч көн; <sup>19</sup> өч көннән фиргавен сине дә югары күтәрәчәк – сине агачка асып куячак, күк кошлары исә чукуп-чукуп сиңең тәнеңдәгә итне ашаячаклар.

<sup>20</sup> Өч көннән, үзенең туган көнендә, фиргавен барлык сарай түрәләре өчен зур мәжлес жыйды һәм алар алдында баш шәрабчы белән баш икмәкчене югары күтәрде: <sup>21</sup> баш шәрабчыны элекке урынына кайтарды, һәм ул әүвәлгечә фиргавен кулына касәсен биреп тора башлады; <sup>22</sup> ә баш икмәкчене, Йосыф аларга юраганча, дарга асты.

<sup>23</sup> Йосыфның тик үзен генә хәтергә төшерүче булмады, баш шәрабчы аны тәмам оныткан иде.

#### *Фиргавен күргән төшләр*

**41** <sup>1</sup> Ике ел вакыт кичкәннән соң, фиргавен дә бер төш күрде. Ул Нил елгасы ярында басып тора имеш. <sup>2</sup> Менә, елга суыннан көр-симез бәдәнле жиде сыер чыкты да яр бие камышлыгында утлап йөри башлады. <sup>3</sup> Ул да булмады, алар артыннан судан янә жиде сыер чыкты. Болары гәүдәгә бик тә арык-ябык сыерлар иде. Алар яр буенда утлап йөргән көр-симез сыерлар янына килеп бастылар да <sup>4</sup> тегеләрне ашарга керештеләр. Арык-ябык жиде сыер көр һәм симез жиде сыерны ашап бетергәндә фиргавен йокысыннан уялды. <sup>5</sup> Аннан ул тагын йоклап китте һәм бу юлы башка бер төш күрде. Имеш, бер сабактан тук-симез

орлыклы жиде башак үсөп чыкты. <sup>6</sup>Шуның артыннан ук, менә, ач орлыклы, көнчыгыш жыллареннән тәмам куырылып беткән янә жиде башак үсөп чыкты да <sup>7</sup>ач башаклар әлеге тук-симез орлыклы жиде башакны йотып-ашап бетерде. Фиргавен, уянып, үзенә төш күргәнлеген аңлады.

<sup>8</sup>Иртән аның бөтен жаны-рухы тынычсыз иде. Ул, чапкыннар жибәреп, Мисырның барлык акыл ияләрен, тәгъбирчеләрне чакыртып алды һәм аларга үзенә күргән төшләрән сөйләп бирде. Ләкин ана төшләрәнәң мәгънәсен юрардай кеше табылмады. <sup>9</sup>Шулчак баш шәрабчы, сүз сорап, фиргавенгә әйтте:

– Мин бүгөн үткәндәгә гөнаһымны хәтергә алырга мәжбүрмен, – диде. – <sup>10</sup>Без колларына ачуы чыгып, фиргавен мине һәм баш икмәкчене тән сакчылары башлыгы йортындагы зинданга яптырган иде. <sup>11</sup>Бер үк төнне без икебез дә – мин дә, ул да – һәркайсыбыз үзенә аерым мәгънәдәгә төш күрдөк. <sup>12</sup>Зинданда безнең белән бергә тән сакчылары башлыгының кол хезмәтчесе – бер гыйбри егет утыра иде. Без күргән төшләрәбезне аңа сөйләдек, һәм ул һәркайсыбызның төшен үзенчә юрап бирде. <sup>13</sup>Аның юраганны барысы да дөрөскә чыкты: мин әүвәлгә хезмәтемә кайтарылдым, ә теге икмәкче дарга асылды.

<sup>14</sup>Фиргавен Йосыфны тизлек белән зинданнан чыгартып, үз янына чакыртты. Сакал-чөчөн алдырып, киemen алыштыргач, Йосыф фиргавен хозурына килде.

<sup>15</sup>Фиргавен ана болай диде:

– Мин бер төш күрдөм, әмма аны юрап аңлатырдай кеше юк. Ә синәң турыда, төшләрне ишетүгә үк юрый белә, диләр.

<sup>16</sup>Йосыф фиргавенгә жавап биреп әйтте:

– Бу минем кодрәтемдә түгел. Фиргавенгә хәерле жавапны Аллаһы Үзе ирештерер, – диде.

<sup>17</sup>Фиргавен үзе күргән төшнә Йосыфка сөйләп бирде:

– Төшемдә мин Нил елгасы ярында басып торам имеш. <sup>18</sup>Менә, елга суыннан көр-симез бәдәнле жиде сыер чыкты да яр бие камышлыгында утлап йөри башлады. <sup>19</sup>Ул да булмады, алар артыннан судан янә жиде сыер чыкты. Болары гәүдәгә бик тә арык-ябык сыерлар иде. Андый алама сыерларны Мисыр жирендә минем бөтенләй күргәнәм дә юк иде. <sup>20</sup>Менә шул арык-ябык сыерлар әүвәл чыккан симез сыерларны ашап бетерделәр. <sup>21</sup>Симез сыерлар тегеләрнең карынына шулай йотылды да бетте, әмма йотылулары тыштан беләнмәде: арык-ябык сыерлар электә ничек булсалар, хәзер дә шул арык хәлендә калдылар. Шулчак мин уянып киттем. <sup>22</sup>Аннан тагын бер төш күрдөм. Имеш, бер сабактан тук-симез орлыклы жиде башак үсөп чыкты. <sup>23</sup>Ләкин, менә, шуның артыннан ук арык, ач орлыклы, көнчыгыш жыллареннән тәмам куырылып беткән янә жиде башак үсөп чыкты да <sup>24</sup>бу ач башаклар әлеге

тук-симез орлыклы жиде башакны кабып йоттылар. Мин бу төш-не тэгъбирчелэргә сөйләсәм дә, мәгънәсен аңлатучы булмады.

<sup>25</sup> Йосыф фиргавенгә жавап биреп әйтте:

– Фиргавен күргән ике төшнән дә мәгънәсе бердер, – диде. – Аллаһы алда кыласы эшенең хәбәрен фиргавенгә ирештерә. <sup>26</sup> Жиде симез сыер – ул жиде ел димәктер; жиде тук башак та жиде ел димәктер. Мәгънәләре бер үк. <sup>27</sup> Соңыннан пәйда булган жиде ач-арык сыер һәм көнчыгыш жылләрәннән куырылып беткән ач орлыклы жиде башак шулай ук жиде елны белдерә һәм жиде ел кытлык буласын хәбәр итә. <sup>28</sup> Менә шуның өчен мин әйттем дә: Аллаһы фиргавенгә алда ни кыласын күрсәтеп бирде. <sup>29</sup> Ягъни, бөтен Мисыр жирендә жиде ел бөек муллык чоры булачак. <sup>30</sup> Аннан соң жиде еллык кытлык чоры башланачак, һәм Мисыр иле тәмам бөлгенлеккә төшөп, элекке муллык еллары онытылачак. <sup>31</sup> Кытлык чоры шулкадәр авыр булыр ки, ачка интегүдән илдәге элекке муллык бөтенләй хәтердән чыгачак. <sup>32</sup> Төшнән фиргавенгә ике тапкыр кабатлануы исә Аллаһының әмере хак булуны күрсәтә. Тиздән Ул аны гамәлгә ашырачак. <sup>33</sup> Шунлыктан фиргавенгә, зирәк акыллы бер адәм табып, аны Мисыр жирләре өстеннән идарәче итеп куя мәслихәттер. <sup>34</sup> Фиргавен мәмләкәтнең бөтен өлкәләренә назыйрлар куйсын. Алар ундырышлы жиде ел дәвамында Мисыр жирендә житештерелгән бар азык-төлекнең биштән бер өлешен жыеп барсыннар. <sup>35</sup> Шул муллык елларында һәртөрле икмәктән жыелган азык-төлек нәрсәсә шәһәрләрдә фиргавен карамагындагы саклык урыннарына туплансын. <sup>36</sup> Бу азык-төлек, саклык мал буларак, Мисыр жирләренә ябырылачак жиде еллык кытлык чоры ихтыяжына – мәмләкәтне ачык һәләкәтәннән коткару өчен калдырылсын.

#### *Йосыф – Мисыр идарәчесе*

<sup>37</sup> Бу мәслихәт фиргавенгә вә аның барлык хезмәтчеләренә хуш килде. <sup>38</sup> Фиргавен үзенең барлык хезмәтчеләренә:

– Аллаһының Рухын үзәндә йөрткән мондай кешене тагын каян табарга мөмкин?! – дип әйтеп куйды.

<sup>39</sup> Йосыфка исә фиргавен:

– Аллаһы сиңа боларның һәммәсен ачып биргән икән, димәк, синдәй зирәк акыллы адәм бүтән юктыр, – диде. – <sup>40</sup> Син минем ил-йортымның идарәчесе булырсың. Бөтен халкым сиңең сүзне тыңлап эш итәр. Синнән тик минем тәхетем генә бөегрәк булыр. <sup>41</sup> Менә, мин сиңе бөтен Мисыр жирләре өстеннән идарәче итеп куям! – дип сүзен бетерде фиргавен.

<sup>42</sup> Шулай дип, фиргавен үзенең бармагынан мөһер йөзеген салып, Йосыфның бармагына кигезде; аңа юка кижә тукумадан тегелгән киёмнәр бирде, муенына алтын чылбыр муенса такты. <sup>43</sup> Аны үзенең икенче дәрәжә көймәле арбасына утыртырга кушты. Юлда

барганда Йосыфны: «Юл бирегез!»\* дигән сүзләр белән каршылап һәм озатып калырга тиешләр иде. Шул рәвешчә, фиргавен Йосыфны бөтен Мисыр жирләре өстеннән идарәче итеп куйды. <sup>44</sup>Йосыфка фиргавен:

– Мин фиргавеннең сүзе: бөтен Мисыр мәмләкәтендә синен рөхсәтеннән башка һичкем кулын да, аягын да селкетмәс! – диде.

<sup>45</sup>Фиргавен Йосыфка Сафнат-Панеах дип исем кушты, ана Он\* шәһәренең каһине\* Поти-Пераның кызы Асенатны хатынлыкка алып бирде. Йосыф шулай бөтен Мисыр жирләре буйлап сәяхәтен башлады. <sup>46</sup>Мисыр патшасы фиргавен хозурына килгәндә Йосыф утыз яшьтә иде. Фиргавен хозурыннан киткәч, ул бөтен Мисыр жирләрен аркылыга-буйга йөрөп чыкты.

<sup>47</sup>Жиде ел муллык чорында туфракка чөчелгән һәр орлык бөртегеннән кушучлап уңыш алынды. <sup>48</sup>Жиде ел эчендә Йосыф Мисыр жирендә житешкән һәртөрле игеннән мул уңыш жыеп, шәһәрләренң саклык урыннарына азык-төлек туплады; аерым шәһәр тирәсендәге басулардан жыелганны шул шәһәр эчендәге амбарларга салдырды. <sup>49</sup>Тупланган ашлык, диңгез комыдай, шулкадәр күп, хисапсыз иде ки, ахырда Йосыф аның исәбен үк югалтты.

<sup>50</sup>Кытлык еллары башланганчы ук Йосыфның ике угылы туды, аларны ана Он шәһәренең каһине Поти-Пераның кызы Асенат табып бирде. <sup>51</sup>Йосыф беренче угылына Менашше\* дип исем кушты. «Чөнки, – диде ул, – Аллаһы миңа бөтен кайгы-хәсрәтемне, атам йортында кичергән бөтен нәрсәне онытырга мөмкинлек бирде». <sup>52</sup>Ә икенче угылын Йосыф Эфраим\* дип атады. «Чөнки, – диде ул, – Аллаһы мине газап чигеп яшәгән илемдә жимешле кеше итеп кылды».

<sup>53</sup>Мисыр жирләрендә жиде ел дәвам иткән муллык чоры тәмам булды. <sup>54</sup>Йосыф юраганча, алмашка жиде еллык кытлык чоры килде. Бөтен мәмләкәтләрдә ачлык хөкем сөрдә. Ә Мисырның барлык төбәкләрендә әле азык-төлек бар иде. <sup>55</sup>Ләкин тора-бара Мисыр төбәкләрендә дә ачлык башланды, халык, икмәк даулап, фиргавенгә фөрьяд итте\*. Фиргавен барлык мисырлыларга:

\* 41:43 «Юл бирегез!» – яһүдчә нөсхәдән «Тез чүгегез!» дип тә укып була.

\* 41:45 Он – борынгы Мисырдагы шәһәрнең исеме, грекча – «Гелиополис» («Кояш шәһәре»). Анда мисырлыларның Кояш алласы «Ра»га табыну үзәге урнашкан булган.

\* 41:45 Каһин – киләчәктән хәбәр бирүче, күрәзәче; жрец.

\* 41:51 Менашше – яһүдчә «оныттыручы» дигәнне аңлата.

\* 41:52 Эфраим – яһүдчә «жимешле», «икеләтә ундырышлы» дигәнне аңлата.

\* 41:55 Фөрьяд иту – аһ-зар белән ярдәм сорау.

– Йосыф янына барыгыз, ул нәрсә әйтсә, шулай эшләгез, – дип киңәш кылды.

<sup>56</sup> Ачлык бөтен жирләрне биләп алгач, Йосыф, азык-төлек амбарларын ачтырып, мисырлыларга икмәк сата башлады. Әмма кытлык Мисыр төбәкләрендә дә көчәйгәннән-көчәя барды. <sup>57</sup> Менә бөтен илләрдән кешеләр Мисырга, Йосыфтан икмәк сатып алырга агыла башладылар. Чөнки ачлык афәте бөтен жир йөзен каплап алган иде.

*Йосыф агаларының Мисырга барулары*

**42** <sup>1</sup> Ягъкуб, Мисырда икмәк барлыгын белеп, угылларына: – Сез нәрсә бер-берегезгә карашып торасыз? – диде. <sup>2</sup> Аннары: – Мисырда, әнә, икмәк бар дип ишеттем. Исән калыйк, үлмик дисәк, шунда барып икмәк сатып алып кайтыгыз, – дип өстәде.

<sup>3</sup> Шулай итеп, Йосыфның ун кардәше икмәк сатып алыр өчен Мисырга юнәлде. <sup>4</sup> Әмма Ягъкуб Йосыфның энесе Беньяминне агалары белән бергә жибәргә, ул-бу булмагае дип курыкты.

<sup>5</sup> Мисырга икмәк сатып алырга килүчеләр арасында әнә шулай Израилнең угыллары да бар иде. Чөнки Кәнган жирендә дә ачлык хөкем сәрә иде. <sup>6</sup> Йосыф исә, Мисырның баш түрәсе сыйфатында, килгән бар халыкка икмәк сата иде.

Йосыфның хозурына килгәч, ун кардәше итәгать белән ана баш иделәр. <sup>7</sup> Йосыф үзенә агаларын бер күрдә үк таныды, әмма таныганлыгын сиздермәде һәм алар белән бик кырыс сөйләште. Со-рады:

– Сез кайдан килдегез? – диде.

Тегеләр:

– Без Кәнган жиреннән, икмәк сатып алырга килдек, – диделәр.

<sup>8</sup> Йосыф үзе агаларын таныса да, тегеләр аны танымадылар. <sup>9</sup> Йосыф, агалары турында төшендә күргәннәренә хәтеренә төшереп, аларга:

– Сез – шымчылар, сез монда мәмләкәтнең шәрә урыннарын\* карарга килгәнсез, – диде.

<sup>10</sup> – Юк, әфәндебез, – диделәр кардәшләре. – Без, сиңең колларың, монда икмәк сатып алырга дип килдек. <sup>11</sup> Без – бер ата балалары, намуслы кешеләр, без колларыңның беркайчан шымчылык иткәннәре юк!

<sup>12</sup> Йосыф:

– Түгел! – дип кисте. – Сез монда мәмләкәтнең шәрә нокталарын күзәтергә килгәнсез!

\* 42:9 *Шәрә урыннар* – чик буйларындагы сакланмый торган ачык урыннар мөгһнәсендә.

<sup>13</sup> Кардәшләре:

– Без, синен колларын, Кәнгән жирендәге бер кешенен угыллары булабыз, абыйлы-энеле уника туган. Иң кече энебез әтибез янында калды, ә бер энебез инде юк, – диделәр.

<sup>14</sup> – Әйтәм бит, сез монда шымчы булып килгәнсез! – дип кабатлады Йосыф. – <sup>15</sup> Шуңа күрә сез сынау үтәргә тиеш. Фиргавеннен гомере белән ант итәм: кече энегез монда китерелгәнә кадәр сез моннан беркая да китә алмаячасыз. <sup>16</sup> Арагыздан березгә өзгә кайтып, энегезне монда алып килсен. Калганнарыгыз монда тотык булып калыр. Сөйләгән сүзләрегез хакмы-түгелме икәнә менә шунда ачыкланыр. Энегезне алып килмисез икән, ул чакны, фиргавеннен гомере белән ант итәм, сез чыннан да шымчылар булып чыгасыз!

<sup>17</sup> Шулай дип, Йосыф аларны өч көнгә сак астына куйды. <sup>18</sup> Өченче көндә аларга әйтте:

– Исән каласыгыз килсә, болай эшлисез. Чөнки мин Аллаһыдан куркам. <sup>19</sup> Әгәр намуслы кешеләр икәнсез, арагыздан кем дә булса березгә тотык булып монда калсын, ә башкаларыгыз ачыктан иза чиккән гаиләләрегез өчен моннан икмәк алып китәр. <sup>20</sup> Ә инде сүзегезнең хаклыгын исбатларга һәм үлемнән котылып калырга теләсәгез, кече энегезне минем хозурыма китерез.

Кардәшләр күнделәр. <sup>21</sup> Алар бер-берләренә болай диештеләр:

– Хактыр ки, без кардәш энебезгә карата кылган эшебезнең жәзасын татыйбыз. Без аның жаны газәпланганын күрәп тордык, ул бездән ялвара-ялвара үтенде, әмма без тыңламадык. Инде шул эшебез өчен безнең башка да кайгы килде.

<sup>22</sup> Арадан Рубин жавап биреп кардәшләренә әйтте:

– Мин сезне кисәттем түгелме? Балага яманлык эшлисез, тылыгыз, дидем. Ләкин сез тыңламадыгыз. Менә, баланың каны хәзер бездән үч ала.

<sup>23</sup> Йосыф белән тылмач аша аралашканга, кардәшләр хәзер Йосыфның бу сүзләренә тыңлап-анлап торганын белмәделәр. <sup>24</sup> Йосыф, кардәшләре яныннан читкә китеп, егълап алды. Аннары янәдән алар янына килде, сөйләште-аңлашты һәм араларыннан Шимунны аерып алып, барысының да күз алдында агасының кулларына богау салырга кушты.

#### *Йосыф агаларының Кәнгәнгә кайтуы*

<sup>25</sup> Аннан соң тагын әмер биреп, кардәшләренә йөк капчыкларына икмәк тутыртты, юлда ашарларына өлеш чыгарып, икмәк бәһәсе өчен алынган көмешне һәркайсының капчыгына кире салып куярга кушты. Барысы да Йосыф кушканча эшләнде. <sup>26</sup> Кардәшләр үзләренә икмәкләрен ишәкләргә төяп кайтыр юлга чыктылар.

<sup>27</sup> Төн кунарга туктаган жирдә кардәшләренә берсе ишәгенә азык



бирү өчен капчыгын чиште һәм, капчык авызында ук үзенә икмәк сатып алганда түлөгән көмеш акчаларын күрәп, <sup>28</sup> кардәшләренә:

– Менә, минем көмешем үземә кире кайтты, капчыгымның авызында ята, – диде.

Курку-аптыраудан һәммәсенә йөрәгә кысылып килде. Тетрәнә-тетрәнә алар бер-беренә:

– Аллаһының безгә күрсәткән бу хикмәтләре нәрсәне аңлата икән? – диештеләр.

<sup>29</sup> Кәнгән жиренә, Ягъкуб янына кайткач, алар башларыннан үткән барлык бу хәлләрне аталарына сөйләп бирделәр.

<sup>30</sup> – Ул мәмләкәтнең хужасы булган кеше безнең белән бик кырыс сөйләште, – диделәр. – Ул безне бу илдә шымчылык итәргә килгән кешеләр дип кабул итте. <sup>31</sup> Без аңа аңлаттык: «Без намуслы кешеләр, безнең шымчылык иткәнбез юк», – дидек. <sup>32</sup> «Без бер ата балалары, абыйлы-энеле уника туган. Березе инде юк, ә иң кечебез хәзер әтибез янында, Кәнгәндә калды», – дидек. <sup>33</sup> Ләкин мәмләкәтнең ул идарәче кешесе безгә әйтте: «Менә, намуслы кешеләрме, юкмы икәннегезне мин болай беләчәкмен: кардәшләрегездән березе минем янда монда калыр, ә башкаларыгыз ачлыктан иза чиккән гаиләләрегез өчен икмәк алып юлга чыксыннар», – диде. <sup>34</sup> «Аннары кече энәгезне минем янга алып килегез. Менә шул чакны мин сезнең шымчылар түгел, ә намуслы кешеләр икәннегезгә ышанырмын. Кардәшегезне дә азат итәрмен, сез бу мәмләкәттә рәхәтләнеп алыш-биреш эшләре белән шөгылләнә алырсыз», – диде.

<sup>35</sup> Капчыкларны бушата башлагач, гажәп хәл, аларның һәркайсының капчыгыннан көмеш акча янчыгы килеп чыкты. Үзләренең бу көмеш акчалы янчыкларын күргәч, һәммәсе – угыллар да, аталары Ягъкуб та – тәмам куркуга төштеләр. <sup>36</sup> Аталары Ягъкуб угылларына әйтте:

– Сез мине угылларымнан мәхрүм иттегез: Йосыф юк, Шимун юк. Инде менә Беньяминне дә алып китәргә телисез. Моның бар авырлыгы минем башка төшәчәк! – диде.

<sup>37</sup> Рубин атасы Ягъкубка жавап биреп әйтте:

– Беньяминне кире алып кайтмасам, минем ике угылымны үтер, – диде. – Беньяминне миңа ышанып тапшыр, мин аны сина һичшиксез кире алып кайтачакмын!

<sup>38</sup> Ләкин Ягъкуб:

– Угылымны сезнең белән жибәрмәчәкмен, – диде. – Абыйсы үлгәч, ул минем берүзе калды. Әгәр барыр юлыгызда бер-бер хәл була калса, хәсрәт-кайгыдан сез минем чал башымны күргә кертәчәк сез бит!

*Агаларының Беньяминне Мисырга алып баруу*

**43** <sup>1</sup>Илдә ачлык көчәйгәннән-көчәя барды. <sup>2</sup>Мисырдан алып кайткан икмәк тотылып беткәч, Ягъкуб үзенен угылларына:

– Мисырга барып, аннан тагын бераз икмәк сатып алып кайтыгыз, – диде.

<sup>3</sup>Йәһүдә аңа җавап биреп:

– Ул кеше безгә катгый рәвештә: яныгызда кече энегез булмаса, хозурыма килеп тә күренмәгез, дип кисәтте, – диде. – <sup>4</sup>Энебезне безнең белән бергә жибәрсән, без сиңа икмәк алып кайтыр өчен анда барырга риза. <sup>5</sup>Әгәр жибәрмисең икән, баруның хикмәте юк; чөнки ул кеше безгә: яныгызда энегез булмаса, хозурыма килеп тә күренмәгез, диде.

<sup>6</sup>Исраил:

– Ни өчен сез ул кешегә тагын бер энебез бар дип әйттеп, мине бу хәвәфле газапка дучар иттегез? – дип сорады.

<sup>7</sup>Угыллары җавап биреп әйттеләр:

– Ул кеше бездән: «Атагыз әле исәнме? Башка берәр кардәшегез бармы?» кебек сөальләр белән безнең хакта һәм якын кардәшләребез хакында жентекләп сораштыра башлады, без дә аның һәр сөаленә җавап бирергә тырыштык. Аның: «Кече энегезне минем хозурыма китерегез!» дип әйтәсен без каян велик?

<sup>8</sup>Йәһүдә исә атасы Исраилгә:

– Угылыңны миңа ышанып жибәр, – диде. – Барырбыз да кайтырбыз. Берез дә үлмәс, без дә, син дә, балаларыбыз да исән-имин булыр. <sup>9</sup>Беньямин өчен мин башым белән җавап бирәчәкмен! Син аны миннән таләп итәрсен. Әгәр аны сиңа кире алып кайтып, сиңең хозурыңа бастырмасам, мин гомерем буге сиңең алда гаепле булырмын. <sup>10</sup>Вақытны сузмасак, без инде анда ике тапкыр барып кайта алган булыр идек.

<sup>11</sup>Исраил, ата кеше, угылларына әйтте:

– Хәлләр шундый икән, сез болай эшләгез: юл капчыкларыгызга салып, ул кешегә күчтәнәчкә үз жиребез жимешләреннән бераз бәлзәм, бераз бал\*, тәмләткечләр, ладан, пестә һәм бадәм чикләвек кебек бүләкләр алып барыгыз. <sup>12</sup>Шулай ук көмешне дә үзегез белән икеләтә артыграк алыгыз: капчыкларыгыз авызына салып жибәрелгән көмешне үз кулларыгыз белән кире кайтарып бирегез. Мөгаен, ул көмешләр берәр ялгышлык белән генә салынган булгандыр. <sup>13</sup>Ярар, энегезне дә үзегез белән алып, ул адәмнең хозурына тагын бер барып күренегез. <sup>14</sup>Кадир Алла ул адәмнең күңелендә мәрхәмәт хисләре уятсын да анда тоткарланган кардәшегезне дә,

\* 43:11 *Бал* – кыргый корт яки жимеш балы.

Беньяминне дә ул адәм сезнең белән бергә кире кайтарып жибәрсен иде. Инде миңа балаларымнан мәхрүм калырга язган икән, нишләмәк, язмышым шулдыр!

*Йосыфның үз агалары белән кабат очрашуы*

<sup>15</sup> Ягъкубның угыллары, әлеге бүләкләрне төяп һәм кулларына икеләтә күбрәк көмеш акча алып, Беньямин белән бергә Мисырга таба юл чыктылар һәм, Мисырга барып житкәч, Йосыф хозурына килделәр. <sup>16</sup> Араларында Беньяминне дә күргәч, Йосыф үз өенең мәдиренә:

– Бу кешеләрне минем өйгә алып кайт. Аяклы малдан кирәк кадәр хайван суеп табын эзерлә, чөнки төшкелекне мин бүген бу кешеләр белән бергә ашармын, – диде.

<sup>17</sup> Мөдир, хужасы кушканча, кардәшләрне Йосыфның өенә алып китте. <sup>18</sup> Кардәшләр үзләрен Йосыфның өенә алып китүләреннән тәмам каушап калганнар иде.

– Теге чакны без түлэгән көмеш акчаны капчыкларыбызга кире салып жибәрү белән бәйлә эш инде бу! – диештеләр алар. – Йортына алып кайткач, безгә һөжүм итеп, бездән кол ясарга, ишәкләребезне алып калырга тели, күрәсең!

<sup>19</sup> Йосыфның өй капкасы янына килеп житкәч, туктап, алар мәдиргә сүз куштылар. <sup>20</sup> Әйттеләр:

– Хужабыз эфәнде, – диделәр, – без инде элек тә монда икмәк сатып алырга бер килгән идек. <sup>21</sup> Кайтыр юлда төн кунарга туктап, капчыкларыбызны чишеп жибәрсәк, күрдәк ки, без түлэгән көмеш акча һәркайсыбызның капчыгы авызында ята. Без бу көмеш акчаларны тулысы белән сезгә кире алып килдек. <sup>22</sup> Кулыбызда тагын икмәк сатып алып өчен алып килгән башка көмешбез дә бар. Теге юлы капчыкларыбызга көмешне кем салган булгандыр, без белмибез.

<sup>23</sup> Мөдир әйтте:

– Тыныч булыгыз, куркырга урын юк, – диде. – Капчыкларыгызда табылган ул хәзинәне сезгә, мөгаен, үз Аллагыз, атагызның Алласы насыйп иткәндер. Теге юлы сез түлэгән көмешне мин тулысынча алдым.

Шулай дип, мөдир алар янына Шимунны алып чыкты. <sup>24</sup> Аннан соң кардәшләрне Йосыфның өенә алып керде, аякларын юарга су китерде, ишәкләренә азык бирде. <sup>25</sup> Кардәшләр өйлә вакытына Йосыф кайтышка үзләренә түләкләрен эзерләп куйдылар. Төшкелекне ашау монда булачагын аларга инде хәбәр иткәннәр иде.

<sup>26</sup> Йосыф кайткач, алар аның янына керделәр һәм, башларын жиргә кадәр иеп, алып килгән бүләкләрне Йосыфка тапшырдылар.

<sup>27</sup> Кардәшләреннән хәл-әхвал белешкәннән соң, Йосыф:

– Сез сөйләгән карт әтиегез исән-иминме, сәламәт яшиме әле? – дип сорады.

<sup>28</sup> – Атабыз, синен колун, сау-сәләмәт, исән-имин яши, – дип жавап бирделәр Йосыфның кардәшләре һәм, янә сәждәгә китеп, башларын жиргә ордылар.

<sup>29</sup> Күзләрен йөртеп һәм үзенә бертуган энесе, әнисенә төпчек угылы Беньямингә тукталып, Йосыф:

– Сөз миңа сөйләгән кече энәгез шушымы инде? – дип сорады, аннары өстәп: – И угылым, Аллаһы сиңа Үзенә мәрхәмәтен насыйп итсен! – диде.

<sup>30</sup> Туган энесенә булган мәрхәмәт хисләреннән күнелә тулып, Йосыфның күзләренә яшь тыгылды, һәм ул эчкә бүлмәгә кереп, шунда күз яшьләрен түкте. <sup>31</sup> Аннары, күзен-битен юып һәм ныгаеп, янәдән туганнары янына чыкты да:

– Ашарга китергез! – дип боерды.

<sup>32</sup> Йосыфның аш табыны үзенә аерым, кардәшләренекә үзләренә аерым, шулай ук Йосыф хезмәтендәгә мисырлыларның да ашау табыны аерым куелган иде. Чөнки мисырлыларга гыйбриләр белән бергә утырып ашарга ярамый, мисырлылар өчен бу мәкруһ\* санала.

<sup>33</sup> Йосыф каршысында кардәшләре яшь буенча – өлкәннән кечегә таба тезеп утыртылганнар иде. Алар тирән бер гажәпсенү белән бер-берсенә каршып алдылар. <sup>34</sup> Йосыф аларга ризык артыннан ризык жиберттерә торды. Беньямин алдына куелган азык абыйларының һәркайсыныкына караганда биш өлеш артыграк иде. Шулай ашап-эчеп, алар Йосыф хозурында хуш вакыт кичерделәр.

#### *Капчыкта табылган көмеш каса*

**44** <sup>1</sup> Йосыф үзенә йорт мөдиренә әмер биреп әйтте: – Бу адәмнәрнең капчыкларына үзләре күтәрә алган кәдәр икмәк тутыр, – диде. – Түлгән көмешләрен дә һәркайсының капчыгы авызына салып куй. <sup>2</sup> Ә иң кечесенә капчыгына, икмәк өчен түлгән акчасы белән бергә, минем менә бу көмеш касәмне дә урнаштыр.

Мөдир үз хужасының әмерен жиренә житкереп үтәде.

<sup>3</sup> Иртәгесен, яктыргач, кардәшләргә ишәкләрен алып юлга чыгарга рөхсәт ителде. <sup>4</sup> Алар шәһәрдән чыгып житәр-житмәс, озак та үтмәде, Йосыф үзенә мөдиренә:

– Бар, артларына төш, – диде. – Куып житеп, аларга әйт: «Ни өчен сез яхшылыкка яманлык белән жавап бирдегез?» – диген. <sup>5</sup> «Хужа әфәндемнең шәраб эчә торган, шул ук вакытта фал да ача торган касәсен урлап киткәнсез? Бик тә начар эш бу!» – диген.

<sup>6</sup> Мөдир, юлчыларны куып житеп, әлегә сүзләренә кабатлады.

<sup>7</sup> Аңа жавап биреп, юлчылар әйттеләр:

\* 43:32 *Мәкруһ* – жирәнгеч, тыелган.

– Хужабыз эфэнде нигә әле безгә шундый сүзләр сөйли? – диделәр. – Юк, без, синең колларың, андый нәрсәне эшли алмыйбыз. <sup>8</sup> Менә, капчыкларыбыз авызыннан тапкан көмешне дә без Кәнгән жиреннән сиңа алып килдек. Хужаң эфэнде өеннән көмешме-алтынмы урлап китәргә без ничек жөрәт итик? <sup>9</sup> Без колларыңның берәрсендә урланган нәрсә табылса, аңа үлем булсын, калганнарыбыз исә хужабыз эфэндегә кол булып калыйк!

<sup>10</sup> Мөдир:

– Яхшы, сез әйткәнчә булсын, – диде. – Касә кемдә табылса, ул кеше миңа кол булып, ләкин калганнарыгыз гаепсез булырлар.

<sup>11</sup> Юлчылар йөкләрен тиз генә жиргә төшереп, һәркайсы үз капчыгының авызын чиште. <sup>12</sup> Мөдир кардәшләренең өлкәнәннән башлап кечесенә кадәр һәммәсенәң капчыгын тикшереп чыкты. Касә Беньямин капчыгыннан табылды. <sup>13</sup> Кардәш туганнар кайгыдан өс-башларын ерттылар һәм, йөкләрен ишәкләренә төяп, шәһәргә кире әйләнеп кайттылар.

<sup>14</sup> Йәһүдә үзенәң кардәшләре белән бергә Йосыфның өенә килеп кергәндә Йосыф өйдә иде әле. Кардәшләр аның каршысында йөзтүбән жиргә капландылар.

<sup>15</sup> – Сез үзегезнең ни кылганыгызны беләсезме? – диде Йосыф аларга. – Миндәй кешеләрнең фал ачу белән дә шөгылләнгәнән сез, әлбәттә, белергә тиеш идегез.

<sup>16</sup> – Сез эфэнде алдында акланыр өчен без ни әйтә алайк та, нәрсә аңлата алайк? – диде Йәһүдә. – Аллаһы синең колларыңда гаеп тапты. Инде менә капчыгыңда касә табылган кардәшебез дә, аның белән бергә без дә – һәммәбез синең колларың булабыз.

<sup>17</sup> Ләкин Йосыф:

– Юк, мин андый эшкә бармаячакмын, – диде. – Капчыгыңда касә табылган кеше миндә кол булып калыр, ә калганнарыгыз исән-имин килеш атагыз янына кайтып китәрсез.

<sup>18</sup> Йәһүдә, Йосыфка таба якынак килеп:

– Эфәндем, колыңа сүз әйтергә рөхсәт ит, – диде. – Сүзем өчен колыңа ачуың кабармасын. Чөнки син үзең дә фиргавендәй кешесен! <sup>19</sup> Син эфәндем теге чакны без колларыңнан: «Атагыз яки тагың берәр кардәшегез бармы?» – дип сорадың. <sup>20</sup> Син эфэндегә без сөйләп бирдек, карт атабыз белән аның картлык көнендә туган тагың бер угылы – безнең иң кече энебез бар, дидек. Кече энебезнең бер анадан туган абыйсы да бар иде, тик ул үлдә дә, кече энебез берүзе калды, дидек. Атабыз аны бик тә ярата, дидек.

<sup>21</sup> Син исә без колларыңа әйттең: «Аны минем янга алып килегез, үз күзләрем белән күрим», – дидең. <sup>22</sup> Без син эфәндебезгә: «Энебез карт атасын калдырып китә алмый, калдырып китсә, атабыз үләчәк», – дидек. <sup>23</sup> Ләкин син без колларыңа әйттең: «Әгәр кече энегезне үзегез белән алып килмәсәгез, ул чакны минем хозурымда

бүтән күренмәгез», – дидең. <sup>24</sup>Колың атабыз янына кайткач, без син эфэндебезнең сүзләрен аңа сөйләп бирдек. <sup>25</sup>Шуннан атабыз әйтте: «Тагын анда барып, берәз икмәк сатып алып кайтыгыз», – диде. <sup>26</sup>Без әйттек: «Безгә анда болай гына барырга ярамый, – дидек. – Безнең белән кече энебез дә барса, ул чакны мөмкин, – дидек. – Чөнки кече энебездән башка без ул кешенең күзенә күренә алмыйбыз», – дидек. <sup>27</sup>Шуннан соң сиңең колың, минем атам, әйтте: «Сез беләсез, – диде, – хатыным Рахилә миңа ике уғыл табып бирде. <sup>28</sup>Берсе янымнан китеп югалды, берәр ерткыч хайван ботарлады булса кирәк, бүгенгә кадәр аны күрергә насыйп булмады. <sup>29</sup>Инде монысын да күз алдымнан алып китеп, бәхетсезлеккә дучар итсәгез, сез минем кайгылы чал башымны гүргә илтеп тыгачаксыз», – диде. <sup>30</sup>Хәзер сиңең колың, безнең атабыз янына әйләнеп кайтып, яныбызда кече энебез булмаса, кече угылының жаны белән үз жанын бер күреп яшәгән <sup>31</sup>атабыз, төпчек угылының юклығын абайлап, шундук егылып үлчәк, һәм без шулай итеп атабызның кайгылы чал башын гүргә илтеп тыккан булабыз. <sup>32</sup>Мин, сиңең колың, кече энемне исән-имин сакларга атам каршында үз өстемә жаваплылык алдым, атама: «Әгәр аны сиңа кире алып кайтмасам, мин гомерем буе сиңең алда гаепле булырмын», – дидем. <sup>33</sup>Шуңа күрә мин, сиңең колың, үтенәмен: энем урынына кол итеп монда мине калдыр, ә ул үзенең абыйлары белән берлектә атабыз янына кайтсын. <sup>34</sup>Юкса энемнән башка миңа атам янына ничек кайтмак кирәк? Аның афәтле язмышын күрер өченме?

*Йосыфның кардәшләренә үзен танытуы*

**45** <sup>1</sup>Йосыф, күңелендә ташыган уй-хисләрден үз-үзен тыя алмыйча, янында басып торган чит кешеләргә:  
– Чыгып китегез моннан! – дип кычкырды.

Шунлыктан үзен кардәшләренә танытканда аның янында читләрдән инде бер кеше дә юк иде. <sup>2</sup>Ул каты тавыш белән егылап жибәрде, аның егылаган тавышын хәтта мисырлылар да ишеттеләр, хәбәре исә шундук фиргавен йортына да барып житте.

<sup>3</sup>– Мин – Йосыф! – дип белдерде ул кардәшләренә. – Этием исән-саумы?

Ләкин кардәшләре авыз ачып сүз әйтә алмадылар, чөнки алар тәмам аптырап калганнар иде.

<sup>4</sup>– Миңа якынарак килегез, – диде Йосыф.

Кардәшләре якынлашкан:

– Сезнең тарафтан Мисырга сатылган Йосыф мин! – дип өстәде. – <sup>5</sup>Ләкин мине монда сатып жибәрүгез өчен хәсрәт чигеп, үкенеп газапланмагыз. Чөнки сез инсаннарның гомерләрен саклап калу өчен Аллаһы мине монда сездән алданрак күндерде. <sup>6</sup>Жир йөзәндә инде менә ике ел кытлык хөкем сөрә. Алда тагы биш елы бар. Ул

биш ел эчендә чәчү дә, уру да булмаячак. <sup>7</sup> Аллаһы сезнең нәсел-то-кымнарыгызны жир йөзөндә калдырыр өчен һәм жаннарыгызны бөек афәттән йолып алыр өчен алдан ук күндерде мине монда! <sup>8</sup> Димәк, мине монда жибәрүче сез түгел, ә Аллаһыдыр! Аллаһы мине монда фиргавенгә киңәшче ата, аның бөтен ил-йорты белән идәрә итүче хужа, бөтен Мисыр мәмләкәте жирләренә хөкемдар итеп кылды! <sup>9</sup> Тизрәк атам янына кайтыгыз да ана, угылың Йосыф: «Аллаһы мине бөтен Мисыр мәмләкәте жирләренә хөкемдар кылды; вакытны сузмыйча, яныма килеп жит», – дип әйтте диегез. <sup>10</sup> «Син Гөшен жирләрендә яшәрсен; үзең дә, угылларың да, угылларыңның балалары да, мал-туар көтүләрең һәм кул астындагы бар нәрсә һәм-мәсе бергә минем янәшәмдә булырсыз. <sup>11</sup> Йортың-гаиләң бөлмәсен өчен мин барысын эшләргән, сине монда карап-ризыкландырып торырман. Чөнки әле тагын биш ел кытлык дәвам итәчәк», – дип әйтте диегез. <sup>12</sup> Барыгыз алдында, энем Беньяминнең күз алдында сезгә мин әйткән, минем авызымнан чыккан сүзләр бу! <sup>13</sup> Атама сез минем Мисырда нинди шөһрәт казануымны, үзегез күргәннәрен бөтенесен сөйләп бирегез һәм атамны тизрәк монда алып килегез!

<sup>14</sup> Шулай дип, Йосыф энесе Беньяминнең муенына сарылып егылап жибәрде. Беньямин дә күз яшыләрен агызган хәлдә абыйсына сарылды. <sup>15</sup> Йосыф егъльый-егъльый кардәшләренең һәрберсен кочагына алып үпте. Соңра кардәшләре аның белән әңгәмә корып жибәрделәр.

<sup>16</sup> Йосыф янына кардәшләре килү хәбәре фиргавен сараена да барып житкән иде. Фиргавен үзе һәм сарай хезмәтчеләре бу хәбәрне хуш күреп кабул иттеләр. <sup>17</sup> Фиргавен Йосыфка болай диде:

– Кардәшләренә әйт, болай эшләсеннәр: йөк хайваннарына кирәк нәрсәләрен төясеннәр дә Кәнганга таба юл алсыннар. <sup>18</sup> Анда барып, атагызны һәм сезнең бөтен гаиләгезне алып, монда минем янга кире әйләнеп килсеннәр. Мин сезгә Мисырның иң яхшы жирләреннән урын бирермен. Туфрагы каймактай жирләреннән жимешләрен ашап яшәрсез. <sup>19</sup> Сина әмерем шул, аларга сүземне ирештер: балаларыгыз, хатыннарыгыз өчен Мисырдан көймәле арбалар алып китсеннәр, аннары атагыз белән берлектә монда әйләнеп килсеннәр! <sup>20</sup> Күзләре төшкән һәр әйберне алырга кызыкмасыннар, чөнки Мисырда яхшы ни-нәрсә бар, һәммәсе аларныкы булыр.

<sup>21</sup> Израилнең угыллары нәкъ шулай эшләргә булдылар. Фиргавеннең әмере буенча Йосыф үзенең кардәшләренә көймәле арбалар бирде, юл өчен житәрлек азык-төлек белән тәэмин итте. <sup>22</sup> Һәркайсына алыштырып кияр өчен бер кат киём бирде, Беньямингә исә, биш кат алмаш киёмнән тыш, өч йөз көмеш тә өстәде. <sup>23</sup> Шулай ук Йосыф, атасына дип, Мисырның иң затлы әйберләрен төягән ун ата ишәк һәм юл хажәтләре өчен икмәк, азык-төлек төягән ун ана ишәк күндерде.

<sup>24</sup> Кардәшләрен озатканда Йосыф аларга:

– Юлда гауга чыгармагыз! – дип калды.

<sup>25</sup> Йосыфның кардәшләре шулай, Мисырны калдырып, Кәнган жиренә, аталары Ягъкуб янына әйләнеп кайттылар. <sup>26</sup> Ягъкубка:

– Йосыф исән! – дип белдерделәр. – Ул хәзер бөтен Мисыр мәмләкәтенен хөкемдары! – диделәр.

Ягъкуб тораташтай катып калган иде, угылларының сүзләренә аның ышанасы килмәде. <sup>27</sup> Угыллары аңа, Йосыфның бөтен әйткән сүзләрен кабатлап, аңлатырга тырыштылар. Бары шуннан соң һәм үзен Мисырга алып китәр өчен Йосыф жибәргән көймәле арбаларны күргәч кенә аталары Ягъкубка жан керде.

<sup>28</sup> – Булды, тәмам! – диде Ягъкуб. – Угылым Йосыф исән! Әжәлем килгәнче мин аны барып күрәчәкмен әле!

*Ягъкубның Мисырга күченеп килүе*

**46** <sup>1</sup> Ягъкуб үзенә бар мал-мөлкәтен алып юлга чыкты. Беер-Шебада туктап, атасы Исхакның Алласына багышлап корбаннар китерде. <sup>2</sup> Төнлә исә Израилнең күз алдында Аллаһы күренеп:

– Ягъкуб! Ягъкуб! – дип өн салды.

– Мин тыңлыйм! – дип җавап бирде Ягъкуб.

<sup>3</sup> Аллаһы әйтте:

– Мин – Аллаһы, атаңның Алласымын! – диде. – Курыкма, Мисырга күчеп кит: Мин анда синнән бөек бер халык тудырачакмын.

<sup>4</sup> Мин Мисырга синен белән бергә барам. Соңра сине аннан алып чыгучы да Мин булырмын. Йосыф үз куллары белән синен күзләренә йомдырыр.

<sup>5</sup> Беер-Шебадан Ягъкуб янә кузгалды. Израилнең угыллары фиргавен жибәргән арбаларга үзләренә балаларын, хатыннарын һәм Ягъкубның үзен утыртып, Мисырга таба юлларын дәвам иттерделәр. <sup>6-7</sup> Кәнганда туплаган бар мал-мөлкәтне һәм бөтен мал-туарны алар үзләре белән алганнар иде. Шуң рәвешчә, Ягъкуб үзенә бөтен ыруг-нәселен – угылларын, кызларын һәм онык-туруннарын үзе белән бергә Мисыр жиренә алып килде.

<sup>8</sup> Мисырга күчеп килгән Израил токымының исемнәре шулайдыр: Ягъкуб һәм аның угыллары.

Ягъкубның иң беренче угылы Рубин.

<sup>9</sup> Рубинның угыллары: Хаһох, Паллу, Хесрон һәм Кәрми.

<sup>10</sup> Шимунның угыллары: Йемуил, Ямин, Оһад, Яхин, Соһар һәм кәнганлы хатыннан туган угылы Шаул.

<sup>11</sup> Левиненң угыллары: Гершон, Коһат һәм Мерари.

<sup>12</sup> Йәһүдөнәң угыллары: Эр, Оһан, Шела, Перес һәм Зерах. Ләкин Эр белән Оһан Кәнган жирендә үк вафат булдылар. Пересненң угыллары Хесрон һәм Хамул исемле иде.



<sup>13</sup> Исәсхәрнең уғыллары: Тола, Пувва, Йашуб һәм Шимрун.

<sup>14</sup> Зәбулунның уғыллары: Серед, Элон, Яхлел.

<sup>15</sup> Болар Ягъкубның Лия ягыннан туган уғылларыдыр. Лия аларны һәм кызы Динәне Паддан-Арамда чакта тапты. Ягъкубның бу уғыллары белән кызлары жәмгысе утыз өч жан иде.

<sup>16</sup> Гәднең уғыллары: Сефон, Хәгги, Шуни, Эсбон, Эри, Аруди һәм Арели.

<sup>17</sup> Аширның уғыллары: Имна, Ишва, Ишви һәм Берига. Кыз кардәшләре – Серах. Бериганың уғыллары: Хебер һәм Малкиел.

<sup>18</sup> Болар – Ягъкубның хатыны Лиягә атасы Лабан асрау кыз буларак ияртеп жибәргән Зилпә ягыннан туган балалардыр. Зилпә Ягъкубка жәмгысе уналты жан бала табып бирде.

<sup>19</sup> Ягъкубның хатыны Рахиләдән туган уғыллары: Йосыф һәм Беньямин. <sup>20</sup> Мисырда Йосыфның Он шәһәре каһине Потти-Пераның кызы Асенаттан Менашше һәм Эфраим исемле ике уғылы туды. <sup>21</sup> Беньяминнең уғыллары: Бела, Бәхер, Ашбел, Гера, Нагаман, Эхи, Рош, Муппим, Хуппим һәм Ард.

<sup>22</sup> Болар Ягъкубның Рахилә ягыннан туган уғыллары һәм оныкларыдыр. Жәмгысе ундүрт жан.

<sup>23</sup> Данның уғылы: Хушим.

<sup>24</sup> Нәфталинен уғыллары: Яхсиел, Гүни, Йесер һәм Шиллем.

<sup>25</sup> Болар Рахиләгә атасы Лабан ияртеп жибәргән асравы Билһаның уғылларыдыр. Билһа Ягъкубка жәмгысе жиде бала табып бирде.

<sup>26</sup> Уғылларының хатыннарыннан башка, Ягъкуб токымыннан булган һәм аның белән берлектә Мисырга күчеп килгән кешеләр жәмгысе алтмыш алты жан иде. Болар һәммәсе Ягъкубның канкардәшләредер. <sup>27</sup> Йосыфның Мисырда туган уғыллары икәүдер; Ягъкуб токымының Мисырдагы гомуми саны житмеш жан тәшкил итә иде.

<sup>28</sup> Ягъкуб, Йәһүдәне Йосыф янына жибәреп, Гөшенгә бару юлын алдан белешеп куйган иде. Алар Гөшенгә килеп житәрәк, <sup>29</sup> Йосыф та, көймәле арбасын жиктереп, атасы Исраилне каршылар өчен Гөшенгә килде. Атасын күрүгә, ул атлыгып аның муенына барып сарылды һәм кочагында бик озак үксеп егылады.

<sup>30</sup> – Инде үләргә дә була, йөзенне күрдем, син исән! – диде Исраил Йосыфка.

<sup>31</sup> Йосыф үзенә кардәшләренә һәм атасының өй жәмәгатенә болай диде:

– Мин барып фиргавенгә хәбәр ирештерим: «Кәнгән жирләрендә яшәгән кардәшләрем белән атамның бөтен өй жәмәгате монда минем янга күчеп килделәр», – дип әйтим. <sup>32</sup> Аңа сезнең сарык асраучылар, көтүчеләр булуыгызны аңлатырмын. «Алар вак һәм эре терлектән барлык мал-туарларын, булган бар мөлкәтләрен үзләре

белән алып килделәр», – диярмен. <sup>33</sup>Эгәр фиргавен чакырып, сездән: «Шөгылегез нидән гыйбарэт?» – дип сораса, <sup>34</sup>сез әйтегез: «Ата-бабаларыбыз кебек, сиңең колларың без дә бала чагыбыздан бирле хайван асраучылык белән шөгылләнәбез», – диегез. Бу сезгә Гөшен төбәгендә жирләшеп калу өчен кирәк. Чөнки мисырлылар көтүче халкын сөймиләр, мәкруһ санылар.

*Исраил угыллари фиргавен хозурында*

**47** <sup>1</sup>Фиргавен хозурына баргач, Йосыф әйтте:  
– Атам белән минем кардәшләрем, вак һәм эре терлектән барлык мал-туарны, булган бар мөлкәтне үзләре белән алып, Кәңган жиреннән монда күчеп килделәр. Хәзер алар монда, Гөшен төбәгендә, – диде.

<sup>2</sup>Йосыф кардәшләреннән бишесен үзе белән алып килгән иде, аларны фиргавен хозурына кертеп бастырды. <sup>3</sup>Фиргавен Йосыфның кардәшләреннән:

– Шөгылегез нидән гыйбарэт? – дип сорады.

Йосыфның кардәшләре:

– Ата-бабаларыбыз кебек, без колларың да көтүчеләр, сарыклар асрыйбыз, – дип жавап бирделәр.

<sup>4</sup>– Без бу илгә яшәргә дип күчеп килдек, – дип аңлаттылар алар фиргавенгә, – чөнки Кәңган жирләрендә кытлык хөкем сөрә, көтүлекләр корып кipte. Без колларыңа Гөшен төбәгендә жирләшеп яшәргә рөхсәт бирсәң иде, үтенәбез.

<sup>5</sup>Фиргавен Йосыфка:

– Атаң белән кардәшләрең монда сиңең янга килгәннәр, – диде. – <sup>6</sup>Бөтен Мисыр иле сиңең каршыңда: туганнарыңа илнең иң әйбәт жирләрен бир. Әйдә Гөшен төбәгендә урнашып яшәсеннәр. Араларыңда белдекле-сәләтле угланнар булса, аларны минем хайван көтүләре өстеннән дә караучы итеп куй.

<sup>7</sup>Йосыф атасы Ягъкубны да фиргавен хозурына алып килде. Ягъкуб фиргавенгә хәер-фатихасын бирде. <sup>8</sup>Фиргавен Ягъкубтан:

– Сиңа ничә яшь? – дип сорады.

<sup>9</sup>– Минем горбәттә үткән гомер көннәрем йөз дә утыз елдыр, – дип жавап бирде Ягъкуб. – Гомер елларым аз эле, алары да миһнәтләр эчендә үттә, ата-бабаларымның горбәттә үткән гомер еллари белән чагыштырырлык түгел.

<sup>10</sup>Ягъкуб, фиргавенгә янә хәер-фатихасын әйттеп, аның яныннан чыкты.

<sup>11</sup>Йосыф шулай атасы Ягъкуб белән үзенең кардәшләрен Мисырга жирләштерде; фиргавеннең боерыгында әйтелгәнчә, аларга илнең иң яхшы өлешеннән – Рәмәсес төбәгеннән жир биләмәсе бирде. <sup>12</sup>Йосыф атасы Ягъкубны, үзенең кардәшләрен һәм Ягъкуб токымындагы һәр гаиләне балалары санынча икмәк белән тәэмин итте.

*Мисырдагы кытлык*

<sup>13</sup> Ул арада кытлык көчөеп, шул дәрәжәгә житте ки, бөтен өлкөлөрдә икмәкнең әсәре дә калмады. Мисыр һәм Кәнган жирләре тәмам зәгыйфләнеп-корып киттеләр. <sup>14</sup> Йосыф, икмәк сату бәрабәрәнә Мисыр һәм Кәнган жирләрендә булган бөтен көмеш акчаны үз кулына туплап, фиргавеннең сарай хәзинәсенә тапшырган иде. <sup>15</sup> Шунлыктан Мисыр һәм Кәнган жирләрендәге халыкта акча калмады. Мисырлылар, Йосыф хозурына килеп:

– Безгә ашарга икмәк бир, күз алдында егылып үликмени? Безнең бар көмешез тотылып бетте, – диләр иде.

<sup>16</sup> Йосыф аларга:

– Көмешез бетсә, аяклы малыгызны китерез, терлек бәрабәрәнә мин сезгә икмәк бирермен, – диде.

<sup>17</sup> Шуннан соң мисырлылар Йосыфка көтү-көтү терлек китерә башладылар. Китерелгән атлар, ишәкләр, вак терлек һәм эре терлек көтүләре бәрабәрәнә Йосыф аларга икмәк бирә иде. Ул елны Йосыф терлеккә алмашу юлы белән халыкны икмәккә туендырып торды.

<sup>18</sup> Ул ел узып, икенче ел кәргәч, мисырлылар янә Йосыф каршысына килделәр.

– Син хужабыз әфәндедән яшерер урын юк, – диделәр алар. – Безнең акчабыз да төкәнде, терлек-көтүләребез дә син әфәнде кулына күчеп бетте. Жаныбыздан һәм жир биләмәләребездән башка син әфәндегә бирердәй бернәрсәбез дә калмады. <sup>19</sup> Инде үз күзүң алдында без үзезбез дә, туфрак-жирләребез дә шулай харап булсынмыни? Икмәк бәрабәрәнә үзезбезне дә, жирләребезне дә сатып ал. Без жирләребез белән берлектә фиргавеннең коллары булдук. Ә син безгә орлык бир, орлык биреп безне үлемнән, жирләребезне кысыр калып чүлгә әйләнүдән коткар.

<sup>20</sup> Шул рәвешчә, Йосыф Мисырдагы жир мәйданнарын да фиргавен өчен сатып ала башлады. Һәрбер мисырлы ачлык кытлыгынан үзенең жир кисәген сатты. Илдәге бөтен жир мәйданы шулай фиргавеннеке булды. <sup>21</sup> Йосыф Мисыр чикләренең бер очыннан икенче очына кадәр булган бар халыкны колга әверелдерде\*. <sup>22</sup> Фәкать каһиннәрнең генә жир биләмәләре сатып алынмады, чөнки аларның жир биләмәләре фиргавен тарафыннан үзләренә беркетелгән, алар шул жир биләмәләре исәбенә туенып яшиләр иде. Шуңа күрә аларның жир биләмәләре сатылмады.

<sup>23</sup> Йосыф халыкка мөрәжәгать итеп әйтте:

\* 47:21 *Бар халыкны колга әверелдерде* – борыңгы грек теленә тәржемәдә шулай бирелгән, яһүдчә кульязма нөсхәләрдә: «бар халыкны шәһәрләргә күчертте».

– Менә мин сезне дә, жирләрегезне дә фиргавен коллары һәм милке итеп сатып алдым, – диде. – Инде менә сезгә орлык, жирне эшкәртеп иген үстерегез. <sup>24</sup>Урып-жыю беткәч, ашлыкның биштән бер өлешен фиргавенгә бирерсез. Биштән дүрте исә чөчүлек орлык һәм үзегезгә, йорт кешеләрегезгә, балаларыгызга азык өчен булыр.

<sup>25</sup>– Син безнең жаныбызны саклап калдың, – диделәр мисырлылар. – Син әфәндебезнең күнелендә мәрхәмәт эстәп, фиргавенгә кол булып яшик!

<sup>26</sup>Һәм Йосыф бөтен Мисыр мәмләкәтендә шул вакыттан алып бүгенгәчә гамәлдә булган канунга нигез салды: каһиннәр кулындагы жир биләмәләреннән кала, илдәге һәр жир биләмәсеннән алынган ашлыкның биштән бере фиргавенгә бирелергә тиеш булды.

*Ягъкубның соңгы теләге*

<sup>27</sup>Исраил токымы шулай Мисыр мәмләкәтенен Гөшен өлкәсендә жир биләп яши башлады. Шунда алар, үрчеп, нәселләрен ишәйттеләр.

<sup>28</sup>Мисыр жирендә Ягъкуб унжиде ел торды. Аның дөнъялыкта яшәү көннәре, гомеренен исәбе йөз дә кырык жиде ел тәшкил итте. <sup>29</sup>Әжәле якынлаша баруын сизеп, ул угылы Йосыфны чакыртып алды да, ана:

– Әгәр күнелен күзендә синен рәхим-шәфкатенә ия булсам, тугрылык белән мәрхәмәтенне күрсәтеп, кулыңны минем ботым астына куй да ант ит, – диде. – Зинһар, мине Мисыр туфрагында жирләмә. <sup>30</sup>Мин ата-бабаларым янәшәсендә ятарга телим. Мине Мисырдан алып чыгып, ата-бабаларым төрбәсенә алып кайтып дәфен кыл.

Йосыф:

– Теләгенне үтәрмен! – диде.

<sup>31</sup>Исраил:

– Ант ит! – диде.

Йосыф ант итте. Исраил яткан ятагының башы очында сәждә кылды.

*Ягъкубның Менашше белән Эфраимга мөбарәк фатиха бирүе*

**48** <sup>1</sup>Берникадәр вакыттан соң Йосыфка:  
– Атаң авырый! – дигән хәбәр китерделәр.  
Йосыф ике угылы Менашше белән Эфраимны ияртеп юлга чыкты.

<sup>2</sup>Ягъкубка да:

– Угылың Йосыф синен янга килә, – дип хәбәр ирештергәннәр иде.

Исраил бөтен ихтыяр көчен туплап ятагына торып утырды. <sup>3</sup>Йосыфка ул болай диде:

– Мин Кәнганда, Луз шәһәрәндә вакытта Кадир Алла миңа күренеп, мине мөбарәк кылды. <sup>4</sup>Әйтте: «Мин сиңең нәселне үрчемле итәчәкмен, аны ишәйтәчәкмен, сиңең нәселеннән күп халыклар тудырачакмын, – диде. – Синнән соң бу жирләрне сиңең киләчәк буын кешеләренә мәңгелек милек итеп бирәчәкмен», – диде. <sup>5</sup>Мин Мисырга күчеп килгәнгә кадәр монда туган ике угылың шулай ук минекеләр. Эфраим белән Менашше минем өчен Рубин белән Шимун кебек үк үз угылларымдыр. <sup>6</sup>Инде алардан соң туачак балаларың сиңең үзеңкеке булып. Эмма абыйлары мирасында аларның да өлешләре булачактыр. <sup>7</sup>Мин Падданнан\* кайтып барганда, Кәнган өлкәсендә, Эфратага житәрәк юлда минем Рахиләм вафат булды. Мин аны шунда жирләдем.

Эфрата хәзер Бәйт-Лехем дип йөртелә.

<sup>8</sup>Шулчак Исраил, Йосыфның угылларын абайлап:

– Болар кемнәр? – дип сорады.

<sup>9</sup>Йосыф атасына:

– Болар миңа Аллаһы насыйп иткән угылларым. Монда Мисырта тудылар, – дип жавап бирде.

– Аларны яныма якына китерче, – диде Исраил. – Мөбарәк кылып, үзләренә фатихамны әйтеп калыйм.

<sup>10</sup>Картлыктан Исраилнең күзләре зәгыйфләнгән, ул бөтенләй диярлек күрми иде. Йосыф угылларын атасы янына якына китерде. Исраил оныкларын кочаклап үпте дә <sup>11</sup>Йосыфка:

– Мин инде сиңең йөзеңне күрә алырмын дип өмет тә итмәгән идем, ә Аллаһы, менә, сиңең балаларыңны да күрергә насыйп итте, – диде.

<sup>12</sup>Йосыф, атасының тезләре яныннан угылларын читкәрәк алып, Исраил каршында сәждәгә егылды һәм башын жиргә тигезде. <sup>13</sup>Аннары кече угылы Эфраимны уң кулыннан, өлкән угылы Менашшени сул кулыннан житәкләп Исраил каршысына китереп бастырды. Угылларның кечесе Исраилнең сул кул ягына, өлкәне уң кул ягына туры килә иде. <sup>14</sup>Эмма Исраил, кулларын алга таба чалыштырып сузып, уң кулын кече угылның башы өстенә, ә сулын өлкән угылның башы өстенә куйды. <sup>15</sup>Аннары, Йосыфны мөбарәк кыларак, болай диде:

– Ата-бабаларым Ибраһим белән Исхак табынган Алла,

Яратылышымнан бүгенгәчә мине әйдәп барган Алла,

<sup>16</sup> Мине бар явызлыктан йолып-коткарып калган Мәләк,

Мөбарәк фатиханыңны насыйп ит Син бу угыланнарга!

Минем исемем белән Ибраһим вә Исхак исемнәре

Дәвам итсен бу яшь угыланнар исемендә!

Жир йөзәндә нәселләре ишәеп,

Күбәйгәннән-күбәйсәннәр!

\* 48:7 Падданнан – Месопотамиянең төньяк-көнбатыш өлешеннән.

<sup>17</sup> Израил уң кулын Эфраимның башы өстенә куюын күргәч, Йосыфка унайсыз булып киткән иде. Ул атасының уң кулын, Эфраим башыннан алып, Менашшеның башы өстенә күчерергә теләде.

<sup>18</sup> – Этием, алай түгел бит, – диде ул. – Менашше беренче булып туган бала, уң кулыңны аның башы өстенә куй.

<sup>19</sup> Ләкин ата кеше килешмәде:

– Беләм, угылым, беләм, – диде. – Менашше да бөек бер халыкның нәсел атасы булып, әмма энесе Эфраим анардан бөегрәк булачак, аның нәселеннән күп халыклар мәйданга чыгачак.

<sup>20</sup> Шул көнне Израил яшьләрне мөбарәк кылып әйтте:

– Киләчәктә үрнәк булып исемегез Израилдә:

«Сина Эфраим кебек булырга язсын,

Менашше кебек булырга язсын!» – дип тәқрарлар израиллеләр Хәер-дога теләгәндә.

Шулай дип, Израил Эфраимны абыйсы Менашшедан өстенрәк куйды. <sup>21</sup> Аннары ул Йосыфка мөрәжәгать итеп:

– Инде мин үләм, – диде. – Әмма Аллаһы сезнең янда калачак. Ул сезне ата-бабаларыгыз туфрагына кире кайтарачак. <sup>22</sup> Кардәшләрәннекеннән аермалы буларак, мин сина өстәмә таулы бер жир биләмәсе – Шехемне калдырам, заманында мин аны амориләрдән угым-жәям һәм кылычым белән яулап алган идем.

*Ягъкубның угылларына биргән васыйәте*

# 49

<sup>1</sup> Ягъкуб угылларын янына жыеп әйтте:

– Бирегә жыелыгыз, сезне ниләр көтәсен әйтәчәкмен!

<sup>2</sup> Жыелыгыз, Ягъкубның угыллары,  
Атагыз Израилнең сүзен колак салып тыңлагыз!

<sup>3</sup> Рубин, өлкән угылым! Син – минем кодрәтем,  
Ирлек куәтемнең әүвәлге жимеше!  
Иң абруйлысы һәм көч-шөһрәттә иң беренчесе!

<sup>4</sup> Ләкин син – ташкын судай дуамал;  
Беренчелек сина бүтән тимәячәк.  
Чөнки син атаңның ятагына мендең,  
Аны, ятагымны, хыянәтең белән нәжесләден.

<sup>5</sup> Шимун белән Леви бертуган кардәшләр,  
Аларның кылычлары – дәһшәт коралыдыр!

<sup>6</sup> Уй-ниятләре мәкерледер, – жаным, саклан,  
Алар жәмгыятеннән күнелем-тәнем ерак торсын!  
Ачу-үчтән үтерделәр алар ир егетне һәм йөрделәр  
Кызык ясап үгезләренң сеңер-тамырларын кисеп.

- 7 Нәфрәтле күнелләренә ләгънәт төшсен,  
Ачулары дәһшәтле, ярсулары афәтледер!  
Нәселләрен ягъкублылар арасына бүлеп,  
Исраилләләр арасына сибеп таратырмын!
- 8 Йәһүдә! Кардәшләрең сине данлар, мактар!  
Дошманнарың сыртында булып синең кулың,  
Кардәшләрең, буйсынып, сиңа баш ияrlәр!  
9 Яшь бер арысландыр син, Йәһүдә угылым!  
Менә син, ау йөрөп кайткансың да,  
Ата арыслан, ана арысландай жиргә чүккәнсен, –  
Арысланны борчырга кем соң жөрьәт итсен?  
10 Хөкемдарлык тәхетеннән ул һич төшмәс!  
Хужасы\* килгәнчегә кадәр  
Аның хакимлек таягын кулдан ычкындырмас!  
Ил-халыклар ана буйсынырлар.  
11 Аның ишәгенең бәе – йөзем агачыдыр,  
Ишәк колыннарының бәе – йөзем ботагы.  
Киемнәрен чайкар ул шәрабта,  
Япанчасын юар йөзем канында.  
12 Шәрабтандыр аның куе-кучкыл күзләре,  
Сөттәндәр аның жете ап-ак тешләре.
- 13 Зәбулун яшәр дингез буе жирләрендә,  
Дингез көймәләре туктый торган ярда.  
Жирләренең чиге булып Сидунгача.
- 14 Исәсхәр – йөкләр арасында сузылып яткан,  
Көче-күәте ташып торган ишәккә тин.  
15 Ялы-тынычлыгы өчен яхшы,  
Күңеленә хуш бер жир күргәч,  
Шунда ул, йөк ташырга сыртын куеп,  
Авыр хезмәткә эзер булып яшәр.
- 16 Дан үз халкы – исраилләләрнен  
Бер ыругы өстеннән хөкем итәр.  
17 Дан юл өстендә, сукмак буйларында  
Сузылып яткан елан – зәһәр елан ул.  
Шундый елан ки, атның аягын чагып,  
Жайдагы шундук аркасына егылып төшәчәк.
- 18 Йа Раббы, Синең шәфкать-ярдәменә сыенамын!

\* 49:10 *Хужасы* – яһүдчә нөсхәдә бу сүзнең төгәл мәгънәсе анык түгел.

- 19 Гэд һәрчак юлбасарлар һөжүменә дучар булып,  
Ул исә, һөжүмне кире кагып, үзе һөжүмгә күчәр.
- 20 Ашир иккән икмәк туклы һәм мул булып,  
Тәмле ризыклары патшалар табынына куелыр.
- 21 Нәфтали – табигатьнең ирекле боланы,  
Аның авызыннан хикмәтле сүзләр чыгар.
- 22 Йосыф – чишмә ярында үскән жимешле,  
Мул жимешле йөзем агачының бер тармагыдыр.  
Аның ботаклары диварларны каплап алган.
- 23 Аны күп бимазаладылар,  
Аның белән дошманлаштылар,  
Укчылар аңа төбәп уklar аттылар.
- 24 Әмма аның үз ук-жәясе куәтен киметмәде,  
Беләкләре таза-нык, жегәрле калды.  
Чөнки кулларына көчне ул Израилнең Көтүчесе һәм Кыяташы –  
Ягъкубның Кодрәтлесеннән алды.
- 25 Атаң Алласы сине ярдәмсез калдырмас,  
Кодрәт иясе фатихасыннан аермас!  
Югарыдан күкләрнең бәрәкәте белән,  
Түбәннән төпсез упкыннар бәрәкәте,  
Күкрәк сөте вә ана карыны бәрәкәте белән  
Ул сине мөбарәк кылып.
- 26 Атаңның хәер-догасы борыңгы таулар,  
Борыңгы калкулыклар бәрәкәтеннән артыграк.  
Бу бәрәкәтләрнең барчасын Йосыф угылыма –  
Кардәшләре арасында иң өстен торганына насыйп итсен!
- 27 Беньямин ерткыч бүре белән бер:  
Иртәнге авын ашап бетерер,  
Ә кичке ганимәтен кисәкләп бүләр.

28 Израил токымының уника тармагы менә шулардыр. Әлеге сүзләргә әйтеп, Израил үз угылларының барысын мөбарәк кылды, һәркайсына тиешле үз фатихасын бирде.

*Ягъкубның вафаты*

29-30 Ягъкуб үзенә угылларына боерыклар биреп болай диде:  
– Озакламый мин халкымның ата-бабаларына кушылачакмын.  
Мине ата-бабаларым янына – Кәнгән өлкәсендәге Мамрегә якин  
Махпела кырында урнашкан мөгарәгә алып кайтып дөфен кылыгыз.  
Ул мөгарәне, каберлек өчен, шул кыр белән берлектә, бабам



Ибраһим хосусый милек итеп хитти Эфроннан сатып алган иде. <sup>31</sup>Анда Ибраһим белән бергә аның жәмәгәте Сара, Исхак белән аның жәмәгәте Рәбика дәфен кылынган. Хатыным Лияне дә мин шунда дәфен кылдым. <sup>32</sup>Электә андагы бу кыр һәм мәгарә хитти-ләр кулында иде.

<sup>33</sup>Ягъкуб, үзенң угылларына житкерәсе боерыкларын, васыйәт-ләрән әйтеп бетереп, ятагына сузылып ятты һәм, жан тәслим кылып, үз халкының ата-бабалары белән кушылды.

*Ягъкубны дәфен кылу мәрасиме\**

**50** <sup>1</sup>Йосыф, атасының өстенә капланып, битеннән үбеп, үкси-үкси егылады. <sup>2</sup>Аннары атасының жәсәден\* бәл-зәмләргә дип үз хезмәтендәге табибләргә боерыкларын бирде. Табибләр мәетне бәлзәмләү хәстәрәнә керештеләр. <sup>3</sup>Ул эш кырык көн дәвам итте. Бәлзәмләү өчен нәкъ шулкадәр вакыт таләп ителә иде. Мисырлылар исә житмеш көн матәм тоттылар. <sup>4</sup>Матәм көннәре тәмамлангач, Йосыф фиргавеннең сарай түрәләренә әйтте:

– Сезнең рәхим-шәфкатегезгә ия булсам, зинһар, фиргавенгә үтенечемне ирештерегез: <sup>5</sup>атам миңа ант эчереп әйтте: «Мин инде үләм, – диде. – Минне Кәнгән өлкәсендәгә төрбәгә, үзем өчен алдан ук әзерләп куйган кабергә илтеп дәфен кыл», – диде. Хәзер менә шунда атамның жәсәден алып барып, дәфен кылып кайтырга миңа рөхсәт бирелсә иде.

<sup>6</sup>Фиргавен, рөхсәтен биреп:

– Бар, атанның жәсәден дәфен кылып кайт, антыңны үтә, – диде.

<sup>7</sup>Йосыф шулай атасының жәсәден алып юлга чыкты. Аның белән берлектә фиргавеннең барлык сарай әһелләре һәм идарәчеләре, Мисыр жиренең һәммә түрә кешеләре, <sup>8</sup>Йосыфның туган-кардәшләре, аларның, үзенң һәм атасының бөтен өй жәмәгәтьләре мәетне озата бардылар. Гөшен жирендә фәкәтә бала-чага белән вак һәм эре терлек көтүләре генә торып калды. <sup>9</sup>Йосыф янында шулай ук көймәле арбалар һәм ат менгән жайдаклар да бар иде. Болар һәм-мәсе зур бер кәрван булып бардылар. <sup>10</sup>Үрдүн елгасының аргы тарафындагы Горен-Атад дигән урында туктап, гаять тә көчле һәм сакшылы Егылау матәме оештырдылар. Атасы истәлегенә Йосыф оештырган бу Егылау матәме жиде көн дәвам итте. <sup>11</sup>Бу төбәктә яшәгән кәнгәнлылар, Горен-Атадагы бу матәм тамашасын күреп:

– Мисырлыларның Егылау матәме бигрәк тә көчле-тәэсирле икән! – диештеләр.

\* Дәфен кылу мәрасиме – күмү йоласы.

\* 50:2 Жәсәд – гәүдә.

Шул унайдан Үрдүн буендагы бу төбөккө Абел-Мисраим\* дигән исем бирелде.

<sup>12</sup> Ягъкубның угыллари аталары әйтеп калдырган боерык-васый-әтне жиренә житкереп үтәделәр. <sup>13</sup> Аның жәсәден Кәнгән өлкәсенә алып килеп, Мамрегә яқын Махпела кырында урнашкан, кайчандыр бабалары Ибраһим каберлек өчен кыры белән берлектә хитти Эфроннан хосусый милек итеп сатып алған мәгарә эченә дәфен кылдылар. <sup>14</sup> Атасын дәфен кылганнан соң, Йосыф үзе, кардәшләре һәм Йосыф белән берлектә женазага килгәннәрнең барчасы Мисырга кире әйләнәп кайттылар.

#### *Йосыфның агаларын тынычландыруы*

<sup>15</sup> Аталары вафатыннан соң Йосыфның кардәшләре үзара кайгырышып:

– Әгәр Йосыф безгә кинә тотып, эшләгән бөтен явызлыкларыбыз өчен бездән үч алырга теләсә, нишләребез? – диештеләр.

<sup>16</sup> Һәм Йосыфка хәбәр күндерделәр:

– Вафаты алдыннан атабыз үзенәң васыйәтендә болай дип боерды: <sup>17</sup> «Йосыфка әйтегез, кардәшләрең сиңа күп явызлыктар эшләсә дә, син аларның гаеп һәм гөнаһларын кичер», – диде. Инде син атаң Алласының коллары булган безләре кичерә күр, – диделәр.

Бу хәбәрне ишеткәч, Йосыфның күзләре яшыкә манчылды. <sup>18</sup> Ахырда кардәшләре үзләре дә килеп життеләр, Йосыф каршында жиргә капланып:

– Бүгеннән без сиңең колларың! – диделәр.

<sup>19</sup> Йосыф:

– Курыкмагыз, мин Аллаһы урынында түгел бит! – дип жавап бирде аларга. – <sup>20</sup> Сез миңа яманлык эшләргә теләгән булсагыз да, Аллаһы сез теләгән яманлыкны яхшылыкка әверелдерде: менә, күрегез, күпме халыкның тормышы, исәнлеге саклап калынды. <sup>21</sup> Шуна күрә, курыкмагыз! Сезне дә, балаларыгызны да карап-ризыкландырып торырмын.

Шулай дип, Йосыф үзенәң кардәшләрен тәмам тынычландырды, аларның күнелләренә хуш килердәй сүзләр сөйләде.

#### *Йосыфның вафаты*

<sup>22</sup> Йосыф үзе һәм атасының барлык өй жәмәгәтләре Мисырда шулай яшәүләрен дәвам иттерделәр. Йосыф барлыгы йөз дә ун ел яшәде. <sup>23</sup> Гомере эчендә ул угылы Эфраимның оныкларын күрде, Менашшениң угылы Макирның яңа туган балаларын да үзенә

\* 50:11 *Абел-Мисраим* – яһүдчә «мисырлыларның Егълашу матәме» мәгънәсендә.

тезлэре өстенә алып кабул итте. <sup>24</sup>Йосыф үзенен кардәш-туганнарына:

– Мин инде үләм, – диде. – Әмма Аллаһы сезне ташламайчак, сезне бу жирләрдән алып чыгып, Ибраһимга, Исхакка һәм Ягъкубка ант эчеп вәгъдә иткән илгә кире кайтарачак.

<sup>25</sup>Ахырда Йосыф:

– Аллаһы сезгә һичшиксез ярдәмен күрсәтер: минем сөякләремне бу илдән алып чыгарсыз, – дип, шул хакта Израил угылларыннан ант иттерде.

<sup>26</sup>Йосыф йөз дә ун яшендә вафат булды. Аны бәлзәмләп, жәсәден Мисырда аерым табутка урнаштырдылар.

